
వయసులో _ వున్నప్పుడు వువ్వెత్తున _ ఎగిసిపడ్డ 
ఆలోచనలలో కొన్నింటికి కధా రూపకల్పనే ఈ 'వయసు 
కథలు. ఏ వయసు ముచ్చట ఆ వయసుది! అలాగే ఏ 
వయసు రాతలు ఆ వయసువేమో? 


ఈ వయసు వెల్లువ అన్ని వయసుల వాళ్ళనీ 
అలరిస్తుందని ఆశిస్తున్నాను. ఒక వయసులో వున్న వాళ్ళని 
మరో వయసులోకి తీసుకు వెళ్తుందనీ భావిస్తున్నాను. 


వీటిని మొదట తమ పత్రికలలో ప్రచురించిన 
పత్రికాధిపతులందరికీ 'నా కృతజ్ఞతలు. ముఖ్యంగా స్వాతి 
సంపాదకులు వేమూరి బలరాంగారికి ఆంధ్రభూమి 
సంపాదకులు సి. కనకాంబర రాజుగారికి, ఆంధ్ర పత్రిక 
సంపాదకులు వీరాజీ ' గారికి ప్రత్యేక క ఎకేజ్ఞతలు. ఈ 
పుస్తకానికి అందమైన కవరు “పేజీనే కాకుండా, కథలకి 
చక్కటి బొమ్మలు వేసి పెట్టిన. మిత్రుడు ఆనంద్‌కి, పుస్తక 
(ప్రచురణకు సహకరించిన మిత్రులు చొక్కాపు వెంకటరమణ, 
జి. మల్లేశ్వరరావులకు, నా కృతజ్ఞతలు. 


-వేదగిరి రాంబాబు 
15-8-1993 

వయసు 


బక వాచీ చూసుకుంది సీత. అయిదు స తక్కువ 
ఆదు! ఆయిదున్నర కల్లా. వస్తాను. సిన్మాకెళాం రెడీగా. వుండమని 
చెప్పి ఆఫనుకెళ్ళాడు మూరి. గబగబా తన పనులన్నీ ముగించుకుని 
అయిదు గంటలనుంచే అతని కోసం ఎదురు చూస్తూ కూర్చుంది 
సీత... ౨౨. 

సెకండ్లు నిమిషాలుగా మారుతున్నాయ్‌- 


ఆమెలోని సంతోషం నిస్పృహగా మారుతోంది. సహనం 
కమక్రమంగా నశిప్రోంది. చిరాకు విపరీతంగా "పెరిగిపోతోంది. 
రకరకాల ఆలోచనలు మనసుని ముసరపాగాయ్‌. 


ఆఫీసులో అనుకోకుండా అర్ధంట్‌ పనేమైనా తగిలిందేమో? 


అయితే మా;త్రం తను ఇక్కడెదురు చూస్తుంటుందని తెలియదా? 
ఇదే మరో రోజైతే తనింతగా బాధ పడేదికాదు. ఇవాళ తమ 
పెళ్ళిరోజా..... ఎంతో ఆనందంగా గడపదల్బుకున్న రోజా. సిన్మాకెళ్ళి 
అట్నించకిు ఏదో హోటల్లో భోంచేసి సర్హాగా గడిపెయ్యాలని _ 
ఎప్పట్నించో అనుకుంటూ వచ్చారు. తీరా. ఇవాళ... య 


చిరాగ్గా పడక్కుర్చీలో వెనక్కి వాలి కళ్ళు మూసుకుంది సిత. 
ఇంతలో వాకిట్లో ఆటో ఆగిన శబ్దం వినబడ్డంతో ఉలిక్కిపడి లేచి, 
గబగబా గుమ్మం దగ్గరకెళ్ళింది. ఆటోలోంచి ఎదురింటతను దిగాడు. 
వెనకే అతని భార్య వుంది. 


వాళ్ళిద్దరినీ చూస్తుంట ముచ్చటగా వుంది సీతకు. వాళ్ళా 
ఇంట్లోకి వచ్చి వారంరోజులు కావస్తోంది. కొత్తగా 'పెళ్ళయినట్టుంది. 
అతనాఫీసులో వున్న ఏ కొద్ది వ్షణాలో వాళ్ళిద్దరూ విడిగా సుంద! 

సాధారణంగా అయిదున్నర కల్లా అతనింటికి వచ్చేస్తాడు. 
అరగంటలోపే తయారై చిలుకా గోరింకల్లా బయటికి 
బయలుదేరుతారు. ఎక్కడెక్కడో తిరిగి" తిరిగి ఎప్పటికో. ఇంటికి 
. జేరురుంటారు. ఎంతో అన్యోన్యంగా చూసేవాళ్ళకే ముచ్చటేసే టట్టుండే 
వాళ్ళను చూస్తుంటే అదో విధమైన ఆనందం కలుగుతుంది సీతకి. 


_ పెళ్ళైన కొత్తల్లో తామూ అట్లాగే వుండేవారు. కొత్తల్లో ఏంటి, 
మొన్న మొన్నటి దాకా అట్లాగే వుండేవాళ్ళు. తనని విడిచి ఒక్కక్షణం 
వుండడానికి కూడా విల విలలాడిపోయేవాడాయన. వంట 
చేస్తున్నప్పుడు కూడా కబుర్లు చెప్తూ వంటింట్లోనే కూర్చునేవారు. 
కూరలు. తరిగివ్వడం మొదలైన పనుల్లో సహాయపడాలని చూసేవారే 
కాని తనే ఆ పన్హ జోలికి రానిచ్చేది కాదు, మగవాళ్ళటువంటి పని 
చేయడమంటే తనకిష్టముండదు. 


"మోరలాకూర్చుని కబుర్లు చెప్పండి చాలు. నేను క్షణంలో 
కానిచ్చేస్తాను వంట. ఆ తరువాత ఇద్దరం కలిసి కాసేపు అలా 
బయటికెళ్ళి వద్దాం" అనేది తను. 


తలూపేవారాయన. 


'అసలు తనేది చెప్పినా కాదంటేగా.... 
_ఆటో. సర్రున దూసుకుపోయింది. ఆలోచన్ల్హోంచి బయటపడింది 


ఆమె చూపులప్రయత్నంగా సందు చివరకూ పరిగెట్టాయి. 

ఎక్కడా భర్త వస్తున్న జాడ లేదు. వే 

ఉ(కోషం ముంచుకొచ్చింది సీతకి. చరచరా లోపలికెళ్ళి 
పెంక్యుర ల కూలబడింది. మళ్ళీ ఆలోచన్నామెని చుట్టుముట్లాయ్‌! 


కే మొదట్లో అయిదున్న రకల్లా ఫీసునుంచి * వచ్చేవారు. 
భభ శుభ్రంగా స సో = చిరునవు తో వాకీట్టో 

ఎదురవ్యాలి తను! లేకపోతే ఎంతో కోపం! అ రోజంతా ఆ 
కోపమలానే వుండేది. ఆ కోపం పోగొట్టడానికి తవెన్నో కబుర్లు 


=. చెప్పాల్సివచ్చేది. 


తనకి పువ్వులంట ఎంతో ఇష్టమని ఆయనకి తెల్సు. పూలు. 
తీసుకురాకుండా ఏ రోజూ వచ్చేవారు కాదు, ఆయన జ్ఞాపకశక్తికి తనే 
ఎంతో ఆశ్చర్యపడేది. 


ఒక్క పూలవిషయంలోనే కాదు (ప్రతీ విషయంలోనూ తన 
ఇష్టాయిష్టాలు ఆయనకి తెల్సు. వాటి కనుగుణంగా ప్రవర్తించేవారు. 
పొరబాటున కూడా వ్యతిరేకంగా ప్రవర్తించి బాధ కల్గించేవారు కారు. 


అలిగి ఆయనచేత బ్రతిమాలించు కోవాలని తనకి సరదా. కానీ 
అలగడానికి అసలు అవకాశమే దొరికేది కాదు. తనే మాత్రం 
అన్యమస్కంగా వున్నా, వంట్లో బాగుండకపోయినా తల్లడిల్లిపోయేవారు. 


మరిపు ఎడో-!? 
ఇదివరకటిలా ఆఫిసొదలగానే సరాసరి ఇంటికి రావడం లేదు. 


ఎందుకొస్తారు? ఇంటికి రాగానే ఎదురొచ్చేది తన మొహమేగా! 
చూసి చూసి మొహం మొత్తుంటుంది. ఆ విషయం కప్పిపుచ్చడాన్మి 
ఆ పని, ఈ పని అని కథలు...... తన ఇష్టా-యిష్టాల్ని కూడా అసలు 
పట్టించుకోవడం లేదు. అంతగా మొహం మొత్తిందా తను.... ఆ 
ఆలోచన రాగానే వులిక్కిపడింది సీత, 


లేచి గబగబా నిలువుటద్దం ఘు కెళ్ళి అద్దంలో తన 
మొవాన్ని పరీక్షగా చూసుకొంది. 


చూసు సున్నకొద్దీ ఆమెకే ఆశ్చర్యం వేస్తోంది. చెంపల దగ్గర, 
పాపిట దగ్గర వెంట్రుకలు తళుక్కుమంటున్నాయ్‌. భయంతో అమో 
శరీరం గగుర్పొడిచింది. 

తను తలంటి... పోసుకుని తలారబెట్టుకుంటుంకే చూట్టం 
ఆయనకెంతో సరదా! 


ఆ నల్లటి రురుల్ని చెంపలకానించుకుంటూ "పీతా! న్‌ తెల్లటి 
మొవానికీనల్లటి కురులెంతందాన్ని స్తున్నాయో తెల్ఫా" అంటూ ఎరతో 
తన్మయత్వాన్ని అరల 


తన జుట్టు నెరిసిపోతోంది! 


మరింతగా నిశితంగా చూసింది తన (ప్రతిబింబాన్ని. జుట్టు 
నెరవడమే కాదు. కళ్ళకింద నల్లటి చారలొచ్చాయ్‌! ఒక వేళ 
కాటికంటిందేమానని టవలందుకుని “గట్టిగా తుడిలంర్‌: చర్మం మంట 


a పుట్టిందేగాని ఆ నలుపు పోలేదు. 


అంతేకాదు - మొహంలో ఇంకా చాలా మార్చులొచ్చాయ్‌. 
నునుపుగా పొంగినట్టుండే బుగ్గలు పీర్కుపోయాయ్‌. 

సీత వుక్కిరి బిక్కిరైంది. తన్దో ఇంత. మార్పా? ఆనాటి అందం, 

ఆకర్షణ ఇంత. త్వరగా తగ్గిపోయాయేంటి! 


"సీతా! నీ బుగ్గలు చూస్తుంటే నా 'క్రేమనిపిప్తోందో తెల్సా? 
కసిక్కిన వాటిని కొరికేయాలనిపిస్తోంది! పెళ్ళిచూపుల్లో అసలు నీ 
బుగ్గలు చూసే పడిపోయేను" మూర్తి కవ్వింపు గుర్తు రు కొచ్చిందామెకు. 


"అరె పాపం! బాగా పడ్డారా నేను గమనించనేలేదు. లేకపోతే ఏ 
చీరో చించి కట్లు కర్తేదాన్ని. గ “వెంటనే తను నవ్వేే సేది. 


"సీతా! నువు § నవ్వుతుంటే నీ. కళ్ళింత బావుంటాయో 
తెల్సా? చటుక్కున వాటిని ముద్దు పెట్టుకోవాలనిపిస్తుంది." 

అప్పటి సంభాషణ ఒక్కసారి మనసులో మెదిలింది. మరోసారి 
అద్దంలో తన ప్రతిబింబాన్ని చూసుకొంది సీత. 


అవును తనలో. చాలా మార్చొచ్చింది. తనింతవరకూ 
గమనించనే లేదు. 


ఒకవేళ... ఒకవేళ తనాయనని - ఇదివరకటిలా 
ఆకర్షించలేకపోతోందా? అందుకే ఆయన తనంటే నిర్లక్ష్యం 
చూపుతున్నారా? ఏమో... అయ్యుండచ్చు. లేకపోతే ఇలాంటి 
ముఖ్యమైన రోజు కూడా ఇలా ఎందుకు చేస్తారు? 


కాసేపలా స్థాణువులా నిల్చుండిపోయింది సీత. 


"మమ్మా! డాడీ ఇంకా రాలేదా?" పదేళ్ళ పాప, ఆరేళ్ళ బాబు 
బయటనుంచి పరుగెత్తుకొచ్చారు. 


వాళ్ళక్కనిపించకుండా ' వుండాలని చటుక్కున టవలందుకుని 
కన్నీళ్ళు తుడుచుకుంది సీత. 


"లేదమ్మా..... ఇంకా రాలేదు." 


"ఇంకా ఎపు ఎడొస్తారమ్మా. సినిమాకి టైం కూడా 
అయిపోయిందిగా!" బాబు నసిగాడు. 


“నాన్నగార్కి ఆఫీసులో ఏమైనా అర్జంటు. పని తగిలిందేమోనమ్మా. 
పోన్లే సినిమాకి రేపెళ్లాంలే.... "త్రనైే ఇంత. అప్పెట్టయితే వాళ్ళెంత 
బాధపడ్తారో అని జాలేసిందామెకి. 


౨ గహ! దుర్గావాళ్ళింటికి అడుకోడానిక్కూడా వెళ్ళకుండా జేశారు 
సినిమాకి వెళ్లామని.” = 

"పోన్లే oi తమ్ముడ్ని తీసుకొని దుర్లావాళ్లింటి కెళ్ళి 
కాసేపాడురుని రండి. సినిమాకి రేపు తప్పకుండా" వెళ్తాం" పాప 
మాటల్ని మధ్యలో తుంచేస్తూ అంది సీత. 


"మరి మెం వెళ్ళగానే డాడి వచ్చేస్తే" బాబు సందేహం. 


"వచ్చేస్తే వెంటనే మిమ్మల్ని పిలుస్తాం. అందరం కలిసే 
సినిమాకెళ్లాం." 


"ఓకే వస్తాం మమ్మా" ఇద్దరూ వాకిట్లోకి పరుగెట్టారు. వాళ్ళ 
వెనకే గుమ్మంలో కొచ్చింది సీత. ఆత్రంగా ఆమె కళ్ళు సందుచివరి 
వరకూ పరుగెట్లాయ్‌. 


మూర్తి వస్తున్న జాడలేదు. 
సందు చివర ఆకుపచ్చచీర తళుక్కుమంది. 
భవాని! 


హరఠాత్తుగా ఆమెకి మూర్తి రెండ్రోజుల (క్రితం అన్న మాటలు 
గుర్తుకొచ్చాయ్‌. 


"సీతా మా ఆఫీసులో భవాని అని కొత్త "పైపిస్ట్‌ చేరింది. 
వుండటం కూడా మన వీధిలోనే! సందు మొదట్టో వున్న గోపీరంగు 
మేడలో ఉంటున్నారట. ఆ అమ్మాయిని చూస్తుంటే పెళ్ళిచూపుల్లోని 
నీ రూపమే గుర్తుకొస్తుంటుంది. ఆమె బుగ్గలు కూడా అచ్చు నీ 
అప్పటి బుగ్గల్లానే నునుపుగా, పాలుగారుతున్న ట్లుంటాయ్‌" అతని 
మాటలో పాటు “చిరునవు వ్ర మొహం కూడా ఆమె కంటి ముందు 
మెదిలింది. 


ఆమెకి కొద్ది వెనగా వస్తూ మూర్తి కనిపించాడు. 

సీత మొహం చిరాకుతో ముడిపడింది. కోపం కళ్ళలో 
(పతిబింబించింది. 
ముందు వొయలు ఒలకబోస్తూ ఆ పిల్ల, వెనక తన భర్త! 
అవును! ఒకప్పుడాయన్ని ఆకర్షించిన నునుపాటి పోలుగారు ' 
బుగ్గలు తనకిప్పుడు లేవు. ఇప్పటి తన వయసు ఆ నునుపుదనాన్ని 
కనబడకుండా చేసింది. ఆకర్షణ అడుగంటిపోయింది. అవన్నీ 
_ ఇప్పుడా పిల్ల భవానీలో ఉన్నాయ్‌. అందుకే 
'ఆయన్నా కర్షించుంటుంది! ఆ పిల్లంతే ఆయనకింత మురిపెమో ఆ 
రోజు మాటల్లోనే వ్యక్తపరిచారు. ఇంత వరకూ తను కనిబెట్టలేక 
పోయింది. పిచ్చిదాన్లా ఆయన ఆలస్యానికి, నిర్లక్ష్యానికి అంకేమేమో 


కారణాలూహించుకుంది. సీత మనసు. చికాకై పోయింది. కుర్చీలో 
వెనక్కి ౩ వాలి కళ్ళు మూసుకుంది. 


"శీతా... సీతా..." మూర్తి గొంతామెకి హడావిడిగా 
వినిపించింది. ఆమెకి కళ్ళు తెరవాలని, అతన్ని చూడాలని 
అనిపించలేదు. 

"ఏంటి సీతా అలా వున్నావ్‌! .వంట్లో బావుండలేదా?" మీదకి 
_ వొంగి ఆమెని కుదుపుతూ అన్నాడు మూర్తి. 
అతని చెయ్యి మోద పడేసరికి ఆమెకి కంపరమెత్తింది. 

"ఏంలేదు. భాగానే వున్నాను" అతని చెయ్యి పక్కకి తోసేస్తూ 
అంది. 

"మరెందుకలా పడుకున్నావ్‌?" 

"వూర్‌కే"' 

 "స్రార్రీ సీత్రా! ఆఫీస్‌లో అర్హంటు పనుండి లేటైంది. సెకండ్‌ 
“షోకి టికెట్టు పట్టుకొచ్చాను. నువ్వు తొందరగా లేచి 

తయారయ్యావంకే కాసేపలా ఏ పబ్లిక్‌ గార్డెన్‌లోనో గడిపి, ఆ 
తర్వాత ఏ హోటల్లోనో భోంచేసి సినిమాకెళ్తాం. ప్టీజ్‌1లే యూ త్వరగా 
తయారవ్వు, అతనలా బతిమాలడం ప్రారంభించే సరికి ఆమె కోపం 
మంచులా కరిగి పోయింది. బాధగా. పెట్టిన అతని మొహాన్ని 
చటుక్కున దగ్గరకు లాక్కొని ముద్దు పెట్టుకోవాలనిపించింది. 


వెంటనే భవాని గుర్తుకొచ్చింది. 

ఈ విషయాన్నీవాళే తేల్చేయాలి! గట్టిగా నిశ్చయించుకుంది. 

"నేనెందుకు మీతో సినిమాకి?మో కిష్టమైన ఆ "పైపిస్ట్‌పిల్లుందిగా! 
దాన్హోనే తిరగండి." 

"సి సీతా! "నివ్వెరపోతూ అన్నాడు మూర్తి... . "ఏంటామాటలు? నీకేం 
మతిపోలేదు కదా?" 

"పోయినా బాగుండేది మా (పేమకలాపాలు, తెలీకపోయేవి....." 

"ఛత్‌ అలా ఇష్టం వచ్చినట్టు మాట్లాడరు. ఆ పిల్ల 


వయసేమిటి? నా వయసే సేమిటి? అర్థం వుండక్కర్లా అలా అపోహలు 
పడటానికి" 


"ఇందులో అపో హలేమున్నాయ్‌?" ఆ రజా మారన్సేదూ ఆ 
పిల్లకి అచ్చం అప్పటి నాలానే నున్నటి బుగ్గలున్నాయి." నాలానే 
ఎంతో బావుంటుందని ర స 


అతనామె దగ్గరకి వచ్చి భుజం మోద చేతులేసి ఆప్యాయంగా 
అన్నాడు. 


"పిచ్చి సీతా! ఏ వయసాకర్షణ ఆ వయసుది! నేనా 
బుగ్గలకోసమే నిన్నే కోరి పెళ్ళాడిన మాట వాస్తవమే. ఆ ఆకర్షణ, 
కోరిక ఆ వయసుది. ఇప్పటి కోరికలు, ఆకర్షణలు వేరు. వయసుతో 
పొటు మానసికంగా కూడా ఎన్నో మార్పులొస్తాయి. ఇప్పుడు 

_ నాక్కావలసింది అందచందాలు కాదు. (ప్రేమానురాగాలు, ఆ పిల్లల్ని 
పెంచి పెద్ద చేయడానికి సంపూర్ణ సహాయ సహకారాలు..... ఒక్కసారి 
నా వంక చూడు. నీలో వచ్చాయని బాధపడుతున్న శారీరక మార్పులు 
నాలో రాలేదా? అయినా నువ్వా మార్పుల్ని గమనించనే లేదు. అసలా 
మార్పులే . వయసుకి తగ్గ హుందాతనాన్ని తెచ్చిపెడతాయ్‌. భవానీని 
చూస్తుంటే ఇప్పుడు నాకేమనిపిస్తోందో తెల్సా? ఇంకో ఏడెనిమిదేళ్ళు 
పోతే మన పాప కూడా నీ లానే ఉంటుందేమోనన్న ఆలోచన. 
అంతే! ఇపు ఎడే ఆడపిల్లని చూసినా నాకామెలో కనిపించేది పాప 
(ప్రతిబింబమే. 


. తనకింతవరకూ కల్గిన నీచమైన rg కం 
అప్రయత్నంగా కళ్ళలో నీళ్ళు తిరిగాయి. 


 "పిచ్చిపిల్దా! ఎందుకా కన్నీళ్ళు. తప్పు నువ్వివాళ కంటతడి 
పెట్టకూడదు" 


ఆమె కన్నీళ్ళు తుడుస్తూ దగ్గరికి తీసుకున్నాడు మూర్తి. _ * 


(స్వాతి మాసపత్రిక అక్టోబరు 1978) = 


తప్పు వయసుది! 


లకే వయసువాళ్ళ మధ్య స్నేహం బాగా వ ఎద్ది చెందుతుంది 
అని నా గట్టి నమ్మకం. 


రావుతో పరిచయం కాకుండా వుంటే ఇంకా ఆ నమ్మకంలోనే 
వుండేవాల్లో. కానీ వయసుకీ, స్నేవానికీ ఎటువంటి సంబంధమూ లేదు 
అనే విషయాన్ని అతనో పరిచయమైన ఈ ఆర్నెల్ల కాలం 
ధృవపరిచేసింది. 


ఉద్యోగరీత్యా నేను హైదరాబాద్‌ చేరుకుని ఆర్నెల్లెంది. ఈ 
ఆర్నెల్లలో కనీసం అరవైమందైనా పరిచయమయ్యారు. కానీ 
ఎవ్వరితోనూ "పెంపొందని స్నేహం రావుతోనే "పెంపొందింది. 


అతను నాకన్నా ఏడెనిమిదేళ్ళు పెద్దవాడు! 


వయసులోనే కాదు, వుద్యోగంలో కూడా అతను నా 
పైమెట్లుమోదే వున్నాడు! కాకపోతే ఇద్దరం వుండడం ఒకే ఏరియాలో. 


ఆఫీస్‌లో కాకుండా వచ్చేప్పుడు, వెళ్ళేప్పుడు కూడా కొంత 
సమయాన్నికల్సి వెచ్చించాల్సివచ్చేది. 
సక్రమంగానే పరిచయం పెరిగి ఒకళ్ళ ఇంటికి మరొకళ్ళ 
రాకపోకలు మొదలయ్యాయి. 
వంటరిగాణ్లి-నారూమ్‌ అతనికి ఏమైనా రిలీఫ్‌ని ఇచ్చేదో లేదో 


గాని, వాళ్ళింటికి వెళ్ళడం నాకు మాత్రం “హోమ్‌సికొని దూరం 
చేసేది. 


శారద .అన్ని విధాలా అతనికి తగ్గ భార్యే! 

వాళ్ళిద్దరి తల రక నా హైద్రాబాద్‌ జీవితానికి జీవాన్ని 
ఇచ్చింది. 
వీళ్ళతో పరిచయం కాకుండా వుంకే ఉద్యోగంలో చేరిన 


మర్నాటినుంచే మా వూరి వేపు ట్రాన్స్‌ఫర్‌ చేయించుకోవడానికి 
ప్రయత్నించే వాళ్లేమో! 


ఫ్‌ 


ఆఫీస్‌కి శలవు వచ్చిందంతే వాళ్ళింటికి భోజనానికి వెళ్ళక 
తప్పదు.... 


భోజనం... కబుర్లు ee 'పేఠాట.... సినిమా:=.. 
ఇట్టే గడిచిపోతుంది రోజు! 


అలవాటు (ప్రకారం ఆ ఆదివారం నాడు పదిగంటల కల్లా 
బయల్దేరాను రావు వాళ్ళింటికి. 


దార్లో చలపతి నిలబెట్టేశాడు. 
డిగ్రీ అయింతర్వాత అదే అతన్ని కలవడం! 
"ఆ కబుర్హు ఈ కబురు... 
లు లా 
గంట గడిచిపోయింది......! 
పదకొండు! 


ఆఫస్‌కైనా ఆలశ్యంగా వెళ్ళుగాని మా. ఇంటికి కతల ఎడు 
మాత్రం ఆలశ్యంగా రావద్దనే వార్నింగ్‌ని రావ్‌ ఎప్పుడో ఇచ్చాడు! 
ఇంకా నేనెందుకు రాలేదా అని వాళ్ళిద్దరూ ఎదురు చూస్తు ంటారు. 
అంక ఆలశ్యం అయ్యం బావుండదు. 


మళ్ళీ కలుస్తానని చలపతి అరన్‌ తీసుకొని రావు అంటివేపు 
బయల్దేరాను. 

ఇవాళ అతని చేతిలో చివాట్లు తప్పవు. 


ఆలోచనలో సంబంధంలేకుండా అడుగులు గబగబా 
పడసాగాయ్‌. 


రావు ఇంటికి చేరుకోవడానికి మరో ఐదు నిముషాలు పట్లాయ్‌. 


వాళ్ళింటికి వేళ్ళాడుతున్న తాళాన్ని. చూడగానే గుండె 
రుల్లుమంది- 


కొంపదీసి వీళ్ళు నాకోసమే వెళ్ళ లేదు కదా? 
రకరకాల ఆలోచనలో, వెనుదిరిగాను. 


“ఏయ్‌ రఘూ....!" వెనుకనించీ వచ్చిన కేకతో అడుగు _ 
._ ముందుకు పడలేదు. 


చటుక్కున వెనక్కి తిరిగాను..... 
వాళ్ళ పక్క వాటాలోంచి బయటికొచ్చాడు రావ్‌. 


అదేమిటి! సాధారణంగా అతను వాళ్ళింటికి వెళ్ళడే! అదీ 
ఆదివారం నాడు - ఈ సమయానికి... 


ఆశ్చర్యాన్నించీ తేరుకోకముందే అతను నన్ను చేరుకున్నాడు. 


"ఇవిగో తాళం చెవులు నువ్వెళ్ళి లోపల కూర్చో.... నేనూ, 
శారదా మరో పదినిముషాల్లో వస్తాం....."* తాళం చెవులు చేతిలో 
పెట్టాడు. 


ారదగారు కూడా వాళ్ళింట్లోనే వున్నారా......” ఆ విషయం 
అర్థమైపోతూనేవున్నా, ఎందుకక్కడ వున్నారు అని అడగలేక అలా 
అడిగాను. 

"మా ఇంటాయన కూతురు కమలని నువ్వు చూసే ఉంటావ్‌... 
ఆ అమ్మాయిని చూట్టానికి ఇవాళ ఎవరో వచ్చారు" 


"అయితే మీరెందుకు కం శ్‌ 

"ఈ విషయాల్లో ఆయనకి ఎవరైనా తోడు వుంటే 
బావుండుననిపించినట్టుంది. నన్ను రమ్మన్నాడు..... మేమో 
పదినిముషాల్లో వచ్చేసాము. నువ్వింట్టోకి వెళ్ళు..." ఎంత త్వరగా 
వచ్చాడో అంత త్వరగాను తిరిగి పక్క వాటాలోకి వెళ్ళిపోయాడు. 


అక చేసేది లేక నెమ్మదిగా రావ్‌ ఇంటి తాళం తీసి, లోపల 
పడరరుర్చీలో కూలబడ్డాను. | 


ఈ 'పెళ్ళిచూపుల తతంగంమోద నాకే మాత్రం మంచి 
అభిప్రాయం లేదు. 


ఎవరెవరో వస్తారు. నఖశిఖ పర్యంతం ఆ ఆడపిల్లని 
పరీక్షిస్తారు. అన్నిటినీ భరిస్తూ (ప్రాణం లేని వస్తువులా పడుండాల్సిందే 
ఆడపిల్ల! ఆమె అభిప్రాయాల్సి గమనించే మనిషే వుండడు-చివరికి ఆ 
పిల్ల తండ్రి కూడా! 


ఇంత తతంగం నడిచిన పూత కూడా ముఖ్యమైన బేరం 
కుదరక పోయిందా..... గోవింద.....! 


మళ్ళీ ఆ ఆడపిల్ల మరి కొంతమంది పరీక్షలకు గురి కావల్సిందే 
పెళ్ళిచూపులు అయిందగ్గర్నుంచీ అతన్నే తన భర్తగా 
వూహించుకుని ఎన్నో కలలు కంటారు ఎంతో మంది ఆడపిల్లలు. 


తీరా అతను చేసుకోననేసరికి బలవంతాన ఆ కలలకి అనకట్టవేయాలి. 
తిరిగి మరో పెళ్ళికొడుకు.... మరి కొన్ని కలలు... 


ఇలా ఆడపిల్లల్ని హింసించే మగవాళ్ళంట వళ్ళుమంట నారు. ఆ 
విషయం రావ్‌కీ తెల్పు. తెలిసికూడా నేను వచ్చింతర్వాత కూడా రావ్‌ 

అలా సపెళ్ళిచూపుల కార్యక్రమంలో మునిగిపోవడం ఏం నచ్చలేదు 
నాకు. 
మరొకళ్ళూ మరొకళ్ళూ అయితే నేనంతగా పట్టించుకునేవాణ్లి 
గాను. నాకు ఆత్మీయుడు, ఆదర్శ భావాలు గల వ్యక్తి అయిన రావ్‌ 
కూడా వాళ్ళింటాయన లాంటి వాళ్ళని (ప్రోత్సహించడమేమిటి? ఈ 
విషయంలో నా నిరసనని రావ్‌ రాగానే చెప్పేయాలి..... 


Sos మనుషులొచ్చింది కూడా గమంంచకుండా తెగ 


గమనించలేదు. 


"అన్నయ్య గారికి మనమీద కోపం వచ్చి ఉంటుంది" వెనకే 
వచ్చిన రాన్‌ భార్య శారద చిన్నగా నవ్వింది. 


"అవును! వచ్చింది... మిరు కూడా ఇలాంటి వాటిని 
ప్రోత్సహించడం నాకేమో బావుండ లేదండీ....." శారద వంక చూస్తూ 
అన్నాను. ఎంత అణచుకోవాలని ప్రయత్నించినా కోపం, గొంతులోంచి 
బయట పడనే పడింది. 


ఆ తర్వాత ఆ విషయం మోద వాళ్ళకీ, నాకు మధ్య ఎంతో 
వివాదం నడిచింది. మామూలుకి భిన్నంగా ఆ రోజు కొంత అనీజీగా 
గడిచింది నారు. 


సరిగ్గా ఈ సంఘటన జరిగిన నెల రోజుల 
కనుకుంటానులంచవర్డో టీ తాగుతున్నప్పుడు "రేపాదివారం పది. 
గంటలకల్లా నువు పే మూ ఇంటికి వస్తు స్రున్నావి" రావ మాటలు వింతగా 
అనిపించాయి నారు. 


"పతి ఆదివారం మా ఇంటికి రొవడం మామూలేగా! ఇవాళ 
మళ్ళీ (ప్రత్యేకంగా చెప్పడం ఎందుకు"? అడిగాను అర్ధంగాక. 

"ఈసారి నువ్వు వచ్చేది ప్రత్యేకమైన హోదాలో... య! 


"అంట?" 


"నువ్వు మా ఇంటికి వస్తుంకే నిన్నెన్నో సార్లు చూసాడు మా. 
'అంటాయన. వాళ్ళమ్మాయి కమలకి నీ సంబంధమైతే బావుంటుందని 
ఆయన ఆశ. అందుకని నిన్నెలాగైనా వప్పించి రేపాదివారం 
పెళ్ళిచూపులు ఏర్పాటు చేయమని ఎంతగానో ప్రాధేయపడ్డాడు......" 


రాప్‌ మాటలకి కొరడాతో వీపుమిద కొట్టినట్లు వులిక్కి పడ్డాను. 
వళ్ళు మండిపోయింది. 


నాకీ 'పెళ్ళిచూపుల భాగోతం అంట్‌ చికాకనే విషయం అతనికి 
తెలుసు. పైగా వాళ్ళింటాయన కూతురు పెళ్ళిచూపుల విషయంలోనే 
ఒకసారి మా అద్దరి మధ్య స్పర్థ వచ్చింది. ఈ విషయాలన్నీ 
మరిచిపోయి రావ్‌ నన్ను పెళ్ళి చూపులకి పిలవడం ఆశ్చర్యంతో 
పాటు కోపాన్నీ కలిగించింది. వెంటనే ఆ కోపాన్ని మాటల ద్వారా వెళ్ల 

గక్కేశాను. 

"నాకీ పెళ్ళి చూపులంటే సదభిప్రాయం లేదనే విషయం నీకు 

తెల్సు అయినా నువ్వు నన్నిలా పిలవడంలో అర్ధంలేదు...." 


నా మాటలు రాప్‌ని బాధించినట్టున్నాయి. అతను మారు 
మాట్టాడలేదు. 


రావే బిల్‌ చెల్లించాడు. ఇద్దరం రోడ్లు మోద కొచ్చాం. నెమ్మదిగా 
ఆఫీస్‌ వేపు నడక సాగించాం. 

రోడ్డు రకరకాల శబ్దాలతో మారు మోగుతున్నా మా ఇద్దరి 
మధ్యా నిశ్శబ్దం... 
దూరం తరిగిపోతోంది..... 
ఆ నిశ్శబ్దం మా ఇద్దరి మధ్యా దూరాన్ని "పెంచుతోందేమో 
ననిపించింది హఠాత్తుగా. 
వెంటనే "రాప్‌...." పలకరించాను. 
రాప్‌ జవాబియ్యలేదు. 
మళ్ళీ పిల్చాను. 
జవాబు లేదు. 


దాంతో అతనికి కోపం. వచ్చిందేమోననే అనుమానం వచ్చి 
మొహం కేసి చూశాను. 
ఆ పక్కనే ఉన్న బస్‌ స్టాప్‌కేసి చూస్తున్నాడు. నా కళ్ళూ అటు 
తిరిగాయి. 
అక్కడో పదహారేళ్ళ పడుచు ' నిలబడుంది. అప్పుడే 
విచ్చుకుంటున్న పువు నీలా ఉన్న ఆమె అందం ఎవరినైనా ఆకర్థించి 
తీరుతుంది. తను తొడుక్కున్న పంజాబీ డ్రస్‌లో ఆమె అందం 
మరింత విజృంభించింది. చేతిలోని పుస్తకాల్ని తన అందాలు ఎవరికీ 
కనబడ కూడదన్నట్టు గుండెలకి అడ్డం పెట్టుకుంది. 


"ఆ అమ్మాయి చాలా బావుంది కదూ..." అన్నా 
నప్రయత్నంగా. 


దానికీ జవాబియ్యలేదు రాప్‌. 


"అట్లాంటి ఆడపి పిల్లల్ని చూస్తే ఎవరికయినా మతిపోతుంది 
తప్పదు.....” మళ్ళీ నేనే అన్నాను. - 


వేదగిరి రాంబాబు  _ : గేం 


అదీ విన్నట్టులేడు రాప్‌. 


ఆ అమ్మాయి. వంకే చూస్తూ "మరో నాల్లయిధేళ్ళు పోతే మా 
పెద్దమ్మాయి అలానే స్కూల్‌కి బయళల్సేరుతుందేమో.... " అన్నాడు. 


ఉలిక్కిపడ్డాను. టి లే 
ఇద్దరం మగవాళ్ళమే-కాకపోతే వయసులో కొద్దిగా తతః అంతే! 


ఆ అమ్మాయిలోని యవ్వనాన్ని నేను వెదుకుతుంకే, కూతురితో 
పోల్చుకుంటూ అతను చూస్తున్నాడు. 


నా ఆలోచన నాకే సిగ్గనిపించింది. 


. రావ్‌ నా మాటల్ని వినలేదు కాబట్టి సరిపోయింది. వింకే ఎంత 
నీచంగా అనుకునేవాడో.... 


వెంటనే నా అంతరాత్మ అందురు వన తెరిగింది. 


ఎందుకు అసహ్యించుకుంటాడు? అతనికి పెరుగుతున్న 
ఆడపిల్లలున్నారు కాబట్టి అందరి ఆడపిల్లల్లోను అతను కూతుళ్ళనే 
చూసుకోగలడు-మరి. నేనో Me పెళ్ళి కావలసిన వాణ్ణి. అందుకే 
కనిపించిన ప్రతి ఆడపిల్లలోనూ ' అందాలు ..వెదుక్కుంటున్నాను.... 
అందులో తప్పేం లేదు. తపు ఎ వయసుదే! 


వెంటనే రాప్‌ వాళ్ళిటాయన . గురు రు కొచ్చాడు. eas : 
కూతురుకి పెళ్ళి చెయ్యాలి. అందుకనే కాస్త యోగ్యతున్న యువకుడు | 
రనిపించగానే అల్లుడవు తాడేమోననే ఆశతో పెళ్ళి. చూపులకు -. 
పిలుస్తున్నాడు-అందులో. అతనిదీ తపు ఎలేదు.. 


"రావ్‌... రేపాదివారం నువు § చెప్పనట్టుగాని పెళ్ళి చూపులకు. _ 


వస్తున్నాను. ఆ 'వషతాన్ని ఆయనకి తెలియజెయ్‌....." అన్నాను న 
వెంటనే. . 

ఇందాక "పెళ్ళిచూపుల పేరెత్తగానే అంతగా చికాకు పడిపోయిన 
నేనేనా వెంటనే అలా మాట్టాడింది అనిపించినట్టుంది అతనికి! 


నామొహం కేసి ఆశ్చర్యంగా చూళాడు. 
ఠక్కున తలకిందికి దించాను. "నేనేదో బాధపడతానని నువు వ 

రావద్దు..." ఆఫీస్‌ మెట్లక్కుతూ అన్నాడు రాప్‌. = 
"నీకోసం వస్తానని నేనేమి అనడంలేదు, మనస్ఫూర్తిగా 
రావాలనిపించే చెప్తున్నాను. కాకపోతే హడావిడి పడి పెద్దగ" ఏర్పాట్లు 
మాత్రం చేయవద్దని చెప్పు... మళ్ళీ కలుస్తా....” గబగబా నా సీట్‌ 
వేపు అడుగులు వేశాను. . , * 
(జ్యోతి మాన పత్రిక - సెప్టెంబరు 1981) 


వయసు వ్యాపారం 


ఇల్లు దగ్గరవుతున్న కొద్దీ అడుగులు త్వరత్వరగా పడసాగాయ్‌. 
ఇవాళ ధైర్యంగా ఇంట్లోకి అడుగు పెట్టవచ్చు. 


వెళ్ళీ వెళ్ళగానే వందరూపాయల నోటు 'మోదకిసిరేస్తే సరి - 
ఉమ నోరు కట్టసుకుపోతుంది. మరికొన్ని రోజులు ఇలా కష్టపడితే 
పెరుగుతున్న “వయసుని దాచుకోడానికి కష్టపడే “పెద్దదానికి 
గుడ్డలేకాదు, పిల్లలందరికీ ఏది కావాలంటే అది" కొనివ్వగల్ను! వా 
పిల్లలూ అందరి పిల్లలలాగానే దర్గాగా తయారై, ఆనందంగా 
తిరగాలని నాకు మాత్రం వుండదూ? 


పిల్లల విషయంలో (ప్రేమంతా తనకే వున్నట్టు, నేనేమో 
పట్టించుకోనట్టు మాట్టాడుతుంది ఉమ. అది దాని తప్పుకాదు. 
పరిస్థితుల తపు ఎ! 


అయినా గుమాస్తా గాల్లో నాకు ప ఏం 
పాముకుందామని చేసుకున్నాను? అనవసరంగా మరో ప్రాణిని కూడా 
నరకంలోకి లాగాను. అంతటితో వూరుకున్నామా? 


ఉహూ-మరి కొంతమందిని పిల్లలరూపంలో నరకంలోకి 
లాక్కొచ్చాం. నా పిల్లలుగా పుట్టి వాళ్ళేం. సుఖపడ్డారు? వ! వి కష్టం 
పళ్ళేదు? 


మరో రెండు రోజాలుపోతే-వాళ్ళూ. భార్యలాగానే 
బయటపడిపోతారు. నా అసహాయతకు సానుభూతి చూపించరు 
సరికదా-అసహ్యించుకుంటారు. 


ఆ పరిస్థితి రాకుండా చూసుకోవాలి. 

ఎలా? ఏం చేయాలి? 


“ఇంకా ఎలా సంపాదించాలి” అని బుర్ర బద్దలు కొట్టుకుంటున్న 
సమయంలో రవి ఆపుడులా కనిపించాడు. కనిపించడమే 
కాదు-అభయమిచ్చాడు. తను కోరినట్టు కథలు రాసిస్తే కనీసం రెండు 
వందలయినా నెలకు 'ముట్టచెప్తా నన్నాడు. నాకు కావలసింది డబ్బు. 
అతనికి కావలసింది పచ్చి శృంగార కథలు! 


ఈ మధ్య నాలో వున్న రచయిత నాకెట్లాగూ 
వుపయోగపడడంలేదు. వాడ్ని ఈ విధంగా వుపయోగించుకుంకే. 
మాత్రం తప్పేమిటి? 


వెంటనే వప్పేసుకున్నాను. 


అక్కడికక్కడే కూర్చుని పచ్చి పదజాలాన్నంతా ఏర్చి కూర్చి 
అయిదు కథల రూపంలోకి మార్చి అతనికిచ్చేసి వచ్చాను. 


"e పుస్తకం మార్కెట్‌లో వచ్చ రాక ముందే 
అమ్ముడైపోయింది. ఇప్పుడు మనక్కావాలన్నాఒక్క కాపీ దొరకదు. 
ఇవాళ రాత్రికి నువ్వు మా ఇంటికి వచ్చి కూర్చుని మరో సెట్‌ 
రాసివ్వు. వెంటనే పబ్లిష్‌ చేసేద్దాం. వేడిలో వేడి - ఇటువంటపు ఎడే 
మన సామర్శ్థ్యాన్నంతటినీ సొమ్ము చేసేసుకోవాలి. ఈ సారి 
క్రిందటిసారిలా పుస్తకం విడుదలయ్యేంతవరకూ కాకుండా, నువ్వు 
కథలు రాసివ్వగానే డబ్బులిచ్చేస్తాను అన్నాడు. పొద్దున రవి 
ఆఫీసుకొచ్చి మొదట రాసిన కథల తాలూకు వందరూపాయలనిస్తూ న 


అతని మాటలు విన్నప్పుడు కూడా బయటపడని ఉత్సాహం 
వంద కాగితాన్ని చూడగానే పెల్లుబికి రాసాగింది. వెంటనే ఆఫీసుకి 
శలవు పెట్టి రవిక్కావలసిన కథలని  . అర్హంటుగా 
రాసిచ్చేద్దామనుకున్నాను. కౌనీ డబ్బుమనిషిగా అతని ముందు 

అంతలా బయటపడడం ఇష్టంలేక బలవంతాన ఆ కోరిక 
నణచుకున్నాను. 


"రాత్రి భోజనాలయింతర్వాత మా ఇంటికి వస్తాను. అప్పుడు 
కూర్చుందాం" అన్నాను. 


అనుకోకుండా ఆఫీస్‌లో అర్హంట్‌ పని తగలడంతో 
ఆలశ్యమైపోయింది. ఇంటికి వెళ్ళి వెళ్ళకముందే గబగబా _.భోంచేసి 
రవి వాళ్ళింటికి వెళ్ళాలి. ఇప్పటికే నేను రాలేదని అతను కంగారు 
పడుతుంటాడు. విలైతే ఇవాళ రెండు పుస్తకాలకు సరిపడా కథలు 
రాసివ్వాలి. 


మంచి కథలు రాయాలంటే. ఆలోచించాలి కాని, ఇటువంటి 
కథలు రాయాలంట ఎందుకు? ఓపి కుండాలేగాని ఎన్ని కథలయినా 
వరుసబెట్టి రాసిచ్చేయచ్చు! 


_  . మనసానందంతో' నిండిపోయింది. రకరకాల ఆలోచనలో ఇల్లు 
చేరుకున్నాను. నేననుకున్నట్లు ఉమ వరండాలో ఎదురవ్వలేదు. 
వంటింట్లోంచి అరుపులు వినబడుతున్నాయ్‌! 


నేను వచ్చినట్లు చంటాడు. లోపలికిపోయి చెప్పినట్లున్నాడు - 
చేతిలో గరిటతో సర్రున దూసుకొచ్చింది. "వాళ్ళవర్నీ కాదు అసలు. 
మిమ్మల్ననాలిఅంటూ. 


ఇంట్లోకి అడుగు పెట్టి పెట్టగానే ఉమ ఎదురొస్తుంది. 
చటుక్కున “దానికి వందరూపాయల" కాగితాన్నందిస్తాడు తను. ఆ 
కాగితాన్ని చూడగానే ఆమె మొహం ఆనందంతో వెలిగిపోతుంది... 
ఇలా ఎన్నో రకాలుగా వూహించుకుంటూ వచ్చిన నాకు ఉమ 
 అపరకాళిలా దర్శనమిచ్చేసరికి వళ్ళు మండిపోయింది. కోపాన్ని 
నిగ్రహించుకో లేక పోయాను. 


వేదగిరి రాంబాబు : 25 


"ఏమిటీ? ఏమైందీ? ఇంట్లోకి. వచ్చీ రాకముందే ఏమిటా 
గావుకేకలు?" నాకు తెలీకుండానే నో కంఠంలో కోపం (ప్రతిధ్వనించింది. 


"ఏమైందా? దానికి పాతికేళ్ళు వస్తున్నాయి సంబంధాలు 
చూడండీ అంటూ నెత్తీ నోరు బాదుకున్నా వినిపించుకోరు." 


గుండెలు న న న ల ర అమ్మో!? మనసు 
మొద్దుబారిపోతోంది. 


"అబ్బబ్బ! నీ సాధింపులు కాసేపు క స పెట్టి అసలేమి జరిగిందో 
చెపు?" అడిగాను కంగారుగా. ' 


"అంకా ఏం కావాలి? అయినా, అయిన తర్వాత ఏం చేయగలం 
గనుక? చంటిది గుక్కపట్టి ఏడుస్తున్నా పట్టించుకోకుండా గదిలో ఏం 
చేస్తోందో అని వచ్చేసరికి అదిగో, ఈ (ప్రేమలేఖ చదువుకుంటోంది.. 
ఎవడో ద్‌ని క్రాసేనట! దీన్ని రేపు సాయంత్రం సినిమా హాల్లో 
కలుసుకోమంటూ' రాశాడు. నన్ను చూడగానే వుత్తరాన్ని ఠకీమన్‌ 
దిండు కిందకు తోసేసింది. నేను తలగడ తీసి చూసేసరికి ఈ. 
త రమే కాదు - దిన్నిలాంటి పాడు పన్టకు పులిగొల్పే ఈ బూతుల. 

స్తకం కూడా వుంది. డబ్బు కోసం గడ్డ తినే నీచమయిన వెధవలు 
నన పుస్తకాలు రాస్తే, ఆ చెత్త చదివి ఇదిలా తయారైంది." 


నివ్వెరపోతూ ఆ పుస్తకం,. అందులో వున్న (ప్రేమలేఖ తీసుకొని 
చూశాను. కళ్ళు గిర్రున తిరిగాయ్‌. ఆ బూతు పుస్తకం రాసింది కాదు 
- నేను రాసిందే! = 
డబ్బుకోసం గడ్డితిని నేనా పుస్తకం రాస్తే, ఆ డబ్బుకోసమే 
గడ్డితిని రవి దాన్నచ్చువేశాడు. అన్నెం పున్నెం తెలీని అమాయకులు ఆ 


మాయలో పడి కొట్టుకుపోతున్నారు. అప్పుడా పుస్తకం తాలూకు 
చెడు. (ప్రభావం నా కుటుంబం మీదే పడుంది. 


నేను బూతు కథలు రాయడంలో లేని తపు ఎ అది చదవగా 
ఏమొచ్చింది? 

ఆ లేత మనసులో విపరీతమైన ఆలోచనలకు HS వేసంది 
ఎవరు? 

కన్నతండ్రే! 

ఈ విషయం తెలిస్తే ఉమ నన్ను క్రమిస్తుందా? ఆలాంటి 
పుస్తకాలు రాసి సంపాదించిన డబ్బే తనకివ్వబోతున్నానని తెలిసి ఎంత 
చీదరించుకుంటుంది? ఆ క్షణంలో నా జేబులోని వంద రూపాయల 
కాగితం విషసర్పంలా కదులుతున్నట్టనిపించింది. యవ్వన 
బలహీనతలకి లోబడరుండా పిల్లలను హెచ్చరించాల్సిందిపోయి, వారి 
వయసు బలహీనతల్తో వ్యాపారం చేస్తున్నాను. 

వణికిపోతూ నా ముందు నిల్చుంది. నేనేమంటానో, ఎలా 

శకసానో అని ప్రాణాలు కళ్ళలో పెట్టుకొని చూస్తోంది. తండ్రినయినా 

ఆమెను శిక్షించే హక్కు నైతికంగా నాకెక్కడుంది? దోషిలా 

తలవంచుకుని బయటికొచ్చేశాను. ఆ గదిలోంచి. 
బయట రవి నిలబడున్నాడు. 

నేను రావడం ఆలస్యమయిందని నన్ను పిలవడానికి తనే 
వచ్చినట్టున్నాడు. 

"వెళ్లామా మా ఇంటికి?"నన్ను చూసి నవూ తూ అడిగాడు. 

అతని నవు ఏ నన్ను అపవోస్యం చేసు సున్నటనిపించింది. 
"సార్రీరా! ఇదిగో పొద్దున నువ్విచ్చిన వందరూపాయలు. ఇక నుంచీ 
అలాంటి కథలు 'రాయదల్బుకోలేదు. నీకు నమస్కారం చేస్తాను 
డబ్బుకోసం (పచురించి అమాయకులయిన యువతీ యువకులను 
తప్పుదారి పట్టించకు." 

రవి మాట్లాడలేదు. నవ్వి వెళ్ళిపోయాడు. 

అవుమ! నేను కాకపోతే డబ్బు కోసం గడ్డితినే మరో రచయిత 
దొరకకపోడు అతనికి! భు? స శ్‌ 

(విజయ మాసపత్రిక - ఫిబ్రవరి 1979) 

వయసు వేడి 


దంగనాల్‌ మనసు మాటలలోను, వాక్యాలలోను వర్ణించలేని 
వింత అనుభూతికి లోనవుతోంది. 


ఇంతవరకూ ఎన్నో సినిమాల్లో చూసాడు ఎన్నో కథల్లో 
చదివాడూ మొదటి రాత్రి గురించి! ఇప్పుడు తను చవి 
చూడబోతున్నాడు!! 


ఆ అనుభూతి తాలూకు ఆలోచన్లు అతని మనసులో తియ్యటి 
బొధనికలిగిస్తున్నాయి. 
వంటింట్లో శాంత పని ఇంకా పూర్తి కాలేదన్నట్లు గిన్నెల 
శబ్దాలు వినిపిస్తున్నాయి. 

“అదే. సినిమాలో అయితే వెంటనే హీరోగారు వెనగ్గా. వెళ్ళి 
హీరోయిన్ని వాకేసుకుంటారు. వంటిల్లుని వదిలి పెట్టి ఇద్దరూ 
సెరట్సొకో డాబా మోదకో వెళ్ళి ఎంచక్కా డూయెట్టు 
పాడేసుకుంటారు” నవ్వొచ్చింది రంగనాధకి. పెరట్లోకిగాని, 
డాబామోదకి కాని తామిద్దరూ ఇప్పుడు పరుగెత్తి పాటలు పాడడం 
(పారంభించారంటే పిచ్చెక్కిందేమో ననుకుంటారు చుట్టపక్కలవాళ్ళు. 

చుట్టుపక్కల వాళ్ళదాకా ఎందుకూ తనలా ప్రవర్తిస్తే 
పిచ్చెక్కిందేమోనని శాంతే బెదిరిపోతుంది. అందుకనే బుద్ధిగా రుర్చీలో 
కూర్చుని, చేతికి అందిన ఓ  వారపత్రికని తీసుకుని 
తిరగవేయసాగాడు. కళ్ళు పేజీల వెంట పరుగెడుతున్నా మనసు 


మాత్రం. అనుభవించబోయే క అనుభూతి గురించే కలలు 
రనసాగింది. 


విసుగ్గా ప స్తకాన్ని పక్కన పారేసి కుర్చీలో వెనక్కి వాలాడు. 

శాంత! పేరుకు తగ్గ శాంత. స్వభావురాలే కాదు మంచి 
అందగత్తె కూడా! అందుకే చూడగానే వస్పేసుకున్నాడు. పెళ్ళి 
చేసేసుకున్నాడు. 


వు 
ఎదురుగా అపురూపమైన భార్యని పెట్టుకుని దూరం దూరంగా 
తిరగడం ఎంతో కష్టం. అందుకని పెళ్ళి అయిపోగానే శలవు 
లేదంటూ, పెద్దల్ని వప్పించి వెంట తీసురొచ్చేసాడు శాంతని. 


ఇంకా దాదాపు ఇరవై రోజుల శలవుంది. ఈ ఇరవై రోజులూ 
ఇద్దరూ ఆనందంగా గడిశే ఇయాలి. 


ఈ విషయం ఇంకా శాంతకి కూడా చెప్పలేదు! : ఏదీ చెప్పే 
అవకాశం తనకి ఎక్కడిచ్చిందీ? వచ్చినప్పటి నుంచీ ఇల్లు 
సర్దడంలోనే మునిగిపోయింది ఆ సర్హుడు కార్యక్రమం పూర్తికాగానే 
స్నానాలు, భోజనాలు..... అక రత దొరుకుతుంది గదా 
_ అనుకుంకే మళ్ళీ వంటింట్లో భర్దుడు మొదలు......" 


"మిరు వెళ్ళి పడుకోండి. నేనీ వంటిల్లు సర్ది వస్తాను" అని 
భోజనం కాగానే ఆర్డర్‌ జారీ చేసింది. తప్పక తనిలా వచ్చి 
రూలబడ్డాడు. 

"ఏమిటీ తెగ ఆలోచిస్తున్నారు. మరచెేంబుతో నీళ్లని 
తీసుకొచ్చింది శాంత. 

"అబ్బే... ఏంలేదు..." ఆలోచనల్లోంచి బయట పడ్డాడు 
రంగనాధ్‌. 


చిన్నగా నవ్వి "లప్ప ఎైడే వస్తా" అంటూ. మళ్ళీ వంటింటి వేపు 
వెళ్ళిపోయింది శాంత. 


రంగనాథ్‌కి లాల తనకే విపరీతమైన చిరాకు వేసింది. 

శాంత లోపలికి రాగానే సినిమా హీరోలా అమాంతంగా దగ్గరకి 
తీసుకోలేకపోయినా కనీసం సరదాగా అయినా ఎందుకు 
మాట్లాడలేకపోయానా అని బార పడ్డాడు. 


అందమైన ఆమె మొహం చూసేసరికి ఆనందంతో పాటు ఓ 
విధమైన తత్త రవాటు కూడా కలిగింది. ఏమి మాట్టాడితే ఆమె ఎలా 
అర్థం చేసుకుంటుందో ననే భయం కలిగింది. అందుకే అలా 
అయిపోయాడు తను. 


ఆమె ఎవరు? 
తన భార్య! 
అయినా తనిలా ఎందుకైపో౦యాడు? 


ఆమే ఇలాంటి అనుభూకులకి లోనవుతూనే వుంటుందా? 
ముందసలు ఒకళ్ళ గురించి మరొకళ్ళకి పూర్తి అవగాహన వుండాలి. 
అప్పుడు పొరబాటున కూడా అపార్గాలు కలగడానికి 
అవకాశముండదు. రంగనాట్‌ తిరిగి ఆలోచనల్లో మునిగిపోయాడు. 


తామిద్దరి మధ్యా అసలు రహస్యాలు అంటూ వుండకూడదు. 
ఒకళ్ళకి బాధ కలిగించే విధంగా మరొకళ్ళు పొరబాటున కూడా 
(ప్రవర్తించకూడదు. ఒకళ్ళ కోసం మరొకళ్ళు అడ్జస్ట్‌ అయిపోవడం 
నేర్చుకోవాలి. 


తామిద్దరి మధ్యా బంధం ఎలా వుండాలి అని ఆలోచించసాగాడు. 
ఆఖరికి ఆమె రాగానే కాసేపు కూర్చోబెట్టి తన గురించి వివరాలన్నీ 
ఆమెకి చెప్పాలని కూడా నిశ్చయించుకున్నాడు. 


ముందుగా చెప్పాల్సంది రాణీ గురించి! అమె తన మేనత్త 
కూతురు కావడంతో చిన్సప్పటి నుంచే అందరూ తామిద్దర్నీ మొగుడు 
'పెళ్ళాలుగా చూసేవారు. ఆ మాటలకి అర్జాలు తెలీని చిన్న వయసులో 

నిజంగానే తామిద్దరూ ఎంతో అన్యోన్యంగా వుండేవాళ్ళు. కలిసే 
ఆడుకుంటూండేవాళ్ళు. కలిసి స్కూలుకి వెళ్ళేవాళ్ళు! 


శానీ తమ వయసుతో పాటు పెద్దల మధ్య విరోధం కూడా 
se అ ఆ ఇంటి మోద కాకి ఈ ఇంటి మిద 


వ్‌ పకక తమ మాటలతో ఇద్దర్నీ దగ్గరికి చేర్చారో ఆ 
పెద్దలే తమ "కక్షలతో ఇద్దర్నీ దూరం చేసేశారు. 


ఒకరోజు ఇద్దరూ మాట్లాడుకుంటూ ఓ రోడ్డుమోద దొరికి 
పోయారు మామయ్యకి. ఇంటికి వెళ్లిన తర్వాత నానా హింసా 
పెట్టాడట రాణిని. అంతటితో వూరుకోకుండా అర్హంటుగా. ఆమెకి 
సంబంధాలు చూడడం ప్రారంభించాడు. ఆరునెలలు కూడా 
తిరక్కుండానే ఆమెకి బలవంతాన పెళ్ళి చేసేసారు. 


మరో మూడు నెలలు తిరక్కుండానే తన పెళ్లీ అయిపోయింది? 


ఈ విషయం శాంతకి చెప్పాలి. తామిద్దరి మధ్యా కేవలం స్నేహం 
తప్ప మరే చొరవా లేదని చెప్పాలి. ఎప్పుడైతే ఆమెకి పెళ్ళయిందో 
అప్పుడే ఆమెని మనసునించీ పూర్తిగా తొలగించేసానని కూడా 
చెప్పాలి. అంతేకాదు అపు సెళ్ళికావడంతో నా మనసంతా నువ్వే 
ఆ(క్రమించేసావనీదెప్పాలి..... 


తలుపులు దగ్గరకి వేసిన శబ్దం అవడంతో ఆలోచనల్లోంచీ 
వులిక్కి పడి బయటకొచ్చాడు రంగనాధ్‌... సిగ్గుతో తలవంచుకుని 
తలుపుల దగ్గర నిలబడ్డ శాంతని పొదివి పట్టుకుని తీసుకొచ్చి 
మంచం మాద తన పక్కన రూర్చోబెట్టుకున్నాడు. 


"శాంతా! మనిద్దరి మధ్యా అసలు దాపరికాలు అంటూ 
వుండకూడదు. ఒకరి గురించి మరొకరికి క్షుణ్ణంగా తెలియాలి. అప్పుడు 

ఎటువంటి అపార్గాలకీ తావుండదు." తాను చెప్పదలచుకున్న దానికీ 
ఉపోద్దాతంగా అన్నాడు రంగనాధ్‌. 


దెబ్బతిన్న పిట్టలా చూసింది శాంత. 


"అబ్బే... నన్ను నువ్వు అపార్థం చేసుకోకు. కొన్ని కొన్ని 
విషయాలు మనకి ఒకళ్ళ నుంచీ మరొకళ్ళకి తెలిస్తే అంతగా 
బాధనిపించదు. అదే మూడో మనిషి ద్వారా వింకే న me 
తన మాటల్ని ఆమె ఎలా అర్ధం చేసుకుంటోందో అని కంగారు పడ్డాడు 
రంగనాట్‌. 


ఆమె మొహంలో అంతే కంగారు చోటు చేసుకుంది. బెదురు 
చూపులు. చూడసాగింది. 


"ప్రతి మనిషి నా అంచనా ప్రకారం యవ్వనంలోకి అడుగు 
పెట్టగానే (పేమ తాలూకు రకరకాల. ఆలోచనలతో 
సతమతమైపోతాడు. పరిస్థితులు అనుకూలించాయంటే బయట కూడా 
పడిపోతాడు. వయసు వేడి అటువంటిది! కొంతమంది బయటపడితే, 
మరి కొంతమంది ఆ ఆలోచనలని తమ మనసులోనే 
అణగదొక్కేసుకుంటారు. “(పేమి తాలూకు ఆలోచనలని ప్రతి మనిషి 
యవ్వనంలోకి అడుగు పెట్టగానే చవి చూస్తాడు. శారీరకంగా మలినం 
కానంతవరకూ తప్పులేదు...” ఒక్క క్షణం ఆపి శాంత మొహంలోకి 
చూసాడు రంగనాధ్‌. 

ఆమె మొహం పూర్తిగా కిందకి వాలిపోయింది. తన ఉపోద్దాతాన్ని 
_ ఆమె సరిగ్గా అర్థం చేసుకుంటోందంకే అప్పుడు రాణి గురించి 
కూడా చౌప్పేయాలని అతని ఆలోచన. 

కానీ ఆమె అలా మొహం కిందకి వాల్చేసరికి అతనికి కొద్దిగా 
భయం కలిగింది. ఆమె తనని అపార్ధం చేసుకుంటోందేమోనని! 
అందుకే ఒక్క క్షణం న 

జ్ర మనసు రకరకాల భయాలతో కొట్టుకుంటోంది. కాలేజీలో 
చదువుకునేపు డు రాజారాస్‌ అంకే తనకి, తనంకే రాజారావ్‌కి ఓ 
విధమైన ఇష్టం వుండేది. పెళ్ళి కూడా చేస సుకోవాలనుకున్నారు. కానీ 
కొన్ని పరిస్థితుల వల్ల తామిద్దరి "పెళ్ళీ జరగలేదు. ఈ విషయాల్ని 
పెళ్ళికి ముందే చెప్పాలనుకుంది కానీ అవకాశం చొరకలేదు. క 
విషయాలన్నీ తెలిసుంటాయి. అందుకే ఇలా మాట్లాడుతున్నారు, వెంటనే 
వివరంగా అన్ని విషయాలూ చెప్పేయాలి, తామిద్దరి మధ్య అప్పట్లొ 
కేవలం వయసు ఆకర్షణ తప్ప మరెటువంటి చనువు, చొరవ లేదనీ 
చెప్పాలి. 

"ఈ విషయం మోతో నేను ఎప్పుడో చెప్తా స్వాలనుకున్నాను..... 
నెమ్మదిగా అంది శాంత. 


ఆమె అలా అనేసరికి తను న! విషయాన్ని ' మరచి 
అయోమయంగా చూడసాగాడు రంగవాద్‌. 


మారన్నట్టు వయసు వేడిలో రకరకాల ఆలోచనలు 
వస్తుంటాయి. అది ఆ వయసు తప్పు. శారీరకంగా తప్పు 
చేయనంత వరకూ పర్లేదు అనే అభిప్రాయంతో నేనూ ఏకీభవిస్తాను... 
అప్పట్లో కాలేజీలో అందరికన్న తెలివైన విద్యార్థి రాజారావ్‌. అందుకే 
అతనంటే ఓ విధమైన ఆకర్షణ. వుండేది. అప్పట్లో దాన్ని (పేమ 
అనుకునే దాన్ని..... కానీ “కాదనే విషయం నాకు ఇప్పుడు 


అంతే! నెత్తిన ఎవరో కర్రతో గట్టిగా కొట్టినట్లనిపించింది 
రంగనాధ్‌కి. అంట శాంత మనసులో తనకన్నా ముందర "మరో వ్యక్తి 
“చోటు చేసుకున్నాడన్న మాట. శాంత తన సొంతం. అనుకున్నాడు. 
శాంత కూడా ఇటువంటిది అనుకోలేదు..... ఛీ....' ఛీ... 


అప్వుడతని మనసులో శాంత మిద ఓ వ్యతిరేక భావం. చోటు 


చేసుకుంది. ఇందాకటి అతని ప. ఆ అనుమానం కింద 
మరుగునపడినలిగిపోయాయి. న al! నం టీ 

వయసుకి కళ్ళెం 
రకరకాల వాహనాలతోను, మనుషులతోను కోరీ సెంటర్‌ 


గజిబిజిగా వుంది. అక్కడ నడుస్తున్న శంకర్‌ మనసు అంతకన్నా 
గజిజిజిగా వుంది. 
మూడు సంవత్సరాలలోనే ఎంత మార్చు! . 
అప్పుడు ఈ బజార్దన్నీ తెగ తిరిగేవాడు, ఇప్పుడూ 
తిరుగుతున్నాడు. అప్పటికి, ఇప్పటికి ఎంత తేడా! ఆశ్చర్యం వేసింది 
శంకర్‌రి. 


ఆ లోజాల్లో తన వెంట ఎప్పుడూ నలుగురయినా వుండేవారు. 
అందరూ కలపి ఆనందంగా కబుర్లు చెప్పాకుంటూ, కనిపించిన 
అమ్మాయినల్లా అల్లరి చేస్తూ తిరిగేవారు. బాధ్యతలేని, తెలీని వయనది! 


మరిప్పుడో? 


కాలేజి వదిలేసి రెండు సంవత్సరాలు దాటినా వుద్యోగం 
సంపాదించుకోలేని ' అసమర్ధుడని ముద్ర పడిపోయింది తనమీద. 
ఎన్ని ఉద్యోగాలకి అప్పికేషన్లు పెట్టాడో, ఎన్ని ఇంటర్వ్యూలకి వెళ్ళాడో 
లెక్కలేదు. తన మాద తనకే నమ్మకం లేకుండా .పోతోంది. ఇక 
మిగతా వాళ్ళని ఎలా నమ్మించగలడు, తనకి వుద్యోగం య 
మనసు నిండా అశాంతి.... నమ్ముకున్న వాళ్ళకీ ' అశాంతి..... 


చదువయిపోయిన తర్వాత కూడా ఇంటర్‌వ్యూల సాకుతో ఇలా 
పైారాబాద్‌ రావడం, ఆ ఇంటర్‌వ్యూ' కాస్తా అయిందనిపించడం, 
ఇలా కాసేపు రోడ్డ వెంట తిరిగి రాత్రి బండిలో తిరిగి తన వూరు 
పం. మామూలైపోయింది. పాత స్నేహితుల్ని ఎవర్నీ రూడా 
కలవాలనిపించలేదు. వాళ్ళలో చాలామంది ఉద్యోగస్థులైపోయారు.... 

ఎవర్ని చూసినా Mr మాట్లాడలేక పోతున్నాడు... 
అందుకే ఇలా తప్పించుకు తిరగడం.....! 


"శంకర్‌ గారూ..." తన పేరు చెవులని తాకడంతో ఆలోచన్లోంచి 
బయట పడ్డాడు శంకర్‌. 


చుట్లూ చూశాడు... రోడ్డుకి అవతల కొంతమంది 
'స్నేహితురాళ్ళతో మాట్లాడుతూ నిలుచున్న రాధ కనిపించింది. తన 
వేపే నవ్వుతూ చూస్తోంది. ఆమే పిలిచినట్టుంది.... 


తనతో వున్న వాళ్ళకి ఏదో చెప్పి గబగబా వస్తోంది. గుండెలు 
జారిపోయాయి శంకర్‌కి. 


ఎవరికైతే ముఖ్యంగా కనిపించకూడదనుకుంటున్నాడో వాళ్ళే 
కనిపించారు....! 


"మిరూ ఇక్కడే వుంటున్నారా?” నవ్వుతూ దగ్గరకి వచ్చింది. 
"లేదండీ... ఈ రోజే వచ్చాను ఇక్కడికి...” తడబడ్డాడు శంకర్‌. 


' "భలేవాళ్ళే! ఆడవాళ్ళతో మాట్లాడడమే భయమన్నట్టు అలా 
వణికిపోతారేం! పదండి... అలా కామత్‌కి .వెళ్ళి జ తాగుతూ 
మాట్లాడుకుందాం" . 


శంకర్‌ గొంతుకి పచ్చి కనక అడ్డం పడ్డట్టయింది. 
"అర్జంటు పని మోద వెళ్తున్నానండీ.... మళ్ళీ రాత్రి బండిలో 


"ఏమిటండి తెగ మొహమాట పడిపోతున్నారు. రెండు 
సంవత్సరాల తర్వాత కలుసుకున్నాం. కనీసం రెండు నిముషాలయినా 
మాట్టాడుకో వద్దూ?" 


ముందు రాధ........ 





వేదగిరి రాంబాబు 37 


కొద్దిగా వెనగా శంకర్‌.... 
| హఠాత్తుగా అతనికి ఆరోజు గుర్తు కొచ్చింది. 
ఇదే "సెంటర్లో తను తన. బృందంతో వెళ్తున్నాడు. కొద్ది 


దూరంలో ఒంటరిగా వెళ్తున్న రాధ కనిపించింది. అందరిలోనూ కొత్త 
వుత్సాహం (ప్రవేశించింది. 


"ఈ "సెంటర్‌లో ఆమె తలమీద ముద్దు పెట్టుకుంకే ఎవరికైనా 
వందరూపాయలిప్తాను రాజశేఖరం అన్నాడు. 


"ఈ సెంటర్‌లోనా! నీ వంద రూపాయలకోసం వళ్ళు హూనం 
చేసుకునే మూర్గుడెవ్వరూ లేరు" వెంటనే బదులిచ్చాడు భ(ద్రం.. 


"మరి ఎవరితో అన్నావుట. ann " 
"శంక్రర్‌ లాంటి హీరోతో......" 


అంతే! తనలో కొత్త ఉత్సాహం వురకలు వేసింది చటుక్కున 
భ(ద్రం చేతిలోంచి సైకిల్ని లాక్కుని బయల్లేరాడు. 
అందరూ విచిత్రంగా చూడసాగారు. 


ఎవరూ వూహించని విధంగా తన _సైకిల్‌ ముందుకు 
దూసుకుపోయింది. రాధ దగ్గరికి రాగానే సైకిల్ని స్టో పో చేసాడు. 


సరిగ్గా పక్కకి రాగానే సైకిల్‌ మాద వుండే ఆమె తలని దగ్గరకి 
లాక్కుని "చటుక్కున ముద్దు పెట్టుకోవడం, అంతకన్నా వేగంగా 
ముందుకు దూసుకు పోవడం “క్షణాల్లో జరిగిపోయాయి. 


ఆ తర్వాత మరెన్నోసార్లు ఎన్నో విధాలుగా రాధని టీజ్‌ చేసాడు 
తను. ఒక్క రాధనే కాదు ఎంతో మంది ఆడపిల్లల్ని ఏడిపించాడు. 

వాళ్లందరి టి తగిలి తనకి వుద్యోగం | రావడం లేదు! నీరసంగా 
నిట్టూర్చాడు. . 
"ఏమిటి మాటా పలుకు లేకుండా మౌనంగా వున్నారు....!' 
కామత్‌ హోటల్‌ మెట్తక్కుతూ చురుగ్గా చూసింది రాధ. 


ఆ చూపుల చలాకీ తనానికి తట్టుకోలేక చీటుక్కున తల 
వంచుకున్నాడు శంకర్‌, 

"ఆడపిల్ల కనిపిస్తే చాలు కళ్ళనీళ్ళ పర్యంతమయ్యే వరకూ 
విడిచి పెట్టని. తమరు ఇంత బుద్ధిమంతులెపు ఎడయ్యారో.....?” రాధ 
వెనకే ఫామిలీ రూమ్‌లోకి నడిచాడు శంకర్‌. 


అతనికి చాలా ఇబ్బందిగా . వుంది. కానీ ఆ విషయాన్ని ఆమెకి 
చెప్పలేడు. చెప్పినా వినిపించుకునే స్థితిలో లేదామ! అందుకే 
మౌనంగా అనుసరించడం తప్ప మరో గత్యంతరం లేదు. 


"మోరు ఎక్కడ పని చేస్తున్నారు....?" ఆమె ఎదురుగా వున్న 
| సీట్లో కూర్చుంటూ అడిగాడతను. 


"హమ్మయ్య... అప్పటికి నోరు విప్పారన్నమాట! 
సంవత్సరమైంది, బాంక్‌లో గుమాస్తాగా జేరి..." OR 


సర్వర్‌ రావడంతో రెండు కాఫీలు తెమ్మంది తనే! 
"కాలేజీలో చదువుకుంటున్నప్పటి రోజులే వేరు... ఎంతో 
సరదాగా వుండేది...... ఆఫీసులో అయితే పాలిటిక్స్‌ మయం.....” 


క్రమంగా వాళ్ళ సంభాషణ కాలేజీ రోజుల వేపు మళ్ళింది. . 
అప్పటి తన అల్లరిని ఆమె గుర్తు చేస్తున్న కొద్దీ అతను సిగ్గుతో 
రుచించుకుపోసాగాడు. 


ఆనందంగా ఆమె కబుర్లు చెబుతోంది. 

ఇబ్బందిగా అతను వింటున్నాడు. 
"మరి బయలేరుదామా?” ఇబ్బందిగా కదిలాడు తను. 


"మా ఇంటికీ వెళామా?" అడిగింది ఆమె. అతనితో ఎమేమా 
చెప్పాలనే ఆమె ఆరాటాన్ని అతని (ప్రవర్త నే. సరు కార్సేసో ౦ది. 


"ఈ సారి es తప్పకుండా వస్తాను. ఇప్పుడు 
కొద్దిగా పనుంది... 


య స. చాపింది ఆమె. 


చిన్నగా' నవ్విందామె. సిగ్గుతో స కా. 
"మా బాంక్‌కి వచ్చారంటే ఇద్దరం కలిసి వెళ్ళవచ్చు..." 
"అలాగే..." 

ఇద్దరూ లేచారు. 

బయటకు రాగానే ఆమె దగ్గర శలవు తీసుకుని 
వెళ్ళిపోయాడతను. — 

వెళ్తున్న అతని వంకే చూస్తూ నిలబడ్డ రాధ మనసులో. 

రకరకాల ఆలోచనలు... 


చదువుకునే రోజుల్లో తను చిలిపితనంతో చేసిన అల్లరి పనులు 
ఆమె. మనసులో ము ద్రించుకు పోయాయని, మొదటిసారి 'పురుష షస్పర్శ 
రుచి చూపించిన తననే అమె ఇప్పుటికీ కోరుకుంటోందని, అందుకే 
అతను కనిపించగానే ఆమె అంత ఆనందంగా ప్రవర్తించిందని 
అతనికిలీదు. 

వురకలు వేసే తన వయసు వుత్సాహానికి కళ్ళెం వేసిన తన 
నిరుద్యోగ పర్వం గురించి ఉద్యోగస్తురాలైన ఆమె ముందు చెప్పలేడు. 
చెప్పే ఆమెకు తన మీదున్న అభిప్రాయం ఎక్కడ చెడిపోతుందోనని 
భయం. అదీ కాకుండా ఇప్పటికీ ఆమెకు అపురూపంగా గుర్తు న్న 
అప్పుటి అల్లరి చేష్టలు గుర్తుకొస్తే అతనికి చిన్నతనంగా 
అనిపించసాగింది. అందుకే ఆమెతో మరికొంత సేపు గడపాలని 
మనసు వువ్విళ్ళూరుతున్నా వుండలేక అక్కడ నుంచీ వెళ్ళిపోయాడు 
శంకర్‌. ఖ్‌ 

(ఆంధ్రభూమి సచిత్ర వారపత్రిక 7-6-84) 

వయసు మత్తు! 


యిన్ని అర్హంటు పనులున్నా ఆఫీసునుంచి సరాసరి ఇంటికి 
వచ్చి (ఫ్రెష్‌ తటునే తర్వాతే ఎక్కడికైనా వెళ్ళేది. 


రూమ్‌కి చేరుకుని తలుపులు తాను. 
గుమ్మం దగ్గర పడున్న ఉత్తరాన్ని చూడగానే అది ఎవరు 
' రాసిందో అర్ధమైపోయింది. 

నాన్నగారు! 

ఆయన ఏం రాస్తారో కూడా నాకు తెల్పు. అయినా "ees 
ఉత్తరాన్ని చించాను. 

డియర్‌ బాబు- 


ఇంతకాలం సరైన ఉద్యోగం లేదు కాబట్టి మేమూ అంతగా 
పట్టించుకోలేదు ఒక్కడివే వుండడం నీరూ ఇబ్బందే! చిన్న పిల్లాడివి 
కాదు. ఇరవై అయిదు సంవత్సరాలు నిండిన వాడివి. నీకు ఉంతగా 
చెప్పనక్కర్తేదు. ఎన్నో సంబంధాలు వస్తున్నాయి. సాధ్యమైనంత 
త్వరలో నువ్వు శలవు పెట్టి, వస్తే నీ అభిప్రాయాన్ని బట్టి ఏదో ఒక 
సంబంధాన్ని ఫిక్స్‌ చేసుకోవచ్చని నా అభిప్రాయం. మో అమ్మ 
కూడా ఇదే అభిప్రాయాన్ని రాయమంది. కాబట్టి వెంటనే నువ్వు 
._ ఎప్పుడు వచ్చేది రాయవలసింది. 


ఎపుడూ పెళ్ళి... పెళ్ళి... సెళ్ళి....! 

ఉద్యోగం రావడం ఆలశ్యం ఇదే పాట! 

అసలు ఈ పెద్దవాళ్ళకి వాళ్ళ ఆలోచనలు. వాళ్ళవేగాని పిల్లల్ని 
సంప్రదించాలనే వుండదు. కొన్నాళ్ళపాటైనా హాయిగా 
వుండనీయకుండా ఈ జంరూటమేమిటి?! 

చిరాకేసింది. 


ఈ ఉత్తరానికి ఇప్పట్లో జవాబు ఇవ్వకూడదని ' 
నిశ్చయించుకున్నాను. 


గబగబా స్నానాదుల్ని ముగించి ట్రిమ్‌గా తయారై అలా బజార్జోకి 
బయల్లేరాను. 


ముచ్చటగా ' ముస్తాబై సినిమాలకీ, షికార్డకి, మార్కెట్లకి తిరిగే 
అందమైన ఆడపిల్లల్ని చూస్తూ, చల్లగాలిని ఆస్వాదిస్తూ తిరిగితేనే 
సాయంత్రాలకి సార్థకతని చేకూర్చి నట్టనిపిస్తుంది! ఓపిక 
ఉన్నంతవరకూ అలా తిరిగి అందాన్ని ఆనందించి ఓపిక తగ్గగానే 
కనిపించిన హోటల్లో నాల్గు మెతుకుల్ని గతికి రూమ్‌కి చేరుకుని కలత 
కంటూ పడుకోవడం అలవాటై పోయింది. 


"ప్తాద్రాబాద్‌ మహానగరంలో నాకు చుట్టాలు గాని, పక్కాలు 
గాని లేరు. ఉద్యోగం పుణ్యడూ అనే ఇక్కడికి వచ్చాను. అందుకని 
ఎవరైనా చూస్తారనిగాని, ఏమైనా అనుకుంటారని గాని భయం అసలు 
లేదు. వెనుకబడి గోలచేయక పోయినా నచ్చిన వాళ్ళని కన్నులారా 
చూసి ఆనందించడానికి మాత్రం భయపడాల్సిన పన్దైదు. 


రంగురంగుల సీతాకోక చిలుకల్లాంటి పడతులతో రోడ్డన్నీ : 
జిగేలు మంటున్నాయి. కాదు... కాదు... నా కళ్ళని జిగేలు 
మనిపిస్తున్నాయి. .. ( 


"బాబూరావ్‌...!" పిలుపుతో నా అందాల వూవాలోకం లొంచి 


ఇవతలికి వచ్చి పడ్డాను. 


ఇక్కడ నన్ను పిలిచేది ఎవరబ్బా? 
వెనక్కి తిరిగాను. 

నవ్వుతూ నిల్చున్న ఆమెని చూసే సరికి ఆనందంతో వుక్కిరి 
బిక్కిరగణహ్యను. 

జయలక్ష్మి! 

మళ్లీ ఎన్నాళ్ళకి చూసాను!! 

వయసుతో పాటు ఆమె అందమూ పెరిగింది. 


"ఏమిటీ అలా చూస్తున్నావ్‌! ట్‌. గుర్తు పట్టలేదా?" చిన్నగా 
నవ్వుతూ దగ్గరకి వచ్చింది. 

నిన్ను గుర్తు పట్టక పోవడమా? ఇన్‌సల్డ్‌ నన్ను నేనైనా 
మరచిపోగలను గాని నిన్నెందుకు మరచిపోతాను...?!' 

"హఠాత్తుగా కనిపించేసరికి ఆశ్చర్యం వేసింది..." ఆ ఆందం 


ముందు నిలబడడానికి కంగారుగా వుంది. నాలో వువ్వెత్తు న ఎగిరి 
పడుతున్న విపరీత భావాలు నాకు తెలీకుండా తడబాటుని కలిగించాయి. 


"నిన్నిక్కడ అనుకోకుండా చూసేసరికి నాకూ ఆశ్చర్యం వేసింది. 
అయినా నీకులా మాటా పలుకూ లేకుండా వున్నానా?" మళ్ళీ 
నవ్వింది. 


వద్దు జయా! అలా నవ్వద్దు ప్రీజ్‌!! నువ్వలా నవ్వితే నేను 
పిచ్చివాణ్ణయిపోతాను! 


"హా([దాబాదలోనే వుంటున్నావా?" అడిగింది. 


"ఉద్యోగం పుణ్యమాని ఇక్కడికి చేరుకుని ఆరునెలలైంది. 
హోటల్‌ భోజనం, రూమ్‌ నిద్ర...” నవ్వాను. 


"ఫరవాలేదు మాటలు నేర్చావే..." 


నిన్నలా చూస్తుంటే మాటలే కాదు పాటలు కూడా వచ్చేస్తాయి. 
అనాలనుకున్న ఆ మాటల్ని సభ్యత గొంతులోనే నొక్కేసింది. 

"నువ్వూ ఇక్కడే వుద్యోగం చేస్తున్నావా?" 

"అక్కడ ఉద్యోగం చేసేది నేను కాదు. మా ఆయన!" 

ఉలిక్కిపడ్డాను. 

ఈ అందం పరాయిదై పోయిందా! హఠాత్తుగా నా చూపులు 
ఆమె పాదాలను తాకాయి. ఆమె కొళ్ళరున మట్టెలు తళుక్కున 
మెరిసాయి. 

a: వుంటున్నాము. రేపాదివారం మా ఇంటికి 
రాకూడదూ?" నా ఆలోచనలకి అందకుండా గబాగబా మాట్టాడేస్తో ంది 
ఆమె. 

తప్పకుండా వస్తాను ఒక్క ఆదివారమేం ఖర్మ రోజూ వస్తాను. 
నిన్ను చూడడానికి! 

హాండ్‌బేగ్‌లోనుంచి ఓ చిన్న కాగితాన్ని తీసి దానిమాద తన 
ఇంటి వివరాల్ని రాసి అందించింది. 

ఆ కాగితాన్ని అందుకునేప్పుడు ఆమె చేతివేళ్ళు తగిలాయి. 
జివ్వున షాక్‌ తగిలినట్టు చటుక్కున చేతిని వెనక్కి లాక్కున్నాను. 
కిసుక్కున నవ్విందామె. 

జయా! పీజ్‌ డోంట్‌ లాఫ్‌....! నీ నవు పి నాలో వున్న సభ్యతని 
నాశనం చేస్తోంది! 

"తప్పకుండా వస్తావుకదూ?" 

"ఇవాళ సోమవారం... ఆదివారమంకే ఆరు రోజులుంది. 
అంతవరకూ రావద్దంటావా?" నా ప్రశ్న' నాకే వెగటుగా అనిపించింది. 

"అంతకన్నా ముందే నువ్వు వస్తానంటే ఇంకా ఆనందం... _ 


అవునూ! ఇప్పుడే నాతో ఎందుకు రాగూడదూ?" ఆమె అలా 
అడిగేసరికి విపరీతమైన ఆనందం వేసింది. 

నాకులాగానే ఆమె అలోచిస్తోందా? పెళ్ళయినా కూడా ఆమెకి 
నామాదున్న అభిమానం తగ్గిపోలేదా? 


నా భావాల్ని ఆమె చదివేయకుండా జాగ్రత్త పడసాగాను. 


"ఇప్పుడు కాదు... పో ఎల్లుండో వస్తాను...." వెంటనే 
వెనకబడి వెళ్తే బాగుండదు అనుమానం అలా మాట్టాడేటట్టు 
చేసింది. 


"యు ఆర్‌ వెల్‌కమ్‌ ఎట్‌ ఎనీ మూమెంట్‌... వస్తాను ఆయన 
ఆఫీసునుంచి వచ్చేసి వుంటారు. నా కోసం ఎదురు చూస్తూ 
వుంటారు..." అటుగా పోతున్న ఆటోని కేకేసి, సాధ్యమైనంత త్వరలో 
వాళ్ళింటికి రమ్మని మరోసారి చెప్పిమరీ ఆటోలో వెళ్లిపోయింది. 


జయలక్ష్మి వెళ్ళిపోయినా ఆమె తాలూకు మధురస్మ తులు 
మాత్రం నా మనసుని పూర్తిగా కమ్మివేసాయి. భోంచేసి రూమ్‌కి 
చేరుకున్న తర్వాత కూడా ఆమె ఆలోచనలు నన్ను విడిచి పెట్టలేదు. 


పదేళ్ళ గతంలోకి నా ఆలోచన్ల్సు పరుగెత్తాయి. 


జయ వాళ్ళు మా పక్కింటిలో అద్దెకి దిగారు. మా ఇద్దరిదీ ఒకే 
వయసు 'కావడంతో త్వరలోనే మంచి స్నేవామైంది..... ఇద్దరిదీ ఒకే 


ఖ్‌ 


కాసుకూడా కావడంతో కలిసే స్కూల్‌కి కూడా వెళ్ళేవాళ్ళం. 
Se) 


మా రెండు కుటుంబాల. పెద్దల మధ్య రూడా స్నెహం 
"పెంపొందడంతో మా స్నేహం మరింత బలపడింది. 


జయకి లెక్కలు సరిగ్గారావు. నాకేమో లెక్కలంటే మంచి 
నీళ్ళప్రాయం!స్తూ అందుకని ఆమెకి లెక్కలని చెప్పాలని తెగ 
(ప్రయత్నించేవాణ్ణి. తనూ శ్రద్ధగానే వచ్చేది. కానీ లెక్కలు నేర్చుకునేది. 
రాదు. నేను చెప్తుంటే నా మొహంలోకి చూస్తు కూర్చునేది. 

అరగంట “సేపువాగి "అర్థమైందా?" అంట "నీ ' పెదాలు 
కదుల్తున్నాయిగాని మాటలు నా చెవికి చేరడం లేదు" అనేది. 
నాకు వళ్ళు మండేది. 
కోపంగా కింది "పెదవిని ముని పంటితో కొరికేవాళ్డో. 


"వద్దు... వద్దు... ఆ పెదాల్ని అలా కొరికేయరు.... అసలే ఎర్రటి 
పెదాలు..." మరింత వుడికి పోయేవాణ్ణి, 


జన్మలో మళ్ళీ ఆమెకి లెక్కలు చెప్పగూడదనుకునే వాణ్ణి. కానీ 
"నాకీ లెక్క అర్థంకాలేదు. చెప్పవూ...” అంటూ ఆమె వచ్చేసరికి ఆ 
విషయాన్ని మరచిపోయేవాణి, | 


ఏ అరగంటో కంఠ శోషపడ్డ తర్వాతగానీ ఆమె నేను చెప్పేది 
వినడంలేదని అర్థం చేసుకునే వాణ్ణికాదు. 


ఆ రోజుని నేనెప్పటికీ మరచిపోలేను. 
బయట వర్ణం పడుతోంది. 


ఇంట్లో ఎవ్వరూ లేరు. వాళ్ళ వాటాలో జయ, మా వాటలో 
నేను మాత్రమే వున్నాం. 
"నాకీ లెక్క చెప్పవా?" అంటూ పుస్తకాన్ని పుచ్చుకుని వచ్చింది 
జయ. 
ఆ లెక్కని ఆమెకి అర్థమయ్యేలా చెప్పడం మొదలు పెట్టాను. 


పూర్తిగా ఎక్స్‌ ప్తె పెయిన్‌ చెయ్యడం అయిపోయినా ఆమె నా వంక 
చూస్తూనే వుంది. 


"ఏం? అర్థం కాలేదా?" అడిగాను. 


. "నిన్నే.....!?” గట్టిగా అరిచాను. 
స్‌ నా 

(- 
"నువ్వు మాట్లాడేటపు ఎడు అందంగా కదిలే ఆ పెదాల్ని చూస్తే 
ఏమనిపిస్తోందో తెల్సా... చటుక్కున వాటి నందుకుని 
కొరకేయాలనిపిప్తోంది." క 


ఆమె అలా అంత ధైర్యంగా అనేసరికి నాకు చెమటలు 
పట్టూయి. జయ వలల తం 2 నాకు తెల్సు! 


"శ... ఛ.... ఏమిటా పాడు మాటలు" చిరాకు పడ్డాను. 


"పాడు మాట కాదు. నా మనసులో వున్నమాట!" నాకన్నా 
ఆమె ఎప్పుడూ ధైర్యవంతురాలే. 


"చూడు జయా! మన పెద్దలు ,మన కిచ్చిన స్వేచ్చని. 
దుర్వినియోగ పరచుకుంటి ముందు ముందు బాధపడాల్సి వస్తుంది..... 
ఈ విషయాలు వాళ్ళకి తెలిస్తే వాళ్ళముందు తలెత్తుకుని తిరగ్గలమా" 
నచ్చచెప్పసాగాను. 


జయ నా మాటల్ని వినిపించుకోకుండా ఏమేమో మాట్లాడసాగింది. 
అక్కడ వుండడం భయం వేసి చటుక్కున చెపు ఎల్లి వెసుకుని ఆ 
వర్ణంలోనే బయటికొచ్చేసాను. తర్వాత ఎప్పుడో నేనింటికి 
_ చేరుకునేసరికి వాళ్ళింట్లో వాళ్ళు మా ఇంట్లో వాళ్లు అందరూ 
వచ్చేశారు. 


జయ అప్పటి నుంచి నాతో మాట్లాడటం మానేసింది. నన్ను 
తప్పించుకుని తిరగసాగింది. సరిగ్గా నెల రోజులు కూడా 
తిరక్కుండానే వాళ్ల నాన్నగారికి ఆ వూరు నుంచీ (టాన్స్‌ఫరై 
పోయింది. వెళ్ళేటప్పుడు కూడా ఆమె నాతో మాట్లాడలేదు. 


అలాంటి జయ. ఇన్నేళ్ళ తర్వాత హఠాత్తుగా కనిపించి 
మొదటికన్నా (ప్రేమగా: పలకరించింది. అంటే నా మాద ఆమెకున్న 
“(సెమి ఏమాత్రం తగ్గలేదన్న మాట! 

అప్పట్లో చిన్నవాళ్లో. నాకు చాలా విషయాలు తెలీవు. ఇప్పుడు 
చేతికి అందివచ్చిన అవకాశాన్ని చెయ్యిజారనివ్వదలచుకోలేదు. 


జయ గురించి తియ్యటి కలలతో ఆ రాత్రి నిద్ర సరిగ్గా 
పట్టలేదు. మర్నాడు ఆఫీసులో కూడ పని మీదకి మనస్సు పోలేదు. 


పర్మిషన్‌ తీసుకుని పెందలాడే జయ వాళ్ళింటికి బయట్సెరాను. 
అలా బయల్తెరితె వాళ్తాయిన రూడా వుండడని ఆశ! ఆమె ఇచ్చిన 
అడ్రసు ప్రకారం ఇంటికి చేరుకున్నాను. నన్ను చూస్తూనే ఎంతో 
ఆనందపడింది జయ. ఈ ఆనందం నీకు శాశ్వతం చేస్తాను జయా! 
"అక్కడే నిలబడి పోయావేం? రా లోపలికి” నవు వ్రతూ 
ఆవ్యోనించింది. 


నవ్వితే ఆమె అందం విజృంభిస్తుంది. కొన్ని క్షణూల్లో ఆ 
అందాన్ని నా సొంతం చేసుకోబోతున్నాను. ఆమెనే చూస్తూ 
మంత్రించిన వాణ్ణిలా లోపలికి అడుగు పెట్టి సోఫాలో కూర్చున్నాను. 
"వన్‌ మినిట్‌ కాఫీ తీసుకువస్తా...." ఆమె లోపలికి వెళ్ళింది. 


ఇంక కాలాన్ని వృధా చేయకూడదని పించింది. ఆమె వెనుకే. 
లోపలికి వెళ్ళాను. ఇదే మంచి సమయం. 


"నిన్ను చూడగానే నాకు ప్రాణం లేచి వచ్చింది" కాఫీ 
కలుపుతోంది. నాకూ ప్రాణం లేచొచ్చింది. వెనుక నుంచే ఆమెను నా 
బాహువుల్లో బంధించి వేయాలని రెండడుగులు ముందుకేశాను. ' 


"నీలాంటి మంచి స్నేహితులు దొరకడం. నిజంగా ఎంతో 
అదృష్టం. అప్పట్లో నా తెలీనితనాన్ని నువ్వు ఏ మాత్రం అవకాశంగా 
వినియోగించుకున్నా నా జీవితం నాశనమై. పోయేది. నువు § 

అప్పుచెప్పిన మాటల్ని నేను ఎప్పుడూ మరవలేను. అప్పుడు 

కోపమనిపించినా ఆ తర్వాత నీతో అలా (ప్రవర్తించినందుకు ఎంతో 

బాధ పడ్డాను. నువ్వు అంత పవిత్రంగా ప్రవర్తించబట్ట ఇప్పుడు. 
మనమింత ఆనందంగా మాట్టాడుకోగలుగుతున్నాం. నిజంగా 
నువ్వెంత మంచి మనిషివి....!" 


జయ మాటలు నా కాళ్ళని బంధించి వేశాయి. ముందుకు . 
అడుగుపడలేదు. అంత వరకూ నా మనసులో వున్న దుర్మార్గపు 
ఆలోచనలన్నీ ఒక్కసారి రెక్కలు గట్టురుని ఎగిరిపోయాయి. -నాకన్నా 
అమె ఎంతో పెరిగిపోయినట్టనిపించింది... { 


మా ఇద్దరి వయసూ ఒకే! అయినా ఎంత తేడా! అప్పటి 
ఆమె ఆలోచనల స్థాయిలోనే ఇప్పుడు నేనున్నాను. 


'ఆడవాళ్ళు మానసికంగా ముందు పెరుగుతారు. కాబట్టే 
భార్యాభర్తలలో భార్య వయసు తక్కువ వుండాలని మనవాళ్లు 
నిర్ణయిస్తు ంటారని కూడా అపుడు అనిపించింది నారు. 


వయసు మత్తు నన్నింకా పూర్తిగా ఆవహించి వుంది కాబట్టే ఏ. 
ఆడపిల్ల నవ్వుతూ కనిపించినా నాకు ఒకట భావం కలుగుతోంది. 


ఆమె ఇచ్చిన కాఫీని 'గటగటా తాగేసి మళ్ళీ వస్తానని 
వచ్చేసాను. మరికొద్ది సేపు వుండమని ఆమె ఎంత బ్రతిమాలినా 
వుండబుద్ధి కాలేదు.. మనసులోని మాలిన్యాన్ని పూర్తిగా కడిగేసినప్పుడే 
తిరిగి ఆమె దగ్గరకి వైళ్లాలనీ నిశ్చయించుకున్నాను. 


చకచకా రూమ్‌కి చేరుకుని వెంటనే "మికు అన్ని విధాలా 
నచ్చిన సంబంధాన్ని చూసి నిశ్చయించండి. మో నిర్ణయమే నౌ 
నిర్ణయం" రాసి పడేసిన తర్వాత కొద్దిగా స్థిమితంగా అనిపించింది. x 

తమ ఆఫీసుకు రాబోయే కొత్త ఆఫీసర్‌ పేరు నిరంజనం అని 
విన్నప్పటి నుంచీ మనసు మనసులో లేదు రాఘవక్తి. 


ఆ నిరంజనం, ఈ నిరంజనం ఒక్కడే కాదు గదా? అదే అతని 
మనసుని భయా పెట్టి బాధిస్తున్న ఆలోచన. 


అతనే అయితే తన అంతు చూడగ మానడు! రాఘవ దిగులు 
పడిపోసాగాడు. 


అతను భయపడుతున్న రోజు రానే వచ్చింది. ఆ రోజే కొత్త 
ఆఫీసర్‌ గారు వచ్చేది..... 


అందరూ పది గంటలు కూడా కారుండానే వచ్చేసారు. బుద్ధిగా 
ఎవరి సీట్లో వాళ్ళు కూర్చుని శ్రద్ధగా పని చేసు స్తున్నట్టు నటించసాగారు. 
లొత్త ఆఫీసర్‌ sae వాడో. ee ? అదే అందరి లోనూ వున్న 
శరయం.... 


పని చేస్తున్నట్లు ఫోజు పెట్టి సీట్లలో కూర్చున్నా అందరి దృష 
గుమ్మం మోదే వుంది. కారు. శబ్దం వినబడితే చాలు కొత్త 
ఆఫీసర్‌గారు వచ్చేసారేమోనని కరగక. పడిపోసాగారు. 


తన క్లాస్‌మేట్‌ నిరంజనం, ఈ ఆఫీసర్‌ నిరంజనం ఒక్కళ్ళు 
కాగూడదని మనసులో పేరు “పేరునా అందరి దేవుళ్ళకీ 
మొక్కుకోసాగాడు రాఘవ. 


అంతలో కారు ఆగిన శబ్దం కావడంతో అటెండరు బయటికి 
పరుగెత్తాడు. 

“ఇతను కారు తలుపు తీయగానే హుందాగా బయట కాలు 
పెట్టింది. ఆరడుగుల పొడవు శరీరం. బ్లాక్‌సూట్‌తో తెల్లటి శరీరం 
మెరిసిపోతోంది. 


ముందు 'రీవిగా ఆఫీసర్‌... వెనుక నమతగగా అకెండరు.... 
లోపలికి అడుగు పెట్టారు. FE 


అందరూ చటుక్కున లేచి నిలబడ్డారు. 
అందరి వంకా ఒక్కసారి నిశితంగా చూసాడు ఆ కుర్ర ఆఫసర్‌. 
రాఘవ నెత్తిన పిడుగుపడ్డిట్లు  వులిక్కి పడ్డాడు. 


వాడే ఆ నిరంజనంగాడే ఈ 9 అర తన భరతం 
పడతాడు!!! కాళ్ళు వణక సాగాయి... 


తనకి విష్‌ చేసిన వాళ్ళందర్నీ విష్‌ జేస్తూ హుందాగా జుం 


తన దగ్గరికి రాగానే తనకి తెలీకుండానే వ రాఘవ. 


'నిర్లక్యమైన చిరునవ్వుని విసిరేసి ముందు. "ఇెళ్ళిపోయాడు 
నిరంజనం.... తల తీసేసి నట్టనిపించింది రాఘవకి. 


సీట్లో కూర్చున్నాడన్న మాసే గాని మనసు పనీ మోద లగ్నం 
కావడం లేదు. 


"ఆఫిసర్‌ గారు పిలుస్తున్నారు....." అటెండర్‌ చెప్పాడు. 


వస్తూనే మొదలు పెడుతున్నాడన్నమాట! తప్పదు... ఇప్పుడు 
తను వాడి చేతిలో చిక్కాడు ఏం చేసినా భరించాల్సిందే!! 


ఆఫీసర్‌ రూమ్‌లోకి అడుగు పెట్టాడు. 





54 ' వయసు కథలు 


"వూ.... నువ్విక్కడ కర్క్‌గా పని చేస్తున్నావన్నమాట.....!" 
రివాల్వింగ్‌ ఛెయిర్తో అటు ఇటు తిరుగుతూ అడిగాడు నిరంజనం. 


"అవున్సార్‌....' 


గరకు వర్క్‌ విషయంలో చాలా స్టిక్‌. వర్మ్‌ పెండింగ్‌ 
వుండడానికి విల్లేదు.. స్ట్‌ "ఆ విషయం "పాచ్చరించడానికే పిలిచాను. ఇక 
వెళ్ళు...." 


బయటి కొచ్చేసాడు రాఘవ. 


"ఇలా పిలిచి తనొక్కడికే వార్నింగ్‌ ఇవ్వడంలోనే బయట 
పడుతోంది నిరంజనం మెంటాలిటి. ఇక తనని చీల్చి చెండాడుతాడు 
అందులో సందేవాం లేదు. 


:సేట్లో రూలబడి 'ఫైళ్ళలో మునిగిపోయాడు రాఘవ. 
మరో అరగంటలోనే మరో పిలుపు... 


నీ సీట్లో వర్క్‌ అంతగా పెండింగ్‌ వుందేం ఆఫిసచ్‌ చివాట్లు 
తను కొత్త ఆ సీట్టోకి మారాడు. ఈ కొద్దికాలంలోనే చాలా. iy 
పెండింగ్‌ క్రియర్‌ "చేసాడు. ఆ విషయం చెప్పినా అతను 
పట్టించుకోడు. అందుకే మౌనంగానే చివాట్లన్నింటినీ భరించాడు. 
సీట్లోకి వచ్చి కూలబడ్డాడు. వెనుకే హెడక్టర్క్‌ ఆఫీసర్‌ రూమ్‌లోకీ 
వెళ్ళాడు. మిగతా స్పాఫంతా జాలిగా చూడసాగారు. లంచ్‌ వరకూ 
వంచిన తల ఎత్త కుండానే పని చేసుకుపోసాగాడు రాఘవ. 


లంచ్‌ అవర్‌ లో కూడా అతనికి బయటికి వెళ్ళ బుద్ధి కాలేదు. 
సీట్లోనే కూర్చుని ఆలోచించసాగాడు. 


ఇలా ఎంత కాలం తను నిరంజనం కింద పని క 
శలవు పెస్తేస్తే.... ఎంత కాలమని శలవు పెట్టగలడు? పోనీ రిజైన్‌ 

తనని చూస్తే పిల్లిలా భయపడే నిరంజనం ఇప్పుడు పులిలా 
దెబ్బకొట్టడానికి చూస్తున్నాడు. ఈ అయిదారు సంవత్సరాలలోనే 
ఎంత మార్చు! అప్పటికీ ఇప్పటికి ఎంత తేడా!! కాలేజీ రోజులు 
అతని కళ్ళ ముందు మెదిలాయి.. 


ఒక్క చదువులోనే కాదు. అన్నింటిలోనూ తనే ముందుండేవాడు. 
కాలేజీ (డ్రమెటిక్‌ అసోసియేషన్‌ సెక్రటరీ... ఎన్‌.సి.సి. అండర్‌ 
ఆఫిసర్‌...! తనంటే పెద్ద హీరో వర్షిప్‌ వుండేది. 


అందరికీ నేనంమే అభిమానముంటే నాకు మాత్రం నీరజ 
అంటే క్రేజ్‌ వుండేది! ఆ (క్రేజ్‌ కోసం ఏమి చేయడానికైనా సిద్ధంగా 
వుండేవాళ్లో. 


నీరజకి క్లాస్‌లో బాగా చదివేవాళ్ళంటే - మంచి 
అభిమానముండేది. "అందుకే ఎవరికి వారు ఆమె న. 
సంపాదించడం కోసం బాగా చదివేవాళ్ళం. 


తనకి యాక్టివిటీస్‌ ఎక్కువగా: వుండడంతో, హఠాత్తుగా తనని. 
అధిగమించేసాడు నిరంజనం. హాఫ్‌ ఇయర్రి ఎగ్జామ్స్‌లో అందరికన్నా 
అతనికే ఎక్కువ మార్కులు వచ్చాయి. 


నీరజ అతని వేపు ఎక్కడ ఆకర్పింప బడుతుందో అనే భయం 
తనలో చోటు చేసుకుంది. ఫలితంగా అతని బలహీనమైన ఆర్థిక 
పరిస్థితిని ఆసరాగా తీసుకుని రకరకాలుగా ఏడిపించసాగాడు. 


ఒక రోజున ఓ చిలిపి ఆలోచన వచ్చింది. రావడమె ఆలశ్యం 
ఆచరణలో 'పెట్టసాడు కూడా! తనేదైనా అనుకోవడమే ఆలశ్యం 
ఆచరణలో పెట్టేందుకు తోడ్పడడానికి ఎంతో మంది మిత్రులు! 

_ ఒక. చక్కటి (పేమలేఖని ఆచారితో రాయించి పైప్‌ 
చేయించాడు. కింద దొంగ సంతకాలు పెట్టడంలో వుద్ధండుడైన 
శేఖరం చేత నిరంజనం సంతకం పెట్టించాడు. జాగ్రత్త గా ఆ 
వుత్తరం నీరజకి చేరేటట్టు చేసాడు. 


నిరంజనం రాసిన లప్‌ లెటర్‌ చూడగానే నీరజ 
 మండిపడుతుంది. ప్రిన్స్‌పల్‌గారికి రిపోర్ట్‌ ఇస్తుంది. ఒక్క దెబ్బతో 
రెండు పిట్టలు అన్నట్లు నీరజ విషయంలో వాడి పోటీ తొలగడమే 
కారకుండా తనకన్నా ఎక్కువ మార్కులు తెచ్చుకునేవాడు కూడా 
క్రాస్‌లో వుండడు. అదీ తన ప్లాన్‌! 


(| లవ్‌లెటర్‌ చదువుకున్న నీరజ మండి పడింది. దానిని నలిపి 
అందరూ చూస్తుండగానే నిరంజనం మొహం మిద కొట్టింది. 
అతనేదో చెప్పడానికి (ప్రయత్నించినా వినిపించుకోలేదు. 


"చదువుకోడానికి కాలేజీకి వచ్చి ఇలాంటి పనులు చెయ్యడానికి 
సిగ్గులేదూ... "అంటూ దులి= పేసింది. 


నిరంజనం మొహంలో కత్తివేటుకి నెత్తురు చుక్క లేదు. 
సహనంతోనే నీరజ తిట్ట తిట్టన్నింటినీ భరించాడు. వెళ్తూ వెళ్తూ 
అతను తన వంక చూసిన చూపును మాతం ఎప్పుడూ 
మరచిపోలేడు... ఎంత అసహ్యంగా చూసాడూ... ఇప్రుడూ అదే 
చూపు... అప్పుడు తను చేసిన దానికి ఇప్పుడు (ప్రతీకారం 
తీర్చుకోబోతున్నాడు..... ఇప్పుడు నిరంజనాన్సి 'ఢీకోడమంకే కొండతో 
ఢీ కోడమే! బ్‌ 


"మిమ్మల్ని ఆఫీసర్‌గారు £ పిలుసు స్తున్నారు" అటెండర్‌ పిలుపుతో ఈ 
లోకంలోకి వచ్చాడు రాఘవ. క ల 

లంచ్‌ అవర్లో కూడా తనని విడిచి పెట్టడా? తను హంబుల్‌గా 
వున్నా విడిచినె పెట్టడు! అట్లాంటప్పుడు ' తిరిగి పౌరుషాన్ని. 


స్థిర నిశ్చయానికి వచ్చి ఆఫీసర్‌ రూమ్‌ వేపు నడిచాడు. 


"రావోయ్‌ రాఘవా.... రా..... లంచ్‌. అవర్గో కూడా సీట్లోంచి 
లేవకుండా కూర్చున్నా వేమిటి?" చిన్నగా అన్నాడు. 'నిరంజనం. 


అనుకోని వాతావరణానికి కొద్దిగా కంగారుపడ్డాడు తను. 

"అబ్బే..... ఏం లేదు...." 

"నేను వచ్చినప్పటి నుంచీ చూస్తున్నాను. ఏమిటీ అదో 
మాదిరిగా వున్నావ్‌?" నిరంజనం సూటిగా అలా అనేసరికి ఏం 
జవాబు ఇవ్వాలో అర్థం కాలేదు రాఘవకి. ఇంతలో అటెండర్‌ 
కాఫీలు తెచ్చాడు. 
తనో కప్పుని అందుకుని, న ఓ కప్పుని' ఆఫర్‌ చేసాడు 
నిరంజనం. 


హఠాత్తుగా అతనిలో కనిపిస్తున్న మార్పుని ఎలా కా 
ప సుకోవాలో ఇ తెలీక తికమక పడసాగాడు రాఘవ. 


"ఇంతకు ముందు నా ప్రవర్తన చూసి. చిరాకు పడి 
వుంణవ్‌.....' అవునా?" కాఫీ సిప్‌ చేస్తూ రాఘవ మొహంలోకి 
చూసెప నిరంజనం. 


గట్టి. నవ్వాడు నిరంజనం. "నీలో ఎంత మార్చు! అప్పటి 
రాఘవకి, ప్పృటి రాఘవకి ఎంత తేడా! ఎదుటి వారి తల 
వంచడమే గొ తన తలవంచడమే తెలీదు ఆ రాఘవకి. అనవసరంగా 

కంగారుపడిపోవడం, అతి వినయాన్ని చూపించడం ఈ రాఘవకి 
అలవాటు అయ్యింది.....! 


ఇబ్బందిగా అనిపించసాగెంది రాఘవకి “ఇలా మాట్లాడడం 
కన్నా తిట్టడమే మేలు!” 


"నీకు గుర్తుందా ఆ సంఘటన. నేను రాసినట్టు లవ్‌ లెటర్‌ 
రాసి ఇస్తే నీరజ పూర్వాపరాలు ఆలోచించకుండా అందరిలోనూ 
నన్ను అవమానించింది. అప్పుడే ఆ క్షణంలో శపథం తీసుకున్నాను 
- ఆమె చేతే పొగిడించుకోవాలని! రాత్రింబగళ్ళు కష్టపడ్డాను. 
యూనివర్శటీ రాంక్‌ వచ్చింది. స్కాలర్‌షిప్‌తో పోస్ట్‌ గ్రాడ్యుయేషన్‌ 
కూడా చేసి మంచి మార్కులు సంపాదించాను. నెంత కష్టపడి 
చదువుతున్నా మో ఇద్దరి గురించీ ఎప్పటికపుడు తెలుసుకుంటూనే 
_ వుండేవాళ్లో. యాక్టివిటీస్‌ ఎక్కువయి పోయిన నువ్వు డి(గ్రీతోనే 
చదువా "పేసావు nag ” నీకు వుద్యోగం వచ్చిన డిపార్డ్‌మెంటిలోనే నాకూ 
వుద్యోగం . తాహాపన్‌: ఆఫీసర్‌గా వుండి నిన్ను సాధించాలని 
అనుకుంటూ వుండేవాణి....." ఒక్క క్షణం చెప్పడం ఆపి, కాఫీని 
పూర్తి చేసి కప్పు కింద పెట్టాడు. నిరంజనం. 


కాఫీ తాగడం కూడా మరచిపోయి గుండెలు వుగ్గబట్టుకుని ౮ 
కూర్చున్నాడు ర*ఘవ. 


"మరేం. కంగారుపడకు కాఫి కానీ..... ఆ వయసు సేరు. "ఆ 
ఆలోచనలు వేరు. ఇప్పుడవన్నీ సిల్లీగా అనిపిస్తాయి. ఇసు ఎడు "ఈ 
ఆఫీసుకు (అధిపతిని నేను. బాగా పనిచేసే వాళ్ళు కావాలి నాళ్లు, నీ 
గురించి "హిడ్‌ కరు ద్వారా. తెలుసుకున్నాను. కొత్తగా ఆ సీట్‌కి 
వచ్చావని, "పెండింగ్‌ నర్క్‌ అంతా త్వర త్వరగా క్రియర్‌ 
చేస్తున్నావని. వక Pe రీప్‌ ఇట్‌ అప్‌..... : : 

"థాంక్యూ సర్‌......" ఎప్పుడు ఆ గదిలోంచి బయటపడదామా 
అని వుంది రాఘవకి. 


"నీకు కూడా నేను థాంక్స్‌ చెప్పాలి. నువ్వప్పుడు అలా చేసావు 
కాబట్టి నేనిప్పుడీ స్థితికి వచ్చాను. అంతకన్నా ముఖ్యంగా నీరజని 
భార్యగా పొందగలిగాను... మా నాటకం తెలిపి తర్వాత నాకు 
క్షమాపణలు చెప్పుకుంది. బహుశా అప్పుడే మొదలైందేమో మా 
ఇద్దరి. మధ్యా (పైమ....! వచ్చే వారంలో ఆమెను తీసుకొస్తాను. ఓ 
మంచి ఇల్లు చూసిపెడుదూ..." చిరునవు సతో అడిగాడు నిరంజనం. 
"అలాగే సర్‌..." అంటూ తన సీట్లోకి వచ్చి ఫైళ్ళలో మునిగిపోయాడు 
రాఘవ. ఖ్‌ 

(ఆంధ్రభూమి సచిత్ర వారపత్రిక 5-7-84) 

"అమ్మా! ఈ అల్మెరాలో నా పుస్తకాలు పెట్టుకుంటాను." 
"ఏయ్‌! అక్కడ నా పుస్తకాలు పెట్టుకుంటాను. స్ట 


"అబ్బబ్బ! ్రజీదానికీ అలా  కీచులాడుకోకండి. దాంట్లో 
 నాల్గరలున్నాయ్‌! చెరు రెండరలు వాడుకోండి." 


"రాధా! డైనింగ్‌ టబు లెక్కడ పెడ్డాం?" 
"అదిగో! ఆ 'గదిలో...." 


పక్క వాటాలోకి కొత్తగా సామానో సవా వచ్చేసినట్టున్నారు. 
వాళ్ళ హడావిడితో మెళుకువొచ్చింది. కిటికిలోంచి ఎండపొడ కొ ద్ధి 
కొద్దిగా లోపలి కొప్తోంది. 


'మొగగొంతు ఆయన్ది తప్ప మరెవ్వర్తీ వినిపించడం లేదు. 
బహుశా ఆయనకి మొగపిల్లల్రేరేమో! అన్నీ ఆడ గొంతులే 
వినబడుతున్నాయ్‌! పర్లేదు - ముంద కాలక్షేపమే! 


బద్దకంగా వుంది. మెళుకువొచ్చిసా లేవబుద్ధి పుట్టక అలానే 
పడుకున్నాను వాళ్ళమాటలు వింటూ! 


"ఏరా! ఎనిమిదవుతున్నా ఇంకా లేవబుద్ధి పుట్టడం లేదా?" 
అమ్మ కేకతో నెమ్మదిగా మంచం దిగాను. 


(బషందుకొని పెరటి గుమ్మంకేసి నడిచాను. 

పెరట్లో రకరకాల ర పాటి క తిరుగుతూ 
పళ్ళు తోముకోవడం సర్తా! 


“పెరటోకి అడుగు పెట్టగానే కాళ్ళు కళ్ళు అశ్చర్యంతో 
రా ఠం ఆ... ల 
నిల్చిపోయాయ్‌ 


అందం... అందానికి తగ్గ శీర పౌష్టవం.... ఎంత బావుందామె! 
మృఃకాళినీ యేమో! 


పూలు కోస్తున్నదల్లా నా రాక గమనించినట్టుంది. చివుక్కున 
తలెత్తి చూసి చర చరా లోపలికెళ్ళి జిగయింది. 


అదేమి(టి! అలా చూసిండోమిటి నేనేదో క్షమించరాని 
తపు ఎచేసినట్టు! ఆ 'పెరటిని రెండు వాటాల వాళ్లూ వాడుకుంటారు. 
వాళ్లదొక్కళ్లదే కాదే! ఆమె (ప్రవర్తన కో'ద్దిగా బాధ కల్గించింది. అక్కడ 
నిలబడలేక గబగబా బాత్‌రూమ్‌లో ఇళి పొయాను. 

న ఇకక ఏనం లః 

సాయంత్రం కాలేజీ నించీ వచ్చేసరికి అమ్మ, మృణాళిః 
వాళ్ళమ్మగారు విల్లో సోఫాలో కూర్చుని కాఫ్‌ తాగుతూ కబుర్ల 
చెపు ఎకుంటున్నారు. “కొద్దిగా అవతలిగా 6౬: "ర్చుని తమ్ముడు, మ ఏణాలిని 
కబుర్లు చెపు కుంటున్నారు. 


సందేహిస్తూ నే లోపలికి అడుగు పెట్లాన'. 


అంతదాకా నవ్వుతూ తమ్ముడితో మ*ట్టాడుతున్న దల్ల్హా నన్ను 
చూడగానే లేచి తమ వాటాలోకి వెళ్ళిపోయింది మృణాళిని! . 


ఛెళ్ళున చెంపమిద కొట్టినట్టనిపించిందా, మె ప్రవర్తన. 


వీడే మా 'పెద్దాబ్బాయ్‌!” మృణాళిని అమ్మగార్కి నన్సు 
పగశిచయం చేసిందమ్మ. అప్రయత్నంగానే నమన్శ్కొరం చేశాను. 


రో | // 

rhe గార ( 
WE 4! 
ళు లారి 


తా 





వేదగిరి రాంబాబు 63 


"ఏం చదువుతున్నావ్‌ బాబూ?" అడిగారావిడ. 
"బి.యస్‌.సిఫైనలియరొ' 


"మృణాళిని కూడా బి.యస్‌సి.నే చదువుతోంది. మొదటి 
సంవత్సరం" 


ఊహూ! అన్నట్లు తలూపి వూరుకున్నాను. 
రా ల 
వాళిదరూ తిరిగి కబుర్లలో పడారు. > 


గబగబా నా రూమ్‌లోకెళ్ళి పుస్తకాలు పడేసి, తిరిగి బయటికి 
మనస్సు చికాగ్గా తయారైంది. 


ఆ అమ్మాయి నన్ను చూడగానే ఎందుకలా పారిపోతుంది? తన 
కంటికి నేనంత దుష్పుడిలాగా. కనబడుతున్నానా! ఒకవేళ తనేమైనా 
వెకిలిగా ప్రవర్తి ంచాడు అరు అసలింతవరకూ ఆమెని పరీక్షగా చూడను 
కూడా చూళ్ళేదే! మరెందుకలా (ప్రవర్తి ప్తోంది? ఎదుటి మనిషి 
బాధపడతాడనే భావం కూడా ఆమెకుండదా? 


ఆమె రూసం మరోసారి కంటిముందు తళుక్కుమంది. 
తనెందగత్తైననే గర్వమేమో! 


_ తనందగత్తయితే మాత్రం! ఎదుటివాడు వెధవనుకుంటోం? 
అందరూ. తనందాన్ని చూసి వెకిలిగా వెంటబడతారనుకుంటోం౬ 
వాళ్ళకీ వ్యక్తిత్వం, మానాభిమానాలుంటాయనీ ఆమెకి తెలీదా? 


ఆమె ప్రవర్తనగల్ల చాలా బాధ కల్లింది. ఒకవేళ తనెక్కడైనా 
కన్సించినా తలెత్తి కూడా చూడకూడదని నిశ్చయించుకున్నాను. 


కొసేపలా అలా తిరిగి ఇంటికి స. 

పెరటి గుమ్మంలో నిలబడి అమ్మతో మాట్లాడుతోంది 
మృణాళిని. 


నన్ను చూడగానే రాక్షసుడి చూసినట్లు పరుగెత్తుతుంది 
కాబోలు! విసుగ్గా వాకిట్లో కుర్చీలో కూలబడ్డాను. 


. రకరకాల ఆలోచన్లు మనసుని ముసురుకోసాగాయ్‌. 
నన్ను చూడగానే ఆమెందుకలా బెదిరిపోతుంది? 


ఇంతకు ముందు వాళ్ళు రెండు వీధులవతలుండే వాళ్ళట! 
పోనీ ఈ ఇంట్లోకి శశ నేనెవరైనా ఆడ పిల్లని గోల 
చేస్తుండగా చూసిందేమో భయపడి పోతోందనుకోడాన్సి నేనెపు ఎడూ 
ఏ ఆడపిల్లతోనూ అసభ్యంగా ప్రవర్తించెరుగను. కనీసం ఏ ఆడపిల్లతో 
నైనా రోడ్డు మోద నిలబడి మాట్టాడే అద ఎష్టానిక్కూడా నోచుకోలేదు 
నేను! మరెందుకీమె ఇట్లా ప్రవర్తిసోంది? 


మొగవాళ్తం టే ఆమెకున్న నీచభావాన్ని తొలగించాలి. అందరు 
మొగవాళ్ళు అందమైన ఆడపిల్ల కన్గించగానే. వెనుకబడరని 
నిరూపించాలి. గట్టిగా నిశ్చయించుకున్నాను. 


మర్నాడు సాయంత్రం సెంటిమెంటల్‌గా మరో తకం నం 
నేను కాలేజి నుంచి వచ్చేప్పటికి నాన్నగార్తో మాట్లాడు 
తున్నదల్లా మృణాళిని నన్ను చూడగానే తెళ్ళిహోయింది. 


నాన్నగార్తో మాట్లాడుతుంది. అమ్మతో మాట్లాడుతుంది నన్ను 
చూడగానే మాత్రం పరుగెడుతుంది! అంకే నేననుకున్నట్లు ఆమెకి 
గర్వంలేదు. కానీ మరి నే నామె దృష్టిలో అంత రాక్షసుడిగా ఎందుకు 
చిత్రించ. బడ్డానో ఎంతాలోచించినా అర్ధం కావడం లేదు. 

దాదాపు పదిరోజులు గడిచిపోయినై. మ ఎణాళినికి మా ఇంట్లో 
వాళ్ళందరితోనూ బాగా చనువేర్చడింది -- నాతో తప్ప నన్ను చూట్టం 
ఆలస్యం పరుగే! 


ఆ రోజా బస్టాప్‌లో నిలబడి ఆ విషయమే ఆలోచిస్తున్నాను. 
దాదాపలా ఓ అరగంట నిలబడ్డ తర్వాత బస్సొాచ్చింది.. 


అప్పటికే సీట్లన్నీ నిండిపోయాయ్‌! నల్లురైదుగురు నిలబడి 
కూడా వున్నారు. నాతోపాటే ఆ స్టేజిలో మరో ముగ్గురు 
రుళ్టాళ్ళెక్కారు. అందరం గేటు దగ్గర నిలబడ్డాం. 


తర్వాత స్టేజీలో ఎవ్వరూ దిగలేదు కాని మరో ఇద్దరెక్కారు. 
బస్సు బయళల్తేర రబోతున్న సమయంలో ఒకావిడ హడావిడిగా 
పరుగెత్తు కుంటూ వచ్చి మం నిలబడ్డ ద్వారం గుండా ఎక్కింది 
బస్సు. 


ఆమెకి సుమారు నలభై సంవత్సరాలుంటాయ్‌. ' mn కు 
రావడం వల్ల మొహమంతా చెమట పట్టింది. ఆయాసపడుతోంది. 


ఒక్క నిముషం అలానే నిలబడి బస్సంతా పరికించి చూసింది. 
ముందు లేడీస్‌ సీట్లలో ఒక సీటు ఖాళీగా వుంది. 


ఆమె మొహం ఆనందంతో వికసించింది. కర్చిఫుతో మొహం 
తుడుచుకుంటూ గబగబా అటు బయల్దేరింది. ఆ వెళ్ళే హడావిడిలో 
మా కాళ్ళు తోక్కుతున్నది కూడా ఆమె గమనించడం లేదు. మమ్మల్ని 
తోసుకుంటూ, రాసుకుంటూ మామధ్య నించీ ముందుకు బయల్లేరింది. 


నాల్లై దడుగులేసిం తర్వాత సడెన్‌గా ఆగిపోయింది. 


ఆంత సడెస్‌గా ఆమె ఆగిపోయేసరికి ఆశ్చర్యం వేసింది - 
ఎందుకాగి పోయిందా అని అటు చూశాను. వెంటనే నాకు 
కాకి, 

| ఆమె ముందు దారి కడ్డంగా సుమారు ఆమె వయసే స్సేవున్న 
ఒకాయన నిలబడున్నాడు. అతనీమెని గమనించడంలేదు. అటునేపు 
తిరిగి నిలబడున్నాడు. ఆమె ముందుకెళ్ళాలంటే అతడ్ని తాధుతూ 
వెళ్ళాల్సిందే. పక్కకి తప్పుకోమని అతనికి చెప్పడానిక్కూడా ఆమె 
సిగ్గుపడి పోతోంది. మా మధ్య నించీ అలా దూసుకుపోయిన మనిషి 
మరతని దగ్గరంతగా సిగ్గెందుకు పడ్లోందో? వాఠాత్తుగా తట్టింది 
నాకు. 


ముందు నిలబడ్డ మేము తనకన్నా చిన్నవాళ్లం. అందుకని 
మాకు తన శరీరం తగుల్తున్నా బిడియం లేకుండా ధైర్యంగా 
ముందుకెళ్లి పోయింది. కానీ అక్కడ నిలబడ్డతను ఆమె వయసు 
వాడవడంతో - అపు డామెకి తను స్త, అతను పురుషుడు అన్న 
భావన కల్గింది. ఆ భావన ఆమెకి సహజంగా సిగ్గుని కల్గించింది. 
అందుకే అతనో మాట్లాట్లానిక్కూ డా సంశయిస్తోంది. 

నారు ఠక్కున మృణాళిని గుర్తుకొచ్చింది. అప్పుడు నా 
కర్ణమైంది. మృణాళిని, నేను ఇంచుమించు ఒక వయసు వాళ్ళమే. 
అందుకే నాతో మాట్టాడదు. నన్ను చూస్తే బెదిరిపోతుంది. ఆ 
మరుక్షణం మ ృణాలిని" మోద పేరుకున్న "కోపమంతా మంచులా 
కరిగిపోయింది. ఖా 


(ఆంధ్ర సచిత్ర. వారపత్రిక 26-5-78) 


rr లు 


రోహిణి మనసాలోచనల్తో, చికాకైపోయింది. 


ఖో 


సు - వ్యామో 





హం 


- ఆఫీసుకు చేరుకున్న తర్వాత రూడా ఆ ఆలోచన్దామెని విడిచి 
పెట్ట లేదు. పని లన లా లేదు. 


పోనీ శలవు పెట్టి ఇంటికి వెల్లి వారా అంటి దగ్గర 
అస్సలు మనశ్శాంతి వుండదు. 


“హు... చేతులారా చేసుకున్నది! అంతా తన ప్రారబ్దం! 
_ ఇప్పుడనుకుని మాత్రం (ప్రయోజన మేముంది?” 


బావ రమణిని (పేమించాడని తెలిసి కూడా అతన్నే 
పెళ్లిచేసుకుంటానని మొండికేసి కూర్చోవడం తన మూర్ధత్వం. అమ్మా 
నాన్నలకు తనొక్కర్తే కూతురు కావడంతో ఆస్థి కోసం అత్తయ్య 
మావయ్యలు తనని కోడలుగా చేసుకోవాలని వువ్విళ్ళూరసాగారు. 
ఫలితంగా బావ మరెవరో స] (ప్రేమించినా తనకే దక్కాడు. 


(ప్రాణం కన్న మిన్నగా (ప్రేమించిన బావని భర్తగా 
పొందగల్లినందుకు గర్వించింది ఆ గర్వమెంతో కాలం నిలువలేదు. 
బావ భౌతికంగా తనకి దగ్గరైనా, మానసికంగా తనకెంతో దూరమనే 
విషయం అర్థమైపోయింది. 


అప్పటికే చేతులు కాలాయ్‌! ఆకులు పట్టుకుని మాత్రం 
లాభమేంటి? జీవితాంతం వుత్త ర దక్షిణ. ధృవాల్లాగానే కాపురం 
చేయ్యాలి. ( . 


తనంటే ప్రత్యేకమైన అభిమానం లేకున్నా పర్లేదు. తను దాని 
'కంతగా బాధపడదు.... కానీ తను మాట్టాడితేనే చికాకు! పొద్దునకి 
పొద్దున తనేమన్నదని చెయ్యి కూడా చేసుకున్నాడు.... 


అమెకి కళ్ళ వెంట నీళ్ళు వచ్చాయ్‌. ఎవరైనా చూస్తారేమోనని 
గబుక్కున కర్చీఫందుకుని కళ్తద్దుకోపాగింది. 


"నమస్కారం మేడమ్‌...” పలకరింపుతో వులిక్కిపడి తలెత్తి 
చూసింది రోహిణీ. | 


ఎదురుగా ఈశ్వర్‌! 
ఆశ్చర్యంతో పాటు ఆనందం కూడా వేసింది. 


"నమస్కారం ! రండి కూర్చోండి” పెదాలమాదకి నవ్వు 
తెచ్చుకుంటూ అంది. 


"ఏంటి విశేషాలు? ఎలా వున్నారు? చెప్పుండి" ఆమె కెదురుగా 
వున్న కుర్చీలో కూలబడి. 


"ఏమున్నాయ్‌? అన్నీ మామూలే అన్నట్లు 
మోరీవూరెపుుడొచ్చారు?" 

"బావగారి, చెల్లెల్ని పండక్కి తీసుకెళ్లడానికి వచ్చాను. తిరిగి 
రాత్రి బండికి వెళ్లిపోతున్నాం. ఈలోపు మిమ్మల్నోసారి పలకరించి 
పోదామని వచ్చాను. ఇదీ సంక్షిప్తంగా నా రాకకి కారణం" చిన్నగా 
నవ్వాడీశ్వర్‌. 

ఎంత (ప్రశాంతంగా నవు వలౌడు! 


ఇతనికి, బావకి ఎంతో తేడా వుంది. తనని చూస్తే చాలు బావ 
నవ్వు మొహం కూడా వికృతంగా మారిపోతుంది. = 

ఈశ్వర్‌ చిరునవ్వు, బావ చిరాకు చూపులు కంటి ముందు. 
మెదిలాయ్‌ రోహిణికి. 
"ఏంటి మేడమ్‌! అంత తీవ్రంగా ఆలోచించేస్తున్నారు!" మళ్ళీ... 
చిరునవు ర్‌ 
ఈశ్వర్‌కి తనంపహటే ఎంత ఇష్టం. అతని సాన్నిధ్యంలో కొంత. 


వరకైనా చిరాకును మర్చిపోవచ్చు. కానీ ఇక్కడింత మంది మధ ధ్యలో 
అతనితో ఎలా (క్రుగా మాట్లాడగలదు? 


"మోకింకా పన్లేమైనా వున్నాయా వూళో?" అడిగిందతన్ని. 

రా రా | 

"మరో ఇద్దరు స్నేహితులున్నారు. వాళ్ళని పలకరించాలి. 

"అయితే ఒకపని చెయ్యగూడదూ?" 

"ఏంటి?" 

"అప్పుడు | కాస్త బిజీగా వుంది. మీరలా మా స్నేహితుల్ని 
చుట్టేసి సాయంత్రం అయిదుగంటలకల్లా వచ్చేశారంకే ఇద్దరం కలసి 
మా ఇంటి వెళ్ళిపు ఎడు మనిష్టం వచ్చినంత. సేపు కబుర్లు 
చెప్పుకోవచ్చు." 

"విత్‌ ప్రెజర్‌! అలాగే అయిదుగంటల కల్లా వస్తాను" 
వెళ్ళిపోయా డిశ్వర్‌. 


అతను వెళ్లిపోయినా ఆమె ఆలోచనలన్నీ అతని చుట్టూనే 
తిరగసాగాయ్‌ తనంటే అతని కెందు కంత ఆరాధన! తనా రోజు 
అంత కరంగా (ప్రవర్తించినా ఎందుకింకా తనంటే. అభిమానం! 
అసలు ఆరోజు తను చేసింది మంచి పనేనా? 


సళ్లు. 


ఆ రోజుతో ఫైనలియర్‌ పరీక్షలైపోతాయ్‌. 

విద్యానగర్‌ రైల్వే స్టేషన్లో కలిశాడీశ్వర్‌. 


"ఏమండీ! మాతో ఓ విషయం మాట్లాడాలను కుంటున్నాను" 
అన్నాడు చిన్నగా నవు వ్రతూ. 


"మాట్లాడండి" తనూ: నవ్వింది. 
"అప్పుడు కాదండీ - పరీక్ష అయిపోయింతర్యాత...." 


"ఫర్లేదు, ఇప్పుడు చెప్పండి." అతనేం చెప్పాలనుకుంటున్నాడో 
తనకి తెలుసు. తనంటే అతనికి వెర్రి ఆరాధననే విషయం తనకే 
కాదు, క్లాసులో అందరికీ తెలుసు. అతని దగ్గర్నించీ (ప్రేమకి 


సంబంధించిన మాటల్ని ఎప్పుడో ఒకప్పుడు వినాల్ఫొస్తుందని 
తనూపొంచింది. 


అతను చదువులోనే కాదు నడవడి విషయంలో కూడా అందరి 
మన్ననలనీ పొందుతున్న మనిషి. అంతకు మించి మంచి 
ఆస్థిపరుడని కూడా వింది. అయినా తన మనసతనిమాదకి 
మళ్ళడంలెేదు. | 


అందుక్కారణం అతనో లోపమేమికాదు. అప్పటికే తన 
మనసుని బావ పూర్తిగా ఆ(క్రమించేశాడు. 

అందుకే ఇష్టం వచ్చిన్టేవేవో మాట్లాడి తనమాదున్న అతని 
అభిప్రాయాన్ని చెడగొట్టాలని నిశ్చయించుకుంది. | 

"అప్పుడు కాదండీ... పోనీ సాయంత్రం పబ్రిక్‌ గార్డెన్స్‌కి 
వస్తారా?" నసిగాడు. 

"ఏంటి? పబ్లిక్‌ గార్జెన్స్‌కి రావాలా! మా ఉద్దేశం...?" 
తెచ్చిపెట్టుకున్న కోపంతో గద్దించింది తను. 


IR 5 ఎవరును కథలు 
"అబ్బే... అది కాదండీ... దయచేసి వేరేగా అనుకోకండి... మాతో 

వంటరిగా మాట్టాడాలని అలా అన్నాను. అంతే!" అతన్హో కంగారు 

అధికమైంది. అతని అవస్థ చూస్తుంటే తసకి నవ్వొస్తోంది." 


ఉనని అతను పెళ్ళి చేసుకోవడమనేది జరగని విషయం. 
అయినా అతని నోటి నుంచీ అతని ఈ రికని వినాలని మనసు తహ 
తహలాడింది. 


"ఏం మాట్లాడదల్చుకున్నారో ఇక్కడే మాట్లాడండి" అంది తను. 
రా షం 


. "ఇవాల్టితో మన పరీక్షలైపోతున్నాయ్‌ - రేపు మావుూరెల్సి 
పోతున్నాను. . అందుకనీ విషయం మీతో మాట్లాడి... " 


"ఏ విషయం?" కావాలనే అడిగింది తను. 


"అదే... మీరంటే నాకు చాలా ఇష్టం. మాక్కూడా ఇష్టమైతే ఈ 
విషయం మా నాన్నగారికి చెప్పాలని..." 


"నా జవాబు చెప్పబోయే ముందు మిమ్మల్నో ప్రశ్న 
అడుగుతాను. మన క్రాసులో ఎంతో మంది అమ్మాయిలున్నారు మరి, 
వాళ్ళెవ్వరంకే కలగని ఇష్టం మోకు నేనంకేనే ఎందుకు కలిగింది? 
నేనెప్పుడూ మీతో సరదాకి కూడా మాట్లాడలేదే!" 


దూరంగా లోకల్‌ రైలు వస్తూ కనిపించింది. 


ఆమె అలా అనేసరికి ఈశ్వర్‌కి తల దిమ్మెక్కి 
పోయినట్టనిపించింది. కోపంతో మొహం జేవురించింది. ఏదో 
చెప్పాలని నోరు తెరవబోయి, మానుకున్నాడు. 


"సారి, మిష్టర్‌! నా కిటువంటి (పేమలున్నా (పేమ పెళ్ళిళ్ళన్నా 
మంచి అభిప్రాయం లేదు" మల్లీ తనే అంది. 

అప్పటి అతని మొహం ఇప్పటికీ తన కళ్ళ ముందు మెదులూనే 
వుంది. | 


అతని మొహంలోని భావాలు వగాతీతం. అతన్నంతగా బాధ 
పెట్టినందుకు తనకే బాధ వేసింది. అయినా తప్పదు అప్పటికే తన 
మనసు పూర్తిగా బావపరమైపోయింది. మరో మగవాడికి తన 
మనసులో స్తానం లేదు. 


ఇంతలో హాటే పాట్‌ఫారం మిదకి రావడంతో తను లేడీస్‌ 
కంపార్ట్‌మెంట్‌లోకి, అతను పక్క కంపార్ట్‌మెంటులోకి ఎక్కారు. 


అంతె! అప్పట్ల మళ్లీ అతను కనిపించలేదు. 


పరీక్ష లైపోగానే తనకి బావతో సెళ్లెపోయింది. పెళ్ళికి 
ఆహ్వానిస్తూ ఈశ్వర్‌కి శుభలేఖ పంపింది. . 


“నాకు కొన్ని అర్జంటు పనులుండడం వల్ల వివాహానికి 
రాలేకపోతున్నానని, మో వివాహ జీవితం ఎంతో మాధుర్యాన్ని 
నింపుకుని సెలయేరులా సాగిపోవాలని కోరుకుంటున్నానని వుత్తరం 
రాస్తూ- రాధా కృష్ణుల ఎనామిల్‌ సెయింట్‌ని బహుమతిగా 
పంపించాడు. 


ఆ తర్వాత తనకి వుద్యోగం వచ్చిందని తెలిసినపుడు కూడా 
వుత్త రం ద్వారా తన సంతోషాన్ని తెలియజేశాడు. 


ఒకటికి రెండుసార్లు పనిగట్టుకుని ఆఫీసుకొచ్చి పలకరించి 
వెళ్తాడు. అతడ్ని చూస్తు ంపే జాలితో పాటు అభిమానం కూడా కలుగ 
సాగింది. 


అతన్ని కాదని బావని చేసుకోవడంలో తప్పు చేశానేమో - ఈ 
ఆలోచన రాగానే ఇంక ఆలోచించలేక పోయింది రోహిణి. 

బలవంతాన ఆ ఆలోచనలని మనసులోనుంచీ తోసివేయడాన్మి 
(ప్రయత్నిస్తూ ఎదురుగా వున్న 'ఫైలందుకుంది. 
. వ. 
సరిగ్గా అయిదు నిముషాలు తక్కువ అయిదు గంటల కొచ్చా 
డీశ్వర్‌. 
ఆతన్ని చూడగానే రోహిణి గుండెలు ఆనందంతో 
కొట్టుకోసాగాయ్‌. 
"మి పనైపోయిందా? ఇంక మనం బయళల్దేరవచ్చా?" 
అడిగాడతను. 
"వన్‌ మినిట్‌' కేబుల్‌ సర్ది, సొరుగు లాక్‌ చేసి బయల్లేరింది. 
_ ముందతను, వెనుక తను! 
ఇలా ఆఫీసుకొచ్చి తీసుకెళ్లమని ఎన్నిసార్లు బ్రతిమాలింది బావని. 
SRE rs 


“ఆఫీసాదలగానే నా కింకేమి పనుండదనురున్నావా. నిన్ను 
స్కూటర్‌ మోద తిప్పడం తప్పి భర్త చిరాకు మొహం కనిపించేసరికి 
ఆమెలోని వుత్సాహం నీరుగారి పోయేది. 


"మోరీ పూట నా మాట కాదనగూడదు. మా ఇంటి దాకా 
సరదాగా కబుర్లు చెప్పుకుంటూ నడిచిపోదాం" ఈశ్వర్‌ ఆశగా 
రోహిణి వంక చూస్తూ అన్నాడు. 


రోహిణికి అతన్ని నిరుత్సాహపరచాలనిపించలేదు. అదీగాకుండా 
తనకీ వెంటనే ఇంటికి వెళ్లాలని పించడం లేదు. అందుకే మవునంగా 
తలూపింది! 


ఇద్దరూ నడుస్తూ బయల్దేరారు కబుర్లు చెపు he 
అతనేమో చెప్తున్నాడు. ఆమె వింటోంది. 

మధ్య మధ్య ఆమె నవ్వుతోంది. అతను పరవశించి 
పోతున్నాడు. 
"కాస్త కాఫీ తాగి వెళ్లాం" దార్హో కామత్‌ వోటల్‌ చూస్తూ 
అన్నాడతను. 
"పదండి... " ఆమెకీ కాఫీ తాగాలనిపించింది. 
ఇద్దరూ కామత్‌లోకి దారితీశారు. 
"టిఫినేమైనా తీసుకుంటారా?" అడిగాడతను. 
"నా కక్కర్లేదు. మరేమైనా తీసుకుంటే తీసుకోండి." 
"రెండు కాఫ...." ." అర్జరిచ్చాడతను. 


ఇద్దరూ ఏవేవో కాలేజీ నాటి విషయాలు మాట్లాడుకొని 
నవు కున్నారు. 


కాఖ తాగడం పూర్తి చేసి ఇద్దరూ లేచారు. ఆమె వద్దంటున్నా 
అతనే బిల్లు చెల్లించాడు. 


ఆమె మనసెంతో ఆనందంగా షి 
' అతనికీ ఎంతో తృప్తిగా వుంది. 


ఇద్దరూ హుషారుగా కబుర్లు చెపు ees: నల్లకుంట దాకా. 

నడిచి వచ్చారు. 

కూరల బండ్లని చూడగానే ఆమె ఠక్కునాగిపోయింది. 

_ ఆమెతోపాటు అకక ఆగిపోయాడు. 
“కనీసం కూరలు కూడా ఆయన తేరు. ఇంటి పన్లన్నీ తనే 

చూసుకోవాలి: ఏ మాత్రం లోటు కనిపించినా నానా గొడవా చేస్తారు. 

పొద్దునకి పొద్దున ఇంట్లో కూరచేయలేదని ఎంత గొడవ ' చేశారూ!' 

పొద్దున విషయం గుర్తుకు రాగానే రోహిణి మనసు మళ్లీ, 
చికాకైపోయింది. 
ఎదురుగావున్న కూరల బండి కేసి నడిచింది. 
"టమోటాలెలా?" అడీగింది. 
చెప్పాడతను. 


ఏరి బుట్టలో వెయ్యసాగింది. తను కూడా కాయల నేరడంలో 
ఆమెకు సవాయపడసాగాడీశ్వర్‌. 


అవన్నీ తూయించి సంచీలో వేయంచుకుంది రోహిణీ. 
హఠాత్తుగా డబ్బుల్ని తీసి కూరలతనికిచ్చాడిశ్వర్‌. 


"అందాక హోటల్లో ఇచ్చారంటే అర్థముంది. ఇక్కడ కూడా 
డబ్బులు మోరే ఎందుకిచ్చారు?" ఆశ్చర్యంగాను, చిరుకోపంగాను 
అడిగిందామె. 


"జీవితాంతం మోరు కొనే వస్తు సువులన్నింటికీ నేనే 
డబ్బులివ్వాలనుకున్నాను. ఆ అదృష్టం నాకెలానూ లేదు. కనీసం ఈ 
ఒక్క పూటైనా ఆ అనుభూతిని పొందనీయండి" అన్నాడతను జీర 
పోయిన గొంతుతో మొహం పక్కకి తిప్పేసుకుంటూ. 


ఆ మాట లామె గుండెల్ని తాకాయ్‌. కళ్ల వెంట నీళ్లు తిరిగాయ్‌. 
ఏమి మాట్టాడలేకపోయింది. 


రెండడుగులు వేయగానే "మరి నే వస్తా" అటుగా పోతున్న 
ఆటోను నిలిపి, ఎక్కుతూ అన్నాడీశ్వర్‌: 


అతన్నాగమనాలని, ఏమేమో చెప్పాలని అనిపించిందామెకి.: 
అయినా మాట్లాడలేకపోయింది. 

ఆటో వాళ్లిద్దరి మధ్యా దూరాన్ని పెంచుతూ రన దూసుకు 
బోయింది. 


ఇంటికి జేరుకుని నీరసంగా పడక్కుర్చీలో కలే రోహిణీ. 
రకరకాల ఆలోచన్లామె మనసుని ముసరసాగాయ్‌. 


ఈశ్వర్‌కి 'పెళైిపోయింది. అతని భార్య అతన్ని ఖచ్చితంగా 
“ ఆరాధిస్తూనే తరుం ఈశ్వర్‌ తనని (పేమిస్తు న్నాడు. తను బావని 
(పేమించింది. బావ మరెవర్నో (ప్రేమిస్తున్నాడు. కోరుకున్న 
వాళ్ళెవ్వరికీ దొరకలేదు. కనీసం దొరికిన వాళ్లతో రాజీ కూడా పడడం 
లేదు. 


జీవితంలో తలచినవన్నీ జరగకపోవచ్చు. అంత మాత్రాన ' 
నిరుత్సాహ పడిపోయి, తనతో పాట తనని నమ్ముకున్న వాళ్లని 
కూడా బాధ పెట్టడం అవివేకం. 

ఈశ్వర్‌ ఇంకా తనని పూర్వం లాగానే (పేమిస్తున్నాడని 
ఆనందపడిందేగాని తనలాగే మరో సీ స్త్రీ ఇరుకునబడి నలిగిపోతోందని 
ఆలోచించలేదు. సరిగ్గా తను బావతో పడుతున్న బాధనే ఈశ్వర్‌ 
భార్యకూడా ఈశ్వర్‌ వల్ల పడుతూంటుంది. 

తనకిలాగానే ఆమె బాధ పట్టానికి విల్లేదు. 

వెంటనే కాగితం, కలం అందుకొంది రోహిణి. 

ఈశ్వర్‌ గార్కి - 


యవ్వనంలోకి అడుగు పెట్టింతర్వాత వయసు వ్యామోహంలో 
(ప్రతిమనిషీ ఎవర్నో ఒక్కరైనా (పేమించక తప్పదు. ఒక్క మాటలో 
చెప్పాలంటే అది (పేమ కాదు ఆకర్షణ. వయసు వ్యామోహంలోంచీ 
బయట పడాల్సిన వయసులోకి అడుగుపెట్టాం. జీవితంలో జరగని 
విషయాల గురించి ఆలోచించి బాధపడడం అవివేకం. అదీ కాకుండా 


a8 వయసు కథలు 


మనం (పెమించిన వాళ్లు మనకు భాగస్వాములుగా దొరకడం 
అదృష్టం. దొరికిన అదృష్టాన్ని కాలదన్నుకోవద్దు. మా పూర్తి (ప్రేమకి 
పాత్రురాలు ఆమె మాత్రమే! ఇదే ఓ మంచి స్నేహితురాలిగా నా 
సలహా- స 


రోహిణీ. 


ఉత్తరాన్ని ముగించి; కవర్లో పెట్టి అంటించి, దాన్ని వెంటనే 
దగరో వున్న కోస్ట్‌ డబ్బాలో వేసివస్తేగాని ఆమ మనస్సు కొదిగానెసా 
Rae) కు ల ఎవి ఏ ఈ 
త ఎసి పడలేదు. % 


(ఆంధ్ర సచిత్ర వారపత్రిక 24-11-73) 

రూముకి .తాళం వేసి రోడ్డు మోదకి రాగానే రాజేంద్ర కళ్ళు 
అప్రయత్నంగా ఎదురింటి కిటికీ వేపు మళ్లాయి. 


ఆమె అక్కడే నిల్పొనుంది! 


ఈ కొత్త రూమ్‌లోకి వచ్చిన వారం రోజుల్నించీ తను 
గమనిస్తూనే పున్నాడు. సరిగ్గా తను వ బయల్లెరే టయిమ్‌కి 
అమె వచ్చి అక్కడ నిలబడుతుంది... 


అమెను చూసి చిన్నగా నవ్వేడు. 

ఆమె నవ్వింది. . 

చటుక్కున అతనికి తను రోడ్డుమోద నిలబడున్నాడనే విషయం 
స్ఫురణకి వచ్చింది. దాంతో బలవంత్రాన మనసుని అదుపులో 


పెట్టుకుంటూ ముందుకు నడవసాగాడు. “అతని ఆలోచనలు మాత్రం 
ఆమె వేపి పరుగెడుతున్నాయి... 


తనా రూమ్‌లోకి వచ్చిన సాయంత్రం గేటు దగ్గర నిలబడ్డాడు 
పరిసరాల్నిగమనిస్తూ,. 


ఎదురింట్లో ఒకతను బయటికొచ్చేడు. 

వెనుకే అతని భార్య అయుంటుంది. 

అతనెంత నలుపో, ఆమె అంత తెలుపు. 

కాకి ముక్కుకి దొండపండు! 


అతని మొద ఈర ర్వ, ఆమె మిద జాలి ఒకేసారి కలిగాయి తనకి. 
అలాగే వాళ్ళని చూస్తూ నిలబడ్డాడు. 


 అతను- 

కొద్ది అడుగులు వెనగ్గా ఆమె- 

వెళ్తున్నారు. 

వాళ్ళనే చూస్తూ తను......! 

చటుక్కున ఆమె వెనక్కి తిరిగి చూసింది-వెళుతూనే! 


తను రెడ్‌ హాండెడ్‌గా ఆమెకు దొరికిపోయాడనిపించింది. 
ఠక్కున లోపలికి వచ్చేశాడు. అయినా ఆమె గురించి ఆలోచించడం 
మాత్రం మానేదు. 


బహుశా పరిస్థితుల (పభావం వల్ల అతన్ని చేసుకొని. వుంటుంది. 
అందుకే అతనితో జీవితానికి రాజీ పడలేకపోతోంది.... 


ఈ ఆలోచన ఆమె మోద జాలి, ఆమె భర్త మిద కోపం 
కలిగించడంతో పాటు తనకి ఆనందాన్ని కూడా కల్లించసాగింది. 


తన నామె ఆకర్షించినమ్పై, ఆమెని తనూ ఆకర్షించాడు. అందుకే 
అలా _ వెనక్కి చూసింది! ఆ క్షణంలోనే తనకామె మనసు 
అర్థమైపోయింది. అప్పట్నించీ ఆమె రాజేంద్ర మనసులో తిష్ట 
' వేసుక్కూర్చుంది. అందుకని అటుగా వచ్చేప్పుడు, పోయేపు ఏడు 
అతని కళ్ళు అప్రయత్నంగా అటు చూస్తాయి. 


రోజా రోజుకీ ఆమెకీ, తనకి మధ్య దూరం 
తరుగుతున్న ట్లనిపించింది రాజేంద్రకి. 


మొదటి రోజు వెనక్కి తిరిగి చూసింది. 


రెండో రోజు కిటికీ దగ్గర నిలబడుతున్నడల్హా తనని 
చూస్తూప క్కకి తపు ఎకుంది. . 





62 వయను కథలు 

మూడో రోజు మనిషి పక్కకి తప్పుకోకుండా చూపుల్ని మాత్రం 
పక్కకిమరల్పింది... 

నాల్గొరోజు తననే చూస్తూ నిలబడుంది. తనే కొద్దిగా కంగారు 


వారీ 


అయిదోదోజా తనకీ తట వచ్చేసింది. చూపులు కలిశాయి... 
ఇవాళ నప్వులు విధిసాయి.... 
ఇంక ఆల స్యమ్‌ ఆనవు ఎతమ్‌ వీషమ్‌ అనిపించింది రాజేందకి. 


సాయంత్రం ఆఫీస్‌ నించీ పెందరాడే ఇంటికి వచ్చేయాలి. 
అప్పటికి ఆమె భర్త రాడు కాబట్టి ఆమెతో మాట్లాడే అవకాశం 
దొరుకుతుంది...... 


ఈ నిశ్చయానికి రాగానే అతని పెదవుల మోద నవ్వు 
విరిసింది... మనసుకి సిగ్గేసి సింది. తియ్యటి ఆలోచన్లు మదిలో రొద 
చేస్తుంకే అటక తెలీకుండానే అడుగులు ముందుకు పడుతున్నాయి... 
బస్ఫాప్‌కి చేరుకోగానే. అతని ఆలోచన్లు చెదురు మదురు 
అయ్యాయి. (| 
తోపిడి-త్రొక్కిసలాట - ఈ రోజు బస్సు (ప్రయాణం అతనికి 
నరకంగా అనిపించలా..... 
ఆఫీస్‌కి చేరుకున్న తర్వాత కూడా అతన్ని. ఆలోచన్లు 
విడిచిపెట్టలేదు... బలవంతాన గడపసాగాడు పైమ్‌ని - పని 
చేస్తు న్నట్లు నటిసూ.... 
(౯) నే. 
మూడు గంటలకల్లా పర్మిషన్‌ తీసుకుని బయటికి వచ్చాడు. 


బస్సుకోసం ఎదురు చూడాలనిపించలేదు. ఆటోలో, 

అటో. ఆగగానే _ శబ్దానికి ఆమె బయటికి వచ్చింది. 


కొలుసు స్తున్నట్లుగా చెయ్యూపింది. 
తననేమావనని తల మునకలైపోయాడు రాజేంద్ర. 


కానీ ఇంతలో ఆటో వెళ్ళిపోనడంతో అవతల నిలబడున్న 
పక్కింటి కుర్రాడు కనిపించాడు. 


ఆమె మళ్ళీ రమ్మన్నట్టు చెయ్యూపింది. 
ఆ కురాడటు పరుగెత్తాడు. 
నీరసంగా కదిలాడు We 


అంటూ పరుగెతు కు కొచ్చాడు ఇందాకటి కుర్రాడు. “ 


"మోకు ఆ ఆంటీ ఈ కాగితాన్ని ఇమ్మన్నారు....” అంటూ 
చేతిలో రీ కాగితాన్ని రుక్కేసి ఎంత వేగంగా పుకు, అంత 
వేగంగానూ వెళ్ళిపోయాడు: 


వణకుతున్న చేతుల్తో ఆ కాగితాన్ని. విప్పేడు రాజేంద్ర. 


"మా ఆయన వూళ్ళో hee మారు చీకటి పడిం తర్వాత 
రండి. ఎదురు చూస్తూ వుంటాను..... 


అతనికి ఇది. కలా? నిజమా? అన్నంత అనుమానం వచ్చింది. 
మళ్ళీ మళ్ళీ ఆ వుత్తరాన్ని చదివేడు. 


వెదకబోయినతీగకాలికి తగిలింది... అ 

ఆనందంతో అతని మనను గంతులు వేయసాగింది. 2 
ఆ వుత్త రంతో పాటు మంచం మోద వాలిపోయాడు. 
ఉత్తరం... 


డి వయసు కథలు 


రంగుల కలలు... 

ఎన్ని. సార్లు ఉత్తరాన్ని చదివినా, ' ఎన్ని కలలు గన్నా "టైమ్‌ 
గడవడం లేదు. 

శుభంగా స్నానం చేశాడు. 

నీట్‌గా డ్రస్‌ చేసుకున్నాడు. 

ఇంకా పొద్దు గూకలేదు.... 

నెమ్మదిగా నడుస్తున్న 'పైమ్‌ని తిట్టుకుంటూ వరండాలో కుర్చీ 
వేసుకుని కూర్చున్నాడు. 


మళ్ళీ ఆమె వాకిట్లోకి కూడా రాలేదు. బహుశా తనలాగానే 
ఆలోచన్లలో సతమతమై పోతోందేమా అనిపించిందతనికి. 


"సెకండు... 

| య 

నిముషాలు.... 

గడుస్తున్నాయి బరువుగా. 

చీకట్లు కమ్ముతున్నాయి. 

రాజేంద్ర మొహం .మాత్రం ఆనందంతో వెలిగిపోతోంది... 
ఆలోచన అలలు మాత్రం అతన్ని ఇబ్బంది పెట్లేస్తూనే వున్నాయి..... 

ఛా 4 | టు —* ’ 


"పట్టుకోండి... పట్టుకోండి," అరుపుల్తో వులిక్కిపడి బయటికి 
వచ్చాడు రాజేంద్ర. 


ముందొకతను పరుగెత్తుకొస్తున్నాడు. 

అతన్ని పట్టుకోవడానికి వెనక చాలామంది. 

"పటుకోండి... పటుకోండి, దొంగ" అరుసు న్నారు. 
కు లు | నాక్‌ | : 

పరిస్థితి అర్ధమైపోయింది రాబేందకి. 

చటుక్కున రోడ్డుమాదకి వురికి అప్పుడే అక్కడికి చేరుకున్న 
అతన్ని గట్టిగా పట్టసుకున్నాడు.... 
ఇంతలో జనం చుట్టు ముష్టేశారు. 
దొంగ చేతులు మారాడు. 
ఎవరిష్టం వచ్చినట్టు వాళ్లు కొట్టసాగారు. 


"ఎవరి వస్తువుల కోసమో ఆశపడక పోతే కష ష్టపడి పని 
చేసుకో కూడదూ....?" 


ఎవరిష్టం వచ్చినట్టు వాళ్ళు తిట్టసాగారు. 


రాజేంద్రకి అక్కడ నిలబడాలనిపించ లేదు. రూమ్‌లోకి 
వచ్చేశాడు. 


పోలీస్‌ స్టేషన్లో అప్పజెప్పడానికి కాబోలు దొంగని బలవంతాన 
లాక్కుంటూపోతున్నారు.... 


జనం, గోల క్రమంగా తగ్గింది. 

రాజేంద్ర మనసులో కొత్త అలజడి రేగింది. 

"దొంగ.... దొంగ...." అతని చెవుల్లో మారుమోగుతోంది. 
అతనికి, తనకి తేడా ఏమిటి? 

ఈ ఆలోచన ఛెళ్లున చెంప మోద చరిచినట్టనిపించిందతనికి. 


తనూ కొద్దిసేపట్లో ఎదురింట్లో దొంగతనానికి బయల్లేర 
బోతున్నాడు. తమ విషయాన్ని ఎవరైనా. పసిగట్టేరంకే... 2 


తనూ ఇలాగే. నలుగురి ముందూ అవమానాన్ని భరించాల్సి 
వుంటుంది. తనందుకు సిద్ధంగా అత 

చటుక్కున కుర్చీలోంచి లేచాడు. 
గబగబా రూమ్‌కి తాళం వేసి రోడ్డు మాదికి వచ్చాడు. 
ఎదురింటి గుమ్మంలో ఆమె నిలబడుంది. 


అటు వేపు చూడాలన్నా భయమనిపించింది రాజేంద్రకి. 
చరచరా ముందుకి వెళ్ళిపోయాడు - రోడ్డ. మాద కాసేపలా అలా 
తిరిగివద్దామని! oo 


(జ్యోతి మాసపత్రిక - ఏప్రిల్‌ 1982) 

వయస్సు కోరిక 


"అయిదయి పోయింది. ఇంకా ఏంటి రాస్తూ కూర్చున్నావ్‌!" 
మాధురి పలకరింపుతో తుళ్ళిపడి వాచీ చూసుకుంది మాధవి. 


అరే! అప్పుడే అయిదయిపోయిందే! తనివాళ పూర్తి 
చేయాలనుకున్న వర్క్‌ ఇంకా పూర్త వలేదు.... 


_ఎక్కడవుతుందీ? అవ్వదు. ఈ సీట్‌ మహాత్యం అది! ఎంత. 
చేసినా వర్క్‌ అలా పుట్టుకొస్తూనే వుంటుంది. ఇంక ఇవాళ లాభం 
లేదు... రేపే! 


"ఏవండోయ్‌! మేం మా కోసం ఎదురు చూస్తున్నాం. మారు 
వస్తారా? రారా?" మిదకి వంగి మాలతి కాస్త గట్టిగా అనడంతో 
ఆలోచనల్లోంచి బయటపడింది మాధవి. 


"ఇదిగో వచ్చేస్తున్నాను...." గబగబా కేబుల్ని సర్ది, పారుగును 
లాక్‌ చేసింది. 
"హమ్మయ్య! మొత్తానికి పెందలాడే ముగించావ్‌ నీ సర్పుడు 
కార్యక్రమాన్ని." నవ్వింది మౌధురి. 

_ "తప్పడుగా...” తనూ నవ్వింది మాధవి. . 

ముగ్గురు వెళ్లాల్సిందీ మూడు మూలలకి. అయినా ఆఫీస్‌లోంచీ 

ఒకేసారి బయటపడడం ముగ్గురికి అలవాటు. నాలుగడుగులు వేసి 


బషీర్‌బాగ్‌ చేరుకోగానే ఎవరి “బస్టాప్‌ వైపు వారు- వెళ్లిపోతారు. ఈ 
లోపే మాట్లాడుకోవాలి ఏం మాట్లాడుకున్నా... 


"అవునూ! హీరోగారు ఇవాళ రానట్లున్నారే!" గేటు దగ్గరకు 
రాగానే అటు, ఇటు చూస్తూ అంది మాధురి. 

"ప్ప... రాలేదు" బరువుగా నిట్టూర్చింది మాలతి. 
"ఏలనో పాపం?" వెంటనే విచారం వెలిబుచ్చింది మాధురి. 
"ఏం అర్హంటు పని తగిలిందో....?" మాలతి జవాబు. 


వాళ్ళ మాటలు వింటుంటే మాధవికి వుడుకుమోతుతనంగానూ 
వుంది, ఆనందంగానూ వుంది. 


తనని. చూడందే ఒక్క రోజుకూడా వుండలేడు ఈశ్వర్‌. సరిగ్గా 
అయిదు గంటలకల్లా ఆఫీస్‌ బయట ' ప్రత్యక్షం! వీళ్ళు తనని గోల 
చేసు స్తున్నారని చెప్పినా వినిపించుకోడు. 


"ఎంత అర్హంటు పనయితే మాత్రం ఇక్కడ పాపం ఈ 
రాణిగారి. బాధ గురించి కూడా ఆలోచించవద్దూ ఆ 
మహానుభావుడు?" నవు వ్రత అంది మాధురి. 


"మాధురీ! అటు చూడు...." మాధురి మాటలకి మధ్యలో 
అడ్డుపడుతూ దూరంగా' వున్న బస్టాప్‌ కేసి చూపించింది మాలతి. 
మాధురితో పాటు మాధవి చూపులూ చిటుకు 2. అటు 
మళ్ళాయ్‌. 

ఈశ్వర్‌ నిలబడున్నాడు అక్కడ! 

అతన్ని. చూడగానే సిగ్గుపడిపోయింది మాధవి. 


is అపార్థం చేసుకున్నాం. క్షమించండి రాణీగారూ... 
బె... జై..." నవు కుంటూ మాధురి, మాలతి విడిపోయారు. 


వంటరిగా వస్తు స్తున్న. మాధవిని చూడగానే వరం మొహంతో 
ఎదురొచ్చిడీశ్వరో గుడీవినింగ్‌ మేడమ్‌...." 
"మిమ్మల్ని ఇలా రోజూ ఆఫీస్‌ వేపు రావద్దన్నానా? చిరుకోపంగా 
అడిగింది. 

"మో ఇంటికి రావడానికి వీల్లేదు. ఆఫీస్‌కి రోజూ రావడానికి 
వీల్లేదు. మరిలా రోడ్డు మోదైనా కల్పుకోకపోతే నేనేమైపోవాలి?" 


"మరేం పర్లేదు. ఇలా మారు రోజూ ఇక్కడికి వస్తూంకేు మా 
ఆఫీస్‌ వాళ్ళు చూసి, ఏమనుకుంటున్నారో ఆల్ఫా?" 


"పెళ్ళయిన వాళ్లెతే ఈడు జోడు బావుందని. ముచ్చటపడతారు. 
పెళ్ళి కాని వాళ్ళయితే ఈర్ష్యపడతారు. అయినా ఇంట్లో వాళ్ళు. 
చూస్తే భయపడాలిగాని, ఆఫీస్‌లో వాళ్ళు చూస్తే భయపడాలా?" 


"మాధవీ! ప్లీజ్‌... నీ కోసం ఆఫీస్‌ అయ్యో అవకముందే 
ఆటోలో పడి మరీ ఇక్కడికి పరుగెత్తుకొచ్చాను. -కోఠీ వరకూ నడిచి 
వెళ్లాం. అక్కడ్నించి నీవు బస్‌లో వెళ్ళిపో" 

. బస్ఫాచ్చి అగింది. 


అయినా అటువేపు కదల్లేదు మాధవి. ఆమెకూ అతనో, నడిచి. 
వెళ్ళడమే సరదా! కానీ తన 'మనసు పూర్తిగా బయటపడితే ఎక్కడ 
చులకనైపోతానో అని భయం. 


"నేన్రాను" 
పైజ్‌' బ్రతిమాలాడతను. బస్‌ వెళ్ళిపోయింది. 
అతను... అతని పక్కన ఆమె.... ఇద్దరూ నడుస్తూ బయల్దేరారు. 


అలా. కబుర్లు. చెప్పుకుంటూ, నవ్వుకుంటూ నడుస్తుంటే 
ఇద్దరికీ ఎంతో ఆనందంగా వుంది. తమకి తెలీని వాళ్ళు తమవంక ' 
చూస్తుంకే గర్వంగా ఉంటుంది. తెలిసిన వాళ్ళు ఎక్కడ చూస్తారో 
అనే భయం కూడా స పెట్టుకునే వుంది. 


వేదగిరి రాంబాబు 91 
"రేపాదివారం కదా! నీ ప్రోగ్రాం ఏంటి?” మౌనాన్ని ఛేదిస్తూ 
అడిగాడు ఈశ్వర్‌. 
"ఏమిలేదు" 


"అయితే రెండు గంటలకల్లా. రామక స్ట థియేటర్‌. దగ్గరికి 
వచ్చేయ్‌. నేను టికెట్లు తీసుకుని సిద్ధంగా వుంటాను 


' "అమ్మో! సినిమాకా? నీతోనా? ఎవరైనా చూస్తే?" 

"మరేం పర్లేదు ఆ మూలకి మనకి తెల్సిన వాళ్ళెవ్వరూ రారు" 
Rg! 
"వాళ్ళ ఖర్మ" 


"వాళ్ళ ఖర్మకాదు మన ఖర్మ. మాధవి అతనెవర్తోనో 
సినిమాలకి, షికార్లకీ తిరుగుతోందనే విషయం నిముషాల మాద 
వూరంతా పాక్కిపోదూ?" 


"పాక్కిపోని. అప్పుడించక్కా ధైర్యంగానే షికార్లు కొట్టేయొచ్చు." 


"నా వల్ల కాదు. ఇంట్లో తెలిస్తే బావుండదు. నేనేమి మగవాణీ 
కాను. సెళ్ళి కావల్సిన ఆడపి లని... ee 


"మాధవి... ప్లీజ్‌... రేపు నా పుట్టిన రోజు. నన్ను 
డిజప్పాయింట్‌. చెయ్యొద్దు. నా సెంటిమెంటుమాద దెబ్బ కొట్టాద్దు.... 
ప్టేజ్‌.... శ 


"ఆల్‌రైట్‌ వస్తాను. కానీ సినిమా అయిపోగానే మ. 
నన్నింటికి పంపించెయ్యాలి, మళ్ళీ వోటల్‌. పార్కులు అంటే... 


_ "అనను. సినిమా అయిపోగానే వెళ్ళిపోదువు గన! 
"సరే!" 

"థాంక్యూ" 
ఇద్దరూ కామత్‌లోకి దారితీసారు. 


అలవాటుగా సరాసరి అడ "టబుల్‌ దగ్గర కెళ్ళి కూలబడ్తారు. 
రోజూ అదే టయిమ్‌లో, అదే హోటల్‌కి "వచ్చి, అవే కుర్చీల్లో 
కూర్చోవడం అదో సరదా! 


"ఏంకావాలిసార్‌?" సర్వర్‌ వచ్చాడు. 


అతను రోజూ తమని చూస్తూనే వున్నాడు. కాఫీ తప్ప అక్కడ 
మరేమో తీసుకోరని అతనికీ తెల్పు. అయినా రోజూ చూడగానే అలా 
అడుగూతూనే వుంటాడు. అది అతని విధి! 


"రెండు కాఫ"' ఆర్జరిచ్చాడు ఈశ్వర్‌. 
"ఇంకా ఏంటి విశేషాలు?" అడిగింది మాధవి. 


"ఏమున్నాయ్‌!. అంతా మామూలే! ఇంటి దగ్గర మాత్రం కా పెళ్ళి 
పెళ్ళి” అని ఒకకే గోల!" చిన్నగా నవ్వాడీశ్వర్‌. 


"అబ్బబ్బ మా ఇంట్లోనూ అదే పెళ్ళిగోల! పెల్లి... పెళ్ళి..." 
"అయితే ఒక పని చెయ్యి" 

"ఏంటి!" ఆత్రంగా. అడిగిందామె. 

"వెంటనే పెళ్ళి చేసుకో.... 


"eg విషయం అ తెల్సు. స్ట... చెప్పక్కర్లేదు". కోపంతో 
మూతి మూడు వంకర్లు 'తిప్పిందామె. 


ఆమె అలా'మూతి తిప్పితే అతనికదో ఆనందం! 
అంతలో సర్వర్‌ కాఫీలు తెచ్చాడు. 

"నువ్వలా చిరుకోపంతో చూస్తురాటే నాకేమనిపిస్తుందో తెల్సా?" 
కాఫీని సిప్‌ చేస్తూ అడిగాడతను. 


"ఏమనిపిస్తు ంది?" 


"ఇక్కడ. ఇంతమంది ముందు చెప్పడం కష్టం" చిన్నగా 
నవ్వాడతను. సిగ్గు పడిపోయిందామె. ఆ సిగ్గులో “కొరబోయింది. 
చటుక్కున ఆ గ్లాసు నందుకుని సిప్‌ చేసి పెశ్పేశాడు ఈశ్వర్‌. 


ఆ టేబుల్‌ మిద వున్నది అదొక్క-కే గ్లాస్‌! తప్పుదు! ఆ 
గ్లాస్‌నే ఖాళి చేసేసిందామె. 


ఆమె గ్లాసుని టేబుల్‌ మాద 'సెస్టైలోపునే కాఫీ కప్పులు తారు 
మారయ్యాయి. ఇద్దరి. కళ్ళలోనూ తృప్తి. 


కాఫీ ముగించి ఇద్దరూ కోరీ వేపు బయల్దేరారు కబుర్లు 
చెప్పుకుంటూ. 


సెకండ్లు... నిమిషాలు..... 
దూరం కరిగిపోయింది. గమ్యం వచ్చేసింది. 
ఇక ఇద్దరూ విడిపోవాలి. 
తప్పదు! 
ఇద్దరి గుండెల్లోనూ దిగులు... 
మళ్ళి కల్పుకోవడానికి దాదాపు ఇరవై నాల్గుగంటల వ్యవధి! 


ఇంతలో ఆమె ఎక్కాల్సిన బస్సు రానే వచ్చింది. ఆమె 
' నెక్కించుకుని బస్‌ వెళ్ళిపోతూంటే దిగులుగా చేయి ఊపాడీశ్వర్‌. 


సను 2 

"ఏరా! ఇంకెన్నాళ్ళు. వచ్చేనెల దాటితే మళ్ళీ ముహూర్తాలు 
. లేవు, ఆ సంబంధం మాద అసలు నీ అభిప్రాయమేంటో తేల్చేయ్‌ 
ఇవాళ" రాత్రి భ భోజనాల దగ్గర నిరంజనంగారడిగారు ఈశ్వర్ని. 

"ఇది ఒక్క రోజుకి సంబంధించిన విషయం కాదు కదా 
నాన్నా. నాకు కొద్దిగా ప్రైమ్‌ కావాలి"నసిగాడు. ఈశ్వర్‌. 


ఇంకెంత కాలం? నెల దాటిపోయింది, మనం ఆ' సంబంధం 

చూసివచ్చి. మనకి తొందర లేకపోయినా ఆడ పిల్ల గల వాళ్ళు 
వాళ్ళకి తొందర వుంటుంది.... రేపాక్క రోజు “పైవిస్తున్నాను. 
ముహుర్తం 'సెట్టయమని నేనే కబురు చేస్తాను ఆ తర్వాత....' 
భోజనం అయిపోవడంతో నిరంజనంగారక్కడి నుంచి వెళ్లి పోయారు. 

తన పెళ్ళి విషయంలో కూడా తనకి పూర్తి స్వాతంత్ర్యం 
ఇవ్వకుండా ఆయనలా ఖండితంగా మాట్టాడే సరికి వుకోషం 
ముంచుకొచ్చింది ఈశ్వర్‌కి. తండ్రికి జవాబు చెప్పలేడు. తల్లికి చెప్పే 
లాభం లేదు. నిస్సహాయంగా చేయి కడిగేసుకుని లేచి వెళ్లిపోయాడు. 


ఆ రాత్రంతా అతనికి సరిగ్గా నిద్ర పట్టలేదు. 
రేపొక్కరోజే తనకి టైమ్‌! జ శ 
ఈ విషయాలన్నీ రేపే మాధవికి చెప్పేయాలి. రకరకాల 

ఆలోచన్లతో అర్ధరాత్రి దాటింతర్వాత ఎపు ఎడో నిద్రపట్టింది. 
మర్నాడు లేచింది మొదలు దిగులు. 


ఈ ఒక్కరోజే గడువు. తను చెప్పక పోయినా తండ్రే 
నిశ్చయించేస్తాడు. ఆయనచేత బలవంతాన వప్పించబడే బదులు తనే 
వప్పుకోవడం మేలు కదా! ॥ 


అప్పుడు వస్పేసుకుంకే ' ఆ విషయం మాధనికి చెప్పొద్దూ? 
ఆమె ఏమంటుందో తననెలా అర్థంచేసుకుంటుందో? 

ఆమెకన్ని విషయాలూ చెప్పేయాలి. అప్పుడామె ఎలా చెబిజే 
_ అలా నడుచుకోవాలి. అదొక్కటే మార్గం!. చివరికానిశ్చయా కొచ్చాడీశ్వర్‌. 


ఒంటిగంట నుంచే రామకృష్ణా. దగ్గర నిలబడి ఆమె కోసం 
ఎదురుచూడసాగాడు. 


కాలం చాలా భయంకరంగానూ, బాధాకరంగానూ నడుస్తోంది. 
దాదాపు రెండు గంటల (ప్రాంతంలో వచ్చింది మాధవి 


ఆమెను చూడగానే అతని మనసులో ఆనందం. బాధ- రెండూ 
చోటు చేసుకున్నాయ్‌. 


ఆమెకీ విషయం చెప్పెయాలి. 

ఎలా? 

"మాధవి!" బాధగా అన్నాడీశ్వర్‌. 
"ఏమిటీ?" చకితురాలై అడిగింది మాధవి. 
"మన సినిమా ప్రోగ్రామ్‌ కాన్సిల్‌ చేద్దాం" 
"ఎందుకూ?" 
"మనం సీరియస్‌గా మాట్లాడుకో వాలి" 
"దేన్ని గురించి?" 
"అదే - మన భవిష్యత్తు గురించి" 
"దానికెమయిందిపు ఎడు?" 


"మా నాన్నగారు వార్ని ంగిచ్చారు. ఇవాళ సాయంత్రంలోగా ఏదో 
ఒకటి తేల్చి చెప్పేయమన్నారు. వ చెప్పినా, ఎలా చెప్పినా వచ్చే 
నెల్లోనే వివాహం జరిగిపోవాలట.... 


మాధవి Ie AE 

"అయ్యో! మరిపు ఎజేం చేద్దాం?" 


"పద. ముందు పార్క్‌ కెళ్లి కూర్చుని అప్పుడు 
మాట్లాడుకుందాం" 


ఇద్దరూ ఆటోలో పార్క్‌కి చేరుకున్నారు. మధ్యావ్నం సమయం 
కావడం 'వల్ల నిర్మానుష్యంగా వుంది పార్క్‌. 


"ఇప్పుడు చెప్పు మాధవి! ఏం చేద్దామంటావ్‌? అడిగాడీశ్వర్‌. 
"నాకేమాతోచడం లేదు. మోరే ఆలోచించండి" 

_ "పోనీ మనిద్దరం ఎక్కడికయినా పారిపోదామా?" 
"అమ్మో" తుళ్ళి పడింది మాధవి. 


"ఏం! భయమెందుకు? ఆమాత్రం ధైర్యం చేయకపోతే ఎలా? 
మన (ప్రేమ పూర్తిగా ఫలించాలని నువ్వు కోరుకోవడం లేదూ?" 


"ఊహూ! ఎక్కడికైనా వెళ్లి పోవడానికి నేనొప్పుకోను" 
ఆలోచిస్తూ అంది మాధవి. 


"అంతేనా?" విచారంగా అడిగాడు ఈశ్వర్‌. 


"అంతే! నా" వల్ల కాదు బాబూ. ఇంకేమయినా వుందా? 
వూరంతా గగ్గోలెత్తి పోదూ? జీవితమంతా మనల్ని వేలెత్తి yes 
వుంటారందరూ" 


"మరేం కకత చెప్పు" 
"పెద్దవాళ్లు చెప్పినట్లే నడుచుకోవడం మంచిదనుకుంటున్నా ను" 
చి మ్‌ ధా | శ 


"మాధవీ!" దెబ్బ తిన్నట్టు అన్నాడు ఈశ్వర్‌. 

"సరే మాధవీ! నీ సహకారం లేక పోయింతర్యాత ఇంక నేను 
మాత్రంచేయగలిందేముందీి? సరే! ఇప్పుడే వెళ్ళి మా వాళ్ళకి నా 
అంగీకారం తెలియ జేస్తాను" _ 


"అయ్యో! అంత కోపమెందుకు? ఈ కోపంలో నన్నొక్కదాన్నే 
. ఇక్కడ వదలి వెళ్లి ల్లి పోయేట్లున్నావ్‌!" నవ్వుతూ అంది మాధవి. 


"నీకు అంతా నవ్వులాటలాగానే ఉంటుందిలే!" కోపంగా 
అన్నాడతను. 


చాలా "సేపు మవునంగా గడిచింది. 
"మరింక వెళ్లామా?" లేచి నిలబడుతూ అంది మాధవి. 
"పద తప్పదన్నట్టు _అన్నాడతను. 
ఇద్దరూ ఆటోలో ఆమె ఇల్లు చేరుకున్నారు. 
"గుడ్‌ నైట్‌' అంది మాధవి. 
"గుడ్‌నైట్‌' బాధగా అన్నాడు ఈశ్వర్‌. 
"అలా ఇదే ఆఖరిసారి కలుసుకోవడం కదూ?" 
"అవును" 
కొద్ది క్షణాలు నిశ్శబ్దంగా గడిచిపోయినయ్‌. 


"వెల్తాను" ఆ ఆటోలోనే ల ఈశ్వర్‌. మాధవి 
చేయివూపింది. 


ఇంటి దగ్గర నిరంజనం కొడుకుకోసం ఎదురుచూస్తున్నాడు. 
"ఏం ఆలోచించావురా?" గడపలోనే నిలబెట్టాడు ఈశ్వరి. 

"మో. ఇష్టమొచ్చినట్టు చెయ్యండి నాన్నా" 

ఆయన గడగడా నవ్వాడు. 

"నీకు నిజంగా బుద్ధి లేదురా, మాధవి లాంటి అందమైన, 
గుణవంతురాల్ని ? చేసుకోవడానిక్కూడా ౪ ఇంతగా ఆలోచించాలా! ta 


ఈశ్వర్‌ విసురుగా తన గదిలోకి వెళ్లి పోయాడు. తండ్రి మాద 
అతనికీ యా కోపం "పెరిగిపోయింది. మాధవి లాంటి పిల్లని 
చేసుకోవడానిక్కూడా ఆలోచించాలా అట! 'అసలెవడాలోచిస్తు స్తున్నాడూ? 
తామిద్దరికీ పెళీక ముందు (ప్రమ కలాపాలు జరిపే (థ్రిల్‌ 
కావాలనిగాని లేకపోతే వీళ్ళమాట ప్రకారం ఎప్పుడో పెళ్ళి చేసుకునే 
వారు!, మంచం మోద కూలబడి బూట్టు విప్పుకుంటూ తన్గో తానే. 
గోయికో) rs సు స 


(ఈ వారం వారపత్రిక 22-2-84) 

వయసు బొమ్మ 
ఆఫిస్‌ నుంచి బయటికొచ్చాను. 


ఆబిడ్స్‌ సెంటరు చాలా రద్దీగా వుంది. సీతాకోక చిలుకల్లా 
అలంకరించుకొని వ్యాహ్యాళలికి, షాపింగ్‌కి, సరదాలకీ బయల్లేరిన 
యువతుల రంగు రంగులుగా ఆకర్షణీయమై వుందా ప్రాంతం. 


అకస్మాత్తుగా నా కళ్ళు ఎదురుగా వస్తున్న యువతి మాద 
నిల్చిపోయినయి. 


అందంగానే వుందామె. కానీ అందం కన్నా ఆకర్షణ అమితంగా 

వుంది. బొడ్డు కింద చీర, సగం బయటికి కనబడుతున్న వక్షోజాలు, 

" చీరకు-జాకెట్టకు మధ్య నగ్నంగా కనబడుతున్న  శరీరం...... 
వేడెక్కిపోతోంది......! 


అమాంతం ఆమెని కావలించుకుని ట్ట 


అక్కడే నిలబడిపోయి ఆమె నన్ను దాటిపోయే వరకు అలాగా 
చూస్తు ండి పోయాను. 


చీర ఇంకొంచెం కిందకు జారితే ఎంత బావుంటుంది... 
| అడ్డంగా వున్న ఆ బెత్తుడు చీర కూడా తొలగిపోతే ఎంత రంజుగా 


అమె వేపే అలా చూట్టం అసవ్యాం, అసభ్యత అని నాకూ 
తెలుసు-అయినా చూపులు పక్కకి మళ్ళించుకోలేక పోతున్నాను! నేనే 
కాదు అక్కడున్న చాలామంది అటువంటి పరిస్థితుల్లోనే. 
కొట్టుమిట్టాడుతున్నారు! 

ఆమె మాత్రం అవేమి గమనిస్తున్నట్టు లేదు. ప్రజల్ని 
రెచ్చకొట్టడమే తన ధ్యేయం....అన్నట్టు వయ్యారంగా సోయగాలు 
ఒలకబోస్తూ నడుస్తోంది. 

నాలో ఎంత అణగదొక్కాలని (ప్రయత్నిస్తున్నా అదోవిధమైన 
ఆవేశం కట్టలు తెంచుకొని ముందుకురుకుతూ వుంది. ఆమెను 
చటుక్కున దగ్గరికి లాక్కోవాలని, ఏమేమో చేయాలని మనసు 
వువ్విళ్ళూరుతూనే వుంది. కానీ చుట్టూ జనం! 


శరీరానైషతే బలవంతానై నా అదుపులో "పెట్టగలుగుతున్నాను 
గాని మనసుని పట్టుకోలేక పోతున్నాను. 


'ఫాషన్లూ! జిందాబాద్‌! మోరు మరింత వేగంగా పురోగమించాలి 


అతి త్వరలోనే ఈ కొద్ది పాటి గుడ్డ కట్టుకోవడం కూడా సిగ్గు. 


చేటనిపించేలా విజృంభించేసేయాలి. అపు ఏడే నాలాంటి వాళ్ళకి 
మరింత కనువిందు!......' 


ఆలోచిస్తూ నెమ్మదిగా బస్హాప్‌కి చేరుకోవడం, వెంటనే 
బస్సాచ్చేయడం జరిగింది. బస్పెక్కాను. . 


బస్సులోనే కాదు, బస్సు దిగింతర్వాతకూడా ఆమెవల్ల కల్గిన 
మత్తు పూర్తిగా తగ్గలేదు. మనసుని బలవంతాన నిగ్రహించుకొంటూ 
బయల్దెరాను. 


మా ఇంటికెళ్ళే సందు తిరిగి రెండడుగులు వేసేనో లేదో 
ఠక్కున నిలబడిపోయాను! 


రోడ్డుపక్కనే మురికిగుంట దగ్గర కూర్చునుందో అమ్మాయి. 
వయస్సు అరవై రెండేళ్ళకి మించి ఉండదు. 


వయసుతోపాటు పెరిగిన అవయవాల్ని దాచుకోవాలనే ధ్యాస 
ఆమెకులేదు. వంటిమాదున్న ఆ కొద్దిపాటి చిరుగుల గుడ్డ ఆమె 

నిండుయవ్వన శరీరాన్ని సరిగ్గా దాచలేక పోవడం చేత యవ్వనం 
తొంగి చూప్తోంది. . 


కానీ ఆమెకి ఆ ధ్యాసలేదు.....! 


"బాబూ! ఒక్క పైసా ధర్మం చెయ్యండి!" అంటూ అతిదినంగా 
వచ్చే పోయేవాళ్ళ నడుగుజోంది. 


ఆమె బీదతనం. ఆకలి అరుపులు నన్ను కదిలించి వేసాయ్‌! ఆమెకి 
ఏదో ఒక సహాయం చేయాలన్న తపన, ఆమెని ఆ బాధల్నుండెవరైనా 
రక్షిస్తే బావుండునన్న జాలీ-నన్నావహించాయ్‌. ఆమె శరీరాన్ని పూర్తిగా 
దాచుకోవడాన్కి అవసరమైన వస్తాన్నన్నా లభించేట్లు చేయమని 
భగవంతుణ్ణి ప్రార్థించాను. 


అబిడ్స్‌లో ఇందాక కనిపించిన ఆ జ యువతి కళ్ళ 
ముందమెదిలింది..' 


ఆమె, "ఈ అడుక్కు తినే యువతీ- ఇద్దరూ యవ్వనంలో 
వున్నవాళ్ళ! దాదాపుగా వయస్సులు కూడా సమానమే! 


 మరి- 


ఆమెను చూసి మనసలా ఎందుకు చలించింది? ఈమెవల్ల ఇలా 
ఎందుకు కరిగిపోతోందీ? 


వెంటనే స్ఫురించింది- 


ఫ్యాషన్‌ కోసం చాలీచాలని వసాలు ధరించి అవయవ (ప్రదర్శన 
చేస్తూందామె. ఈమె దారిద్ర్యం వల్ల స్తోమత లేక ఇలా అర్థ 
నగ్నంగా తిరుగుతోంది. అందుకే ఆమెను చూడగానే కడుపు నిండిన 
మరో ఆకలి. ఈమెను చూడగానే కడుపు తరుక్కు పోయి జాలీనూ! 

అంతేకాకుండా మరో విషయం అప్పుడే తెలుసుకున్నాను. ఏ 
మనిషి మనసులో మంచి, చెడు ముద్రించుకు పోయివుండవు. 
పరిసరాల ప్రభావం వాళ్ళ మాదెంతో వుంటుంది; 


శీ! ఆత 


సంధ్యా...... గట్టిగా పిల్పాను ఇంట్లోకి అడుగుపెడూ నే. 
"ఏంటండీ! వస్తూనే అలా కేకలువేస్తున్నారు!" శ్రీమతి 
ఆశ్చర్యంతో ఎదురొచ్చింది. 


శ్రీమతి ఎగాదిగా నన్నోసారి చూస్తూ ఏం మాట్లాడకుండా 
లోపలికెళ్ళి ఓ పాత చీర తెచ్చిచ్చింది. 
ఆ చీరని యాంత్రికంగా అందుకుని గబా ఆ అడుక్కునే. 


యువతివైపు బయల్హేరాను. * 


.(ఆం[(ధభూమి సచిత్రవారపదత్రిక 20-4-1978) 


104 వయను కథలు 


వయసుకి అటు ఇటు 

డీయర్‌ సుధాకర్‌ 

నీకో శుభవార్త నామేరేజ్‌ ఫిక్స్‌ అయింది. వధువు నీకు తెల్సు. 
మో క్లాస్‌ స్‌మేట్‌ సునంద. వచ్చేనెల ఇరవైన పెళ్ళి. ముండే నీకు 


రాస్తున్నాను-మళ్ళీ శలవు దొరక లేదు లాంటి సాకులు చెప్పుడానికి 
వీల్లేకుండా! సాధ్యమైనంత ముందే రా....రాజారావ్‌ 


_ రాజారావ్‌కి : పెళ్ళి కుదరడం కాదు నాకు అంత కోపం 
కలిగించడానికి కారణం .:... పెళ్ళికూతురు సునంద కావడం ! 


'సునందా!నీకిక ఆనందమే లేకుండా చేస్తాను చూడు!!' కోపంగా 
నాలో నేనే గలున్కువ్నాను 


నేను మనసారా (ప్రేమించి పెళ్ళి. చేసుకుంటానని 
అడిగినప్పుడు నిర్మొహమాటంగా 'నో' చెప్పినప్పుడే ఆమె మోదున్న 
సదభిప్రాయమంతా పోయింది. మనసంత- వ్యతిరేకతతో నిండి 
పోయింది. 


రాజారావ్‌ బాంక్‌లో ఆఫీసర్‌గా పని చేస్తున్నాడు. ఒక్కడే 
కొడుకు... బాగా డబ్బున్న కుటుంబానికి చెందినవాడు..... అందుకే 
అతనితో సంబంధాన్ని కలుపుకోవడానికి అర్రులు చాస్తున్నారు. 

నన్ను కాదని వాడి కోసం పరుగెడుతున్న సునందకి గుణపాఠం 
చెప్పితీరాలి. ధృఢ నిశ్చయాని కొచ్చాను.. 


ఎలా చేస్తే బావుంటుందా అని మనసు పరిపరివిధాల 
ఆలోచించ సాగింది. 

రాజారావి వాళ్ళ వూరు "పెద్దదూరమేమి కాదు. కాబట్టి 
పర్పనల్‌గా వెళ్ళి సునంద కారెక్టర్‌ మంచిది. కాదని చెప్పి 
సంబంధాన్ని చెడగొట్టాలని నిర్ణయించుకున్నాను. 


ఆ ఆలోచన రావడమే ఆలస్యం బయల్తేరాను. 
జి శం 
రైలు రావడానికి పది నిముషాలు పైనే టైముంది. 
రాజారావ్‌కి సునంద గురించి ఎలా చెబితే పూర్తిగా ఏహ్యా 


భావం కలుగుతుందా అని ఆలోచిస్తూ ప్లాట్‌ ఫారమ్‌ మోద అటు 
అటు తిరగసాగాను. " 


| 
హఠాత్తుగా పాట్‌ ఫారం మిద అడుగు పెట్టిన వాళ్ళని 
చూడగానే ఆశ్చర్యపోయాను. 


ఆ పక్కనతను ఆమె భర్తే అయివుంటాడు! 


వెంటనే రాణిమాద జాలేసింది. 


నౌ భార్య కావాలని కలలుగన్న ఆమె చివరికి అతనికి 
చిక్కిందన్న మాట! అందమే కాదు ఎటువంటి ఆకర్షణా ఏ కోశానా 
లేదు అతనే. మరి ఏమి చూసి చేసుకుందో రాణీ [1 జాలేసింది. 


"హల్లో సుధాకర్‌ గారు..." నవ్వుతూ దగ్గర కొచ్చింది. 
నేను పలకరింపుగా నవ్వాను. 
*"మోరూ సికింద్రాబాద్‌లోనే వుంటున్నారా?" అడిగిందామె. 


"హైద్రాబాద్‌లో వుంటున్నాను. అర్జంటుగా వరంగల్‌ లా 
బయల్దేరాను హః మరి మీరో ?" 

"మేము ఎక్కడికీ వెళ్ళడం లేదు. ఇప్పుడొచ్చే బండిలో 
చుట్టాలు వస్తున్నారు. వాళ్ళని. ఇంటికి తీసుకువెళామని. అన్నట్లు 
ఈయన్ని పరిచయం చేయలేదు మా శ్రీవారు. హెచెమ్హాలో పని 
చేస్తున్నారు. ఈయన సుధాకర్‌ ....?" 

"బ్యాంక్‌లో క్రర్క్‌గా పనిచేస్తున్నాను" ఆమె మాటల్ని పూర్తి 
చేసాను. 


గుడ్లప్పగించి చూడడం తప్ప అతనేమో, మాట్లాడడం లేదు. 
ఇద్దరం కాలేజీ జీవితాన్ని అప్పటి స్నేహితుల్ని నెమరు వేసుకో సాగాం. 


పది నిముషాలు పది సెకండ్లలా గడిచిపోయాయి. వాళ్ళెదురు 
చూస్తున్న బండికి గంట కొట్టారు. 


రాణీలో అప్పటి చలాకీతనం ఏమాత్రం తగ్గలేదు. పైపెచ్చు 
. అప్పుడు కనిపించని అందాలు ఆమెలో ఇప్పుడు కనిపించసాగాయి. 
. తెలివి తక్కువగా రాణీని చెయ్యిజార్చుకున్నానేమోనని కూడా 
ఆలోచించసాగాను. 


రాణీ నాకు దక్కలేదన్న బాధకన్నా . అతని పాలిట బడ్డదే అన్న 
బాధ ఎక్కువ అయింది. రాణి కన్నా అందగత్తె అని సునంద కోసం 
వువ్వీళ్ళూరాను. ఆమె అంతకన్న అందం "కోసం పాకులాడింది. 
కోరుకున్న అందం ఎవరకీ దొరకలేదు. 


సునంద మీదున్న మోజుతో రాణీని కాదన్నాను. నా మీద. 
కోపంతో ఆమె అతన్ని చేసుకోలేదు కదా!ఒ క క్షణం అనుమానం 
వేసింది. 


ఆయివుండదు. నా మోద కోపముంకే ఇంత బాగా 
మాట్లాడేదా!అసలు గుర్తు పట్టనట్ల నటించేది! నా అనుమానాన్ని నేనే 
నివృత్తి చేసుకున్నాను. 


108 వయను కథలు 
“ఏమిటండీ! మేమిలా మాట్టాడుకుంటుం కే మారు ఒక్క మాట 
కూడా మాట్తాడరు...!” చిరు కోపాన్ని ప్రదర్శించింది రాణీ. 
బా వ్‌ 
| మాటల్ని వింటున్నా......... 3 నవ్వాడతను. 
ఆమే నవ్వింది. 


నవ్వితే రాణీ అందం విజృంభించింది. కానీ ఇతను నవ్వితే 
మరింత వికృతంగా అనిపిస్తున్నాడు! 


భార్యా భర్తలలో ఎంత తేడా! 


'ఐ పిటి యు రాణీ....! అందం లేదు.......చొరవ 
లేదు......సరదాగా నాల్గు కబుర్లు చెప్పలేడు... అతనితో ఎలా కాపురం 
చేస్తున్నావో ............ రాణీ మోద జాలితో మనసంతా నిండి 
పోయింది. క 


ఇంతలో పెద్ద శబ్దం చేస్తూ బండి పాట్‌ ఫారమ్‌ మీదకి 
వచ్చేసింది. ప్లాట్‌ ఫారమ్‌ మిద కూడా సందడి పెరిగింది. 
“అరుగో.. ఆ కంపార్ట్‌మెంట్లో వున్నారు... నేవెళ్ళి వాళ్ళను 


తీసుకొస్తాను. నువ్వు ఇక్కడే వుండి సుధాకర్‌ గారితో 
మాట్లాడుతుండు.." గబగబా ముందుకు కదిలాడు రాణీ భర్త. 


రాణీని ఓదార్వాలి ఎలా ..? అసలు ఎలా మొదలు పెడితే 
బావుంటుంది... 


“వాళ్ళ మామకూతురు వస్తుంది... అదీ సంబరం..." ముందు 
రాణీ మాట్టాడింది. 

ఈ అందగాడికి మామ కూతురు కూడా వుందా? నవ్వొచ్చింది 
నాకు. వ | (| 


వేదగిరి రాంబాబు 109 


"చిన్నప్పుడే ఆ పిల్ల తల్లి తండ్రి పోయారు. వీళ్ళింట్లోనే 
"పెరిగింది. మా మామగారు" వాళ్ళకి ఆమెనే కోడలుగా చేసుకోవాలని 
ఎంతో వుండేదిట... స 


మరి చేసుకోవలసింది. 


మధ్య నీగొంతెందుకు కోసారు? ఆమె ధోరణిలో ఆమె 
చెప్పుకుపోతోంది. నాకు మాత్రం అతని మాద మొదటి 'నుంచీ 
_ సదభిప్రాయం కలగటం లేదు. 


"ఆమె ఈయన్ని చేసుకోనని ఖండితంగా చెప్పిసిందట.... అంతే 
కారుండా మరెవర్నో (పేమిస్తున్నట్లు కూడా చెప్పిందట..." 


"ఆమె ధైర్యానికి అందరూ ఆశ్చర్యపోయారు.. మా మామగారు 
వాళ్లయితే ఆమెను తెగ తిట్టారట. ఆఖరికి ఈయనే దగ్గరుండి 
వాళ్ళిద్దరికీ పెళ్ళి జరిపించారు... ఈ కాలంలో ఇంత మంచి మనసు 
ఎంత మందికుంటుంది ష్‌ రాణీ మాటల్లో గర్వం 
కనిపించసాగింది. 


ఇన్నాళ్ళూ తమింట్లో వుండి తన్ను చేసుకోనని ఖచ్చితంగా 
చెప్పిన ఆ పిల్ల పెళ్ళి కోరిన వాడితో జరిపించిన అతనికి, నన్ను 
కొదన్న పిల్ల భవిష్యత్తుని నాశనం చెయ్యాలని బయల్దేరిన నాకు 
ఎంత తేడా! 


ఇంత వరకూ నేను చాలా గొప్పవాణ్ణిని, అతను వట్టి వెధవని 
వి(రవీగాను. అందం లేకపోయినా అంతకన్నా గొప్ప మనసుంది 
అతనికి! బయటికి అందంగా కనిపించినా భయంకరమైన మనసు 
నాది! 


నాలాంటి వాడి సొత్తు కాకుండా అంత మంచి భర్తని 
దక్కించుకున్న రాణి చాలా అద ఎష్టవంతురాలు! 


110 - వయసు కథలు 


నా ఆలోచనల్లో రాణీ భర్త వాళ్ళు అక్కడికి కస తటై కూడా 
గమనించలేదు. ' మా వూరు నుంచీ తాగక తప్పుకుండా మా ఇంటికి 
రావాలి.." మరీ మరీ చెప్పాడతను. అతనంత అభిమానం చూపిస్తున్న 
కొద్దీ నాకు సిగ్గు వేయసాగింది. 

అలాగే...” అని నా దగ్గర మాట తీసుకున్న తర్వాతే వచ్చిన 
అతిధులతో అతను ముందుకి అడుగు వేశాడు. 


అతను వెళ్తున్న దిక్కే చూస్తూ ఆలా ఎంత సేపు నిలబడ్డానో 
నాకే తెలియదు. ఎనౌన్సర్‌ మాటల్తో ఈ లోకంలోకి వానో 


"విజయవాడ వెళ్ళే ఎక్స్‌(పె పెస్‌ రెండో "నెంబరు, పాట్‌ ఫారమ్‌ 
మిదకి కొన్ని క్షణాల్లో వచ్చును..." 


రకరకాల ఆలోచనలు ఒక్క సారిగా నా మెదడుని వూపేసాయి 
చటుక్కున తేరుకుని స్టేషన్‌ బయటికి బయల్లేరాను. 


వరంగల్‌ (ప్రయాణాన్ని వాయిదా వేసుకున్నాను. రాజారాప్‌ 
రాసినట్టు పెళ్ళికి ముందుగానే వెళ్ళేది, ఇప్పుడు కాదు! 


రాణీ భర్త నా కళ్ళు తెరిపించాడు. 


లేకపోతే ఓ పిల్ల జీవితాన్ని నాశనం చె సేవాళ్లి! మనిషికి 
కావలసింది శారీరక తీ కాదు 


మానసిక అందం! 
థాంక్యూ జంటిల్‌ మన్‌ థాంక్యూ. మనసులోనే - అతనికి 
క్ర ఎతీజ్జితలు చెప్పుకుని రూమ్‌ వేపు బయల్దేరాను. x 


(ఆంధ్రభూమి మాసపత్రిక 7 సెప్టెంబర్‌ 1984) 


ఖీ 


వేదగిరి రాంబాబు 111 


ఇరుకు వయ 


గొడ్డు విజిల్‌ వూదాడు. 


"ఇలా దగ్గరకు రండి" కిటికీ దగ్గరికి జరుగుతూ పిలిచింది రమ. 
దగ్గరకు వెళ్ళాను. 


ఆ 


సు 





"ఎలాగూ నేను లేనుగదాని మిరు రోజూ Re మండీ వెళ్ళి 
మో (ప్రకాశరావు, ధనకోటి, నాగభూషణం, సత్యన్నారాయణ ల్లో కల్పి 
ఆర్థరా(త్రి వరకూ పేకాడుతూ కూర్చోండి" (ప్రేమగా అంది. 

se రోజూ పేకాతెందుకాడాను?" 

"కాఫిల్ఫో కాలక్షేపం చేస్తూ భోజనం చేయడం మానేయండి" 

"నే నొచ్చేసరికి మా ఆరోగ్యం పూర్తిగా పాడు చేసుకోండి." 

"ఏమిటీ! మాట పలుకూ లేకుండా అలా బెల్లం కొట్టిన 
రాయిలాగా నిలబడి పోయారు! నేను మాట్లాడుతున్నది మోతోనే!" 

“నేనేం మాట్లాడేది? నేను మళ్ళీ నోరు మెదపకుండా అన్ని 
విషయాలూ నువ్వే మాట్లాడేస్తు ంకేను." 

"ఛ.......ఛ... మిరు. నోరు మెదపకుండా మిమ్మల్నే 
మంటున్నానండి. అనవసరంగా కాఫుల్పాగుతూ,భో జనం 
చేయకుండాను, నిద్దర. లేకుండా పేకాటాడి ఆరోగ్యం పాడు 
చేసుకోవద్దంటున్నానంతే!" 

"చూడు రమా! మన పెళ్ళై సంవత్సరం కావస్తోంది అంతే! 


అంతకుముందు నువ్విలా చెప్పలేదని నా ఆక గ్యం కాస్తా పాడు 
చేసుక్కూర్చున్నానా నీ పిచ్చిగాని." 


112 . వయను కథలు 


"ఏదో నా పిచ్చినాది." 


“అద్బరేగాని అది నా ఆజ్జనురో, లేకపోతే అభ్యర్థననుకో 
లేకపోతే మరేమైనా అనుకో - నువ్వు మాత్రం పాటించాలి." 


*ఏింట్రి?! ౫ 
"నువ్వు మా వూరెళ్ళింతర్వాత ఆ బాబూరాప్‌ - మా ఫామిలీ 


(ఫండ్‌ రోజూ మా ఇంటికొచ్చి హస్కుకొట్టి పోతూంటాడు చూడు! 
అతనో నీవు మాట్టాడ్డం-నాకిష్టం లేదు" 


ఉచిత ఎళ ఖతి టిని వల ఉత 


"మాట్లాడవేం?" 
"నేను మాట్లాడవద్దని చెప్తున్నది- నాతో కాదు, అతనో." 
"అలాగే" | 


"విశేషాలు లేకపోయినా రోజు విడిచి రోజు వుత్తరం ' 
. రాస్తూండు." రమ చేతినందుకొని నొక్కుతూ అన్నాను. 


రైలకదిలింది. 

"మి ఆరోగ్యం జాగ్రత్త! పదిహేను రోజుల్లో తిరిగొచ్చేస్తాను... స 

బండి స్పీడందుకుంది. 

రమ రన్ఫించేంతవరరూ చెయ్యూపుతూ అలాగే. 
నిల్చుండిపోయాను. 


మా పెళ్ళయి సంవత్సరం కావస్తో ౦ది. ఈ సంవత్సర కాలంలో 
ఒకళ్ళని విడిచి మరొకళ్ళం ఇంతవరకూ ఒక్కరోజు . కూడా 
గడపలేదు. రమని నా భార్యగా పొందడం నిజంగా నా అదృష్టం. 
గుణం విషయంలో ఏమిటి, అందం విషయంలో వఏమిటి- ఏ. 
విషయంలో చూసినా ఆమె నాకన్నా మిన్నేనేమోననిపిస్తోంది! 

దాదాపు పదిహేను రోజులవరకూ మళ్ళీ ఆమెని చూట్టానికి 
పడదు. ఆఫీసుకి శెలవు పెట్టడాన్ని వీలవలేదుగాని లేకపోతే నేనూ 
ఆమెతోనే బయల్తేరేవాడ్ని "సో 


మనసంతా అదోలా వుంది. 
నెమ్మదిగా బయల్తేరాను. = 
_ "రాజూ!......" ఎవరిదో పరిచయమైన గొంతు వినబుడ్డంతో' 
వెనక్కి తిరిగాను. 
రూప! 
ఆశ్చర్యపోయాను. 
ఆమె గబగబా నా వేపే వస్తోంది! 


దాదాపు మూడు సంవత్సరాలవుతోంది. ఆమెను జూసి. తిరిగి 
ఈ వేళ. హఠాత్తుగా అక్కడ చూట్టం నాకు ఆశ్చర్యంతో పాటు 
ఆనందాన్ని కూడా కలిగించింది. ఇప్పటికీ ఆమెలో ఏమంత మార్పు 
లేదు. కొంచెం లావయింది. అంతే! 


“ఏమిటీ ! అలా చూస్తున్నావ్‌! నన్ను గుర్తు పట్టలేదా?" 
నవ్వుతూ అడిగింది. రూప సర్దుకుని చూపుల్ని ఆమె ముఖమ్మించీ 
పక్కకి మరల్చాను. 

అదే నవు వ్‌! కోర్కెల్ని రేకెత్తించే నవు వ! అప్పటికి ఇప్పటికీ ఆ 
నవ్వులో కూడా ఏ మాత్రం మార్పులేదు! age 
_ "అబ్బే! దాదాపు మూడు సంవత్సరాల తర్వాత అనుకోకుండా 
ఇక్కడ కన్పించేసరికి.." తడబడూ అన్నాను. 

"నకే కాదు అనుకోకుండా నిన్ను చూసే సరికి నాకూ ఆశ్చర్యం 
వేసింది" ఆమె మాటల ధోరణి కూడా మారలేదు. ఆమెలో వున్న ఆ 
కలుపుగోలుతనమే ఆమెలో వున్న ప్రత్యేక ఆకర్షణ! 

ఆమె పక్కనే నిలబడున్న యవకుడి వంక జూశాను! 

కొంపదీసి అతను ఆమె భర్త కాడు కదా! 

నాకా ఆలోచన వచ్చేసరికి వళ్ళు జలదరించింది. 

“అలా కావడాన్మి' ఎంత మాత్రమూ విలైదు' నా మనసు 
"ఘోషించ సాగింది. \ 

ఒకసారి చూడగానే మళ్ళీ మళ్ళీ చూడాలన్సించే అందం 
ఆమెది. ఆమెకి ఏమాత్రం సరితూగని మనిషతను! 

నో వాళ్ళిద్దరూ భార్యాభర్తలు కావడాన్మి వీల్లేదు. ఆమె అతన్ని 
భర్తగా కాక ఏ కజిన్‌ గానో పరిచయం చేస్తే బాగుండు" మనసు 
చిందరవందరగా తయారైంది. 


“ఏమండీ మోకెపుుడూ చెప్తూండేదాన్ని చూడండి! రాజు అనే 
అతను మా ' కాలేజీలో మిమిక్రీ చేస్తుండేవాడని! ఇదిగో ఈయనే ఆ 
_ మహానుభావుడు!" నవ్వుతూ అంది రూప. 


"రాజూ ఈయనే మా శ్రీవారు. 
"నమస్తే!" అన్నాడతను నా వంక జూసి నవ్వుతూ. 


ప్రతి నమస్కారం ' జేశాను. అనుకున్నంతా అయింది. దేవుడు 
చేసే పనులన్నీ అవకతవకలేననడాన్మి వాళ్ళే నిదర్శనం. 


"రూప రోజుకోసారైనా మిరు జేసిన మిమిక్రీలు చెప్పి 
నవు గకోందే . వుండలేదండి. నిజానికి నాకూ చాలా సరదాగా వుండేది 
వింటుంటే!" అన్నాడతను. 


నవి 1 వూరుకున్నాను. 


"పదండి! అందరం కల్సి కాఫీ తాగుదాం!" సెషన్‌ కెదురుగా 
నున్న హోటల్లోకి దారి తీశాడతను. 


ముగ్గురం డీ "టబుల్‌ ముందు కూర్చున్నాం. 

“ఊీ.... ముందు 'నీ విషయాలు చెప్పు! ఎక్కడున్నావ్‌? 
ఏంజేస్తున్నావ్‌? పెళ్ళైందా?" నవ్వుతూ అడిగింది రూప. 


ఆ నవ్వు వుక్కిరి బిక్కిరి చేస్తోంది నన్ను. 


"అక్కడే......బాంక్‌లో ఆఫీసరుగా వుద్యోగం. పెళ్ళై దాదాపు 
సంవత్సరం కావస్తోంది. ప్రస్తుతం మా ఆవిడ పుట్టింటికి శ 
ఇవి నా గురించి విశేషాలు. మరి, మి సంగతులేమిటి?" 


"మా పెళ శై కూడా షమ. కావస్తోంది" అంది రూప 
- నవ్వుతూ. 

"సెక్రటేరియట్‌ లో క్రర్క్‌గా చేస్తున్నాను" అ 

[5 “మో ఇల్లెక్కడ?" అడిగాను. 

అడ్రస్సు, గుర్తులు చెప్పింది రూప. 

ముగ్గురం కాఫ్‌ీల్తా గాం. 

రూప మాట్టాడే (పతి మాటలోనూ తెలుస్తూనే వుంది ఆమెకి. 
నామోదున్న అభిమానం ఏమాత్రం తగ్గలేదని! 


మరో కొద్ది సేపు అవి, ఇవి మాట్లాడుకున్న తర్వాత 
హోటల్లోంచి బయటికొచ్చాం. తప్పకుండా తీరిక జేసుకుని తమ 
ఇంటికి. రమ్మని ఇద్దరూ మరీ మరీ చెప్పి సెలవు తీసుకున్నారు. 


ఆటోలో ఇంటికి చేరుకున్నాను. 

రూప ఇంకా నా మనస్సులో మెదుల్తూనే వుంది కవ్వించే ఆమె 
నవు వని మర్చి పోవడం నాకసాధ్యమే అవుతోంది. ఒకపు ఎడు 
కాలేజీలోకెల్లా అందమైన అమ్మాయి మరీనాడు అందం చందంలేని ఓ 
గుమాస్తాని" పెళ్ళాడి అనామకురాలిగా జీవితం గడుపుతోంది. నాకు 
రూపమిద విపరీతమైన జాలి కలిగింది. నాలాంటి వాడి పక్కన దర్గాగా 
ఖరీదైన జీవితాన్ని గడపాల్సిన రూప, ఇలా, ఏమాత్రం గ్లామర్‌ లేని 
ఇరుకు జీవితాన్ని గడుపుతోంది. = 

శనివారం మధ్యాహ్నం రూపింటికి వెళ్ళాలని 
నిశ్చయించుకున్నాను. 
శనివారం వరకూ రూపని చూడకుండా వుండటం నా వల్ల 
కాలేదు. కోరికల్ని రెచ్చగొట్లే ఆమె నవ్వు నాలో అశాంతిని 
రేకెత్తించింది! రెండవరోజు సాయంత్రం బాంక్‌నించి సరాసరి 
స్కూటర్‌ మిద రూప ఇంటికి బయల్తేరాను. 
తేలిగ్గానే దొరికింది ఇల్లు! = 
రూప చేటలో బియ్యం పోసుకుని ఏరుతోంది. నన్ను చూడగానే 
సంబంరంతో లేచి నిలబడి "అరె! ఇంత త్వరగా దయ కల్లిందే 
మామోద!" అంటూ లోనికాహ్వానించింది. 

లోపలికి నడిచి తలుపు పక్కనే వున్న కుర్చీలో కూలబడ్డాను. 

అది, ఒక్కటే గది! చాలా ఇరుకుగా వుంది! ఆ గదిలోనే రీ 
మూల స్టవ్‌, మరో మూల గిన్నెలు, ఏవేవో చిన్న డబ్బాలు, కిటికీ 
పక్కనే మరత ఓచిన్ని "టేబుల్‌, చేయెత్తితే తగిలే సిలింగూ- 
దారుణంగా వుంది వాళ్ళిల్లు! 

“అలాంటి ఇళ్ళు రూడా వుంటాయా! ఆశ్చర్యం వేసింది. 

"ఏమిటీ! ఇంత ఇరుకులో ఎలా వుంటున్నారా అని 
ఆశ్చర్యపోతున్నావా? మా ఆయన నీలా పెద్ద ఆఫీసరేం కాదుకదా! 
మామూలు గుమాస్తా! మరి గుమాస్తా లిళ్ళు ఇలాగే వుంటాయ్‌" అంది 
రూప నావంకే జూస్తూ.. 

రూప పరిస్థితి చూసి గుండె తరుక్కు పోతోంది. 

"మా ఇంట్లో మొత్తం అయిదు గదులున్నాయ్‌. మా ఇద్దరికీ 
మూడు గదులు వాలు, మిగతా రెండు గదుల్లో మారుండకూడదూ?" 
అడిగాను. 

"బాగుంది!ఇప్పుడీ అంటికేం? మాకు నిక్షేపంగా సరిపోతుంది. 
కారపోతే నీలాంటి గెప్ట్‌లొస్తే నే వాళ్ళకిబ్బంది అయినా మా ఇంటికొచ్చే. 
గెస్ట్‌ల సంఖ్య చాలా తక్కువలే" అంది జవాబుగా. 

"సారీ రూపా! అయామ్‌ వెరీసారీ! నీ జీవితం సాకు బాధని 
కల్లిస్తో ండూధగా అన్నాను. 

"బాగుంది! ఇప్పుడు నాకేమైందని నువు శి బాధపడటం?" 
తలొంచుకుంటూ అంది రూప. 


అవును! తన పరిస్థితి ఏమని చెపు ప్పుకోగల్లు? ఆమె భుజమ్మాద 
చిరిగిపోయిన చిరని చిరుగు కనబడకుండా సర్దుకుంది రూప. 


తెలుస్తూనే ఉంది! రూప జీవితం ఇరుకున పడిపోయింది! ఇంక 
బయట పడటం కల్ల! అంతా ఇరుకే! . 

"రూపాపి పిల్చాను. 

"ఏమిటి?" తలెత్తి చూసిందామె. 

. "నిజం చెప్పు! నువ్విక్కడ ఆనందంగా వున్నావా?" 

"మన చేతుల్లో ఏముంది రాజూ! రాతెలా వుంసే అలానే 
జరుగుతుంది. అయినా ఆనందానికి హద్దేముంది చెప్పు!" 

నాకు మనసు చివుక్కుమంది. 

రూప మనసు అద్దంలా కనబడుతోంది. పాపం! ఈ దిక్కుమాలిన 
ఇరుకుని భరించలేక ఆమె మనసు తల్లడిల్లి పోతోంది. గత్యంతరం లేక 
రాజీ పడ్తోంది. 

రూపేకాదు! ఈ పరిస్థితుల్లో ఎవరైనా అంతే! అంతకన్నా ఇంకేం 
చేయగల్లుతారు? 

ఉక్కపోస్తోందాగది! రుమాల్తో విసురుకో సాగాను. 


"గది ఇరుకు కదూ! అందుకని బాగా వుక్కపోస్తోంది!" అంది 
రూప నెమ్మదిగా. 


“ఇరుకుగా వుంది గదే కాదు రూపా- నీ జీవితం రూడా” 
లోలోపలే అనురున్నాను. 


"ఏమిటీ! అలా చూస్తున్నావ్‌! అంది నవ్వేస్తూ 

అమె నవు వతుంకే ఆమె అందం మరింత విజృంభించింది. 

ఇంకా ఆ నవు శ్రీని వుపేక్షించడం నా వల్ల కాని పని. 

లేచి రూప దగ్గరికి వెళ్లాను. నా చేతులామెను చుప్టేశాయి. 

“రూపా! ఈ అరుకులోంచి బయటికిరా. ఆలస్యం చేయకు 
అన్నానామెని గాఢంగా గుండెలకి హత్తుకుంటూ. 


రూప తెల్లబోయింది. 
మరు క్షణంలో ఆమె కళ్ళలో వ్యతిరేక భావం! 
కు నన్ను వదులు" గింజుకుంటూ అంది. 


నేనదేమి విన్సించుకునే స్థితిలో లేను. నా పెదాలో, ఆమె పెదాల్ని 
కలపబోయాను. 


“వెంటనే .వదుల్తావా? లేకపోతే గట్టిగా కేకలేయమంటావా?" 
కోపంతో వణికిపోతూ అంది. 

చటుక్కున ఆమెని వదిలేశాను. 

దూరంగా జరిగి: నిలబడింది రూప. 


"ఇడియట్‌! నా జీవితం ఇరుకైతే అయుండవచ్చేమోకాని 
బుద్దులు మాత్రం కాదు. ఏదో స్నేహితుడివని కాస్త సర్గాగా 
పలకరించినంత. మాత్రాన ఇలాగేనా (ప్రవర్తించేది? నీలాంటి వాళ్ళకి 
ఇలాంటి వికృత భావాలుంటాయి కాబట్టు భార్య గాని, చెల్లెలు గాని 
ఎవర్తోనైనా కాస్త స్నేహభావంగా మాట్లాడితే చాలు అనుమానంతో 
వాళ్ళ (ప్రాణాలు తీస్తారు. నాతో ఎప్పుడూ మళ్ళీ మాట్లాడ్డానికి 
(పయత్నించకు వెళ్ళు! గెటౌట్‌!" గట్టిగా అరిచింది. 


నేను మరొక్కక్షణం కూడా అక్కడ నిలబడలేక వెంటనే 
బయటికి నడిచాను. * 


లు (ఆంధ్రసచిత్ర వారపత్రిక 22-4-77) 


i20 వయసు కథలు 


వయసు కౌగిలి 


'కౌలాన్నీ దూరాన్నీ మింగుతూ ముందుకు దూసుకుపోతోంది 
రైలు. దాంట్లో (ప్రయాణం చేస్తున్న ప్రవీణ్‌ మనసు అంతకు కొన్ని 
రెట్టు వేగంతో గతంలోకి దూసుపోయి విహరించసాగింది. 


సరిగా ఆరు నెలల క్రితం ఇదే రైలులో (ప్రయాణం చేసి 
అన్నయ్యా. వాళ్ళింటికి తిలారు వెళ్ళాడు. ఆ వూరు వెళ్ళడం అదే 
మొదటిసారి. అన్నయ్య స్టేషన్‌ మాస్టర్‌ కావడంతో బండి దిగేసరికి 
పైట్‌ ఫారమ్‌ మాదే ఎదురొచ్చాడు. 


తను డ్యూటీలో వుండడంతో శ్రీ పోర్టర్నిచ్చి ఇంటికి వంపాడు. 
నిరుద్యోగపర్వంతో బరువుగా  వెళ్ళదీస్తున్న రోజులవి! కేవలం 
మెంటల్‌ రిలీఫ్‌ కోసమే అక్కడికి వెళ్ళాడు తను. 


వదినకి తనంటే ఎంతో అభిమానం. హఠాత్తుగా దిగిన తనని 
చూడగానే నానా హడావిడి చేసింది. సుష్టుగా భోజనం "పెట్టింది. 
బాగా తినడంవల్ల, ప్రయాణ బడలికవల్ల భోంచేయగానే మంచి నిద్ర 
పట్టింది. 


*అక్కయ్యా......అక్కయ్యా..." అరుపులతో మళ్ళీ హఠాత్తుగా 
మెళకువ వచ్చింది. 
లోపలికి చెంగున లేడిలా దూసుకొసు మున్న లేడికాస్తా తన్ను 


చూడగానే ఠక్కున ఆగిపోయింది. ఆమెని చూడగానే తన బద్ధకం 
పూర్తిగా వదిలిపోయింది. చటుక్కున లేచి. కూర్చున్నాడు. 


“వదిన వంటింట్లో వున్నట్టుంది లోపలికి వెళ్ళండ"ని వెనక్కి 
తిరిగి వెళ్ళిపోబోతున్న ౪ ఆ మెరుపు తీగని వుద్దేశించి అన్నాడు తను. 

"మళ్ళీ వస్తాలెండి....." మెరుపు తీగ మెరిసినట్సే మెరిసి. 
మాయమైసోయింది. 


 “లేచావా.....నీకోసమేచూస్తున్నాను...." 
రెండు ప్లేట్లలో కారబ్బూంది, లడ్డు పెట్టుకుని వదిన వచ్చింది. 
"అబ్బ.....టిఫినా...."నసిగాడు తను. 


నువ్వెంత సేపు పడుకున్నాననుకుంటున్నావ్‌! రెండు గంటలు 
దాటింది. తిన్న అన్నం అరిగిపోయే వుంటుంది. మొహం కడుక్కురా, 
టిఫిన్‌ చేద్దువుగాని" పక్కనే టీపాయని మధ్యలోకి లాగి టిఫిన్‌ పైటని 
దానిమాద పెట్టింది వదిన. "ఇంతకు ముందే. ఎవరో అమ్మాయి 
వచ్చింది వదినా -'అక్కా అనుకుంటూ ప. జడుసుకుని 


మరేం ఫర్లేదుగానీ నువ్వుముందు మొహం కడుక్కుని రా 


మొదటి చూపులోనే అంతగా తనని ఆకట్టుకున్న ఆ పిల్ల 
వివరాల్ని సేకరించడమెలా అని ఆలోచించుకుంటూనే మొహం కడుక్కు 
వచ్చాడు. టిఫిన్‌ తింటూ నెమ్మదిగా వదిన దగ్గర విషయాన్ని 
కదిలించాడు. 


"పక్కంటి వాళ్ళ అమ్మాయిలే. సెస్స్‌ పోవడంతో 
చదువాపేసింది. అప్పుడప్పుడూ పుస్తకాలకోసం కబుర్లకోసం 
వచ్చివోతుంటుంది. వాగుడు కాయ" వదిన అంది. 


"మరి నేను లోపలికి వెళ్ళమని చెబుతున్నా ఆ అలా వ స 
అమాయకంగా అడిగాడుతను. 


ఇ : 
“ఎంత వాగుడుకాయ అయితే మాత్రం పరాయి మగాణ్నీ 
చూస్తే సిగ్గుపడదా ఏమిటి?"భళ్ళున నవ్వింది వదిన. 

తను ఆమెకి పరాయి మగాడా! భరించ లేక పోయాడామాటవిని. 
సాధ్యమైనంత త్వరలోనే ఆమెకి దగ్గర కావాలని అప్పుడే 
నిర్ణయించుకున్నాడు. 

అందుకే కాసేపుండి మళ్ళీ వచ్చిన ఆమెతో వదినతో పాటు 


తనూ కబుర్లలో దిగాడు. అరగంటలో ఎంతో చనువుగా మాట్లాడడం 
మొదలు పెట్టింది ఆమె. 


నవ్వుతుంటే ఆమె అందం మరింత విజృంభించేది. అలా 
చూసు స్తున్న పు ఎడేల్లా . ఆ అందాన్నంతటినీ పాంతం చేసుకోవాలనే 
తపన తనలో -పెరిగిపోతుండేది. 


ఆ రాజు తనకి బాగా గుర్తు. ఇప్పుడేకాదు. ఎప్పుడూ మరచి 
పోలేడు. 


అన్నయ్య డ్యూటిలో వుంటే కలుసుకుందామని స్టేషన్‌కి 
బయల్సేరాడు తను. గేటు దగ్గర ఎదురొచ్చింది కన్య! 
ఆమెని పలకరిస్తూ పక్కనున్నగులాబీ పువ్వుని కోసాడు తను. 
“అరె.....పువు నని కోసేసారా? తనకి పువు వలంటే ఎంత 
ఇష్టమయినా గులాబీ పూలని చెట్లనించి కొయ్యదు అక్కయ్య. మన 


తలలో కన్నా ఆ బెట్ల కుంసేనే అవి అందంగా వుంటాయి 
అంటుంది" అంది చిన్నగా నవ్వుతూ కన్య. 

నవ్వితే ఆమె బుగ్గలు పొట్టలుపడతాయి. కళ్ళు చిన్నవై 
కన్పిస్తాయి. ముక్కు పుటాలు కదులుతూమురిపిస్తుంది. విజృంభించిన 
అందాన్ని చూస్తూ భరించలేక పోయాడు తను. చేతిలో వున్నాగులాబీ 
పువు గ్రలిగిపోయింది. 


"అదేమిటి ఆ పువ్వుని అలా నలిపి పాదేసు మన్నారు!" మరింత 
చిలిపిగా మళ్ళీ నవ్వింది. 


124 క .......... వయను కథలు 


లాభం లేదు - తను మరికొంత సిపు అక్కడ నిలబడితే 
ఆమెనేం చేస్తాడో తనకే తలీదు. చేతిలో నలిగిపోయిన పువు తని కింద 
= పారేసి “మల్టి వస్తా అన్నయ్య దగ్గరికి వెళ్ళి"అని ముందులు 
సాగిపోయాడు తను. 
స్టేషన్‌కి వెళ్ళాడన్న మాటే గాని అన్నయ్య దగ్గర 
కూర్చోలేకపోయాడు. కాసేపుకూర్చున్నాననిపించి తిరిగి ఇంటికి 
మళ్ళీ సరిగ్గా గేటు దగ్గరే కన్య ఎదురొచ్చింది. పలకరింపుగా 
చిన్న నవ్వు నవ్వి వాళ్ళింటివేపు కదిలింది. 


వెనక నుంచీ కనిపిస్తున్న ఆమె జడలో వున్న గులాబీని చూసి 
అలక డాలు చను ఇందాక నలిపి కింద పారేసిన పువు వ్ర అది. 


తను నలిపి కింద పారేసిన పువు వీని కన్య భద్రంగా తన తల్లో 
. పెట్టుకుంది. అంకే ఆమె తనని (ప్రేమిస్తోందన్న మాట! వుబ్బి 
తబ్బిబ్బయి పోయాడు తను ఏదో ఒక పనిమోద కన్య వదిన దగ్గరికి 
రోజుకి అయిదారు సార్హయినా వచ్చేది. వచ్చినపు ఎడీల్లా వదినతో 
కన్నా తనతోనే ఎక్కువగా మాట్లాడేది. నాలుగు రోజుల్లో తామిద్దరి 
మధ్యా ఎంతో అనుబంధం 'పెనవేసుకుపోయింది. 


"బాబూ!కొద్దిగా పక్కకు జరుగుతావో ఎవరో అడగడంతో 
| ఆలోచనల్లోంచి బయటపడి విసుగ్గా అటుచూశాడు ప్రవీణ్‌: 


కొద్దిగా పక్కకి జరుగుతే కూర్చుంటానన్నట్లు. ఓ పాసింజరు 
నిలబడున్నాడు. (ప్రవీణ్‌కి చిరాకేసింది. అయిష్టంగానే కొద్దిగా పక్కకి 
జరిగి అతను కూర్చోడానికి చోటిచ్చాడు. 


అతనివంకే చూస్తే _ ఎక్కడ, కబుర్లు మొదలు పెడతఆ 'గోననే 
భయంతో కళ్ళు మూసుకుని మళ్ళీ గతంలోకి. జారిపోయాడు. 

ఆ రోజు తను మార్నింగ్‌ షో సినిమాకి వెళ్ళి వచ్చాడు. జోరున 
వాన కురుస్తోంది, ఇంటికి తాళం వేసుంది. 


అన్నయ్య డ్యూటీకి వెళ్ళుంటాడు. “వదిన ఎక్కడికి 
వెళ్ళిందబ్బా!?' ఆలోచిస్తూ వాకిట్లో నిలబడ్డాడు తను వర్షంలో 
తడుస్తూనే. ॥ 

“ఏమండీ...” 'కేక. వినిపించి కన్య వాల్లింటివేపు చూసాడు. 

వాళ గుమ్మంలో నిలబడి రమ్మన్నట్టు చేతితోనే సెగ చేసింది 

92. / రా ర 

కన్య. 

'గబ గబా అటు వెళ్ళాడు తను. 

"రండి....తమ్ముడుకి బావుండకపోతే అమ్మ, అక్కయ్య కలసి 
' హాస్పిటల్‌కి వెళ్ళారు. మారు వస్తే ఇమ్మని తాళంచెవి ఇచ్చారు 
తాళం చెవిని అందిస్తూ చెప్పింది కన్య. 
వర్షంలో పూర్తిగా తడిసిపోయాడు తను. తన చేతికి ఆమె 
చెయ్యి తగలగానే నరాలు జివు సన లాగాయి. 


*"అరె' వణికిపోతున్నారు... తుడుచుకోడానికి తుండు ఇస్తాను 
ఆగండి" నవ్విందామె. 


నవ్వుతుంట ఆమె అందం మళ్ళీ విజృంభించింది. తనలో. 
వేడి ఒక్కసారి వెల్దువలా ప్రవహించినట్లనిపించింది. అలాగే ఆమె 
చేతిని పట్టుకుని సుతిమెత్తగా నొక్కాడు. 


సిగ్గుతో నవ్విందామె. గర్వంతో తన ఛాతి పొంగి పోయింది. 


"అమ్మా వాళ్ళు ఇప్పుడే వెళ్ళారు. వాళ్ళు రావడానికి "ట్రైము 
పట్టొచ్చు." మునిపంట కింది పెదవిని నొక్కుతూ క్రీగంట తనని 
చూస్తూ అంది. 


వయను కథలు 


ఇ 
fm 
ప్ర 


తనకి పూర్తిగా అర్ధమైపోయింది! ఆమె అంటే తనెంత 
ఇష్టపడుతున్నాడో తనంకే ఆమె అంతే ఇష్టపడుతోంది. ఇప్పుడు 
తనేమీ చేసినా అభ్యంతరం పెట్టదు. చొరవ" తీసుకోవడమే చాలు! 


బయట వర్ణం, ఎదురుగా ఇష్టపడ్డ “వంటరి కన్య! 


రెండడుగులు ముందుకు వేసాడు తను. ఆమె ఒక్క అడుగు, 
రూడా వెనక్కి వెయ్యలేదు. 


ఇద్దరి మధ్యా దూరం లేదు. 
“అటు చూడండి... .“తలుపువేపు చూపిస్తూ నవ్విందామె. 
తలుపు వేసేయమంటోంది! గ్రీస్‌ సిగ్నల్‌! 


చటుక్కున వెనక్కి తిరిగాడు తను. అక్కడనుంచి చూస్తోంటే 
అన్నయ్యా వాళ్ళ ఇల్లు స్పష్టంగా కనిపిస్తోంది. 

ఆ అంటిని చూడగానే వదిన ' గుర్తొచ్చింది. క 
కంటిముందు మెదిలాడు. 

ఆ రోజా ఉదయమే తనకి ఉద్యోగం వచ్చినట్టు నాన్నగారిచ్చిన 
"టెలిగ్రామ్‌ అందింది. ఇవాళో, రేపో తను వెళ్ళి పోతాడు. వెళ్ళిపోయిన 
తర్వాత ఈ విషయం పొరబాటున బయటికి పొక్కితే? అభిమానంగా 


చూసే అన్నయ్య వదినల మొనాం తను చూడ గలడా మళ్ళీ? 
అందరూ వాళ్ళని నానా మాటలు అంటారు. 


' ఊవూ..... తనవల్ల వాళ్ళకాపరిస్థితి రానీయడు. చటుక్కున 
వెనక్కి తిరిగాడు తను. 


ఎదురుగా కన్య! 
ఆమె కళ్ళలో కోరిక! 

ఒక్క క్షణం తనలోనూ మార్చు వచ్చింది. అయినా అలబరకన 
తమాయించుకున్నాడు. 


ఈ ఒక్క క్షణం తాము తొందరపడ్డారంకేు మరెన్నో క్షణాలు 
బాధపడాల్సి వస్తుంది. ఈ పరిస్థితుల్లో కూడా అవకాశం జారవిడిచిన 
తన మంచితనాన్ని కన్య జీవితాంతం గుర్తుంచుకుంటుంది. అంతే! 
' అక్కణ్నించి గబగబా ఇవతలికి వచ్చేసాడు. ఆ రోజల్లా కన్య 
కనిపించలేదు. మర్నాడు ఊరెళ్ళేప్పుడు కూడా ఆమె కోసం వెదికాడు 
తను. కనిపించకేదు. తనకి చెప్పుమని వదినకి చెప్పివచ్చేసాడు. 


ఇన్ని రోజుల నుంచీ శారీరకంగా తను కన్యకి దూదంగా 
వున్నాడు గానీ మానసికంగా ఆమె శిప్పుడూ దూరం కాలేదు. 
అందుకే ఉద్యోగం పర్మినెంట్‌ అయినట్టు ఆర్డరు రాగానే పెళ్ళి (ప్రసక్తి 
తీసుకురావాలని నిశ్చయించుకున్నాడు. పెద్దలద్వారా ఆ విషయాల్ని 
కదిలించే ముందు మరోసారి కన్యని కలిసి ఆమెతో. 
మాట్టాడాలనిపించింది. అందుకే బలవంతాన రెండ్రోజులు 
శలవుతీసుకుని బయల్తేరాడు. 


గట్టి కుదుపుతొ రైలాగింది. 
తిలారు! hs 


(బీఫ్‌ కేస్‌ నందుకొని కిందకు దిగాడు ప్రవీణ్‌: అపు 
పాట్‌ఫారమ్‌ మోద కనిపిస్తాడని చూసాడు. డ్యూటీలో లేవట్టున్నాడు. 
ఇంటివేపు బయల్లెరాడు. 


హటాత్తుగా. దిగిన అతన్ని చూస్తూనే ముందు వాళ్ళిద్దరూ 
ఆశ్చర్య పడ్డా తర్వాత ఆనందపడ్డారు. కుశల (ప్రశ్నలయ్యాయి. (ప్రవిణ్‌ 
కళ్ళు మాత్రం కన్య అటువస్తుందేమోనని ఆత్రంగా వెదకసాగాయి. 
వచ్చి గంటదాటినా ఆమె జాడలేదు. 


128-4  . వయను కథలు 


ఇక ఉండబట్టలేక "వదినా! కన్య కనిపించడంలేదే! ఊళ్ళో . 
లేదా!" అడిగాడు. 

"ఇంకెక్కడి కన్య అయ్యా... ఆ పిల్లకి చదువు .అబ్బనపుడు 
పెళ్ళి చెయ్యాల్సింది. ఆర్థిక పరిస్థితుల కారణంతో తల్లితండ్రులు అశ్రద్ద 
 చారు....క్రీండటిసారి నువ్వొచ్చినప్పుడు చూసావా-నిముషానికి ఏదో 
పనిమోద వచ్చేది. నా కోసం కాదు. నీకోసం- ఆ విషయం అటు 
పక్కింటికి చుట్టపుచూపుగా మ వచ్చిన కుర్రాడితో లేచి పోయిన 
తర్వాత గాని నా కర్గం కాలేదు..... 


(పవీణ్‌ షాక్‌ తిన్నాడు. ఆమె మాటలు అతనికి 
వినిపించడంలేదు. ఎందుకిలా జరిగింది? తనూహించింది ఏమిటి? 
జరిగింది ఏమిటి? చొరవ తీసుకోకుండా వుండడాన్ని తక్కువ తనం 
కింద జమ కట్టిందా? అతని బుర్ర గిర్రునతిరిగింది. పక్కనే కుర్చీలో 
కూలబడ్డాడు. 

“ఈ చెత్త గోలంతా వాడికెందుకు, ముందు కాఫీ పట్టుకురా" 
భర్త ఆజ్ఞతో కన్య గురించి చెప్పడం ఆపి లోపలికి వెళ్ళిందామె - 
మరిది పరిస్థితి (గ్రహించలేక ఖ్‌ 


(జ్యోతి మానపత్రిక - ఆగస్ట్‌ 1984) 

















వయసు తియ్యనిది, మధురమై నది, తలచుకొ న్న 
కొద్దీ ఆనందాన్నిచ్చేది. అనుభూతులకు నిలయం. 
అనుభవాలకు ఆలవాలం. ఓ వయసు ముచ్చట మరో 
వయసుకు వెరి అవుతుంది. ఏ వయసు ముచ్చట్మ 
ఆవయసుది. 


రకరకాల వయసుల వ్యామోహాలు, అనుభూతులకు, 
అద్దం పట్టిన కధల సంపుటి యీ, “'వయను కధలు' 

అన్ని వయసుల వారూ చదివి ఆనందిచతగ్గ 
కధల సంపుటి ఇది. 

ఆంధభూమి, ఆంధ పత్రిక, స్వాతి లాంటి 
ప్రముఖ వారపతికలలో (ప్రచురించబడిన రకరకాల వయసు 
కధల సంకలనం, యీ వయసు కధలు. (ప్రముఖ 
రచయిత వేదగిరి రాంబాబు కలం నుంచి వెలువడ్డ 
అందమై న హరివిల్లు యీనయసు కధలు, చదివినకొద్దీ 


మళీ pS మళీ J చదవాలనిపించే కధలు వయసు కధలు. 


